

شاھه جي رسالي جو مطالعو



مصنف

مولانا دين محمد وفائي

ثقافت کاتو، حڪومت سنڌ



ڪيو مطالع مون، هو جو ورق وصال جو،
تنهن ۾ تون ئي تون، ٻي لات نه لحظي جيتري.
”شاهه“

شاهه جي رسالي جو مطالعو

مصنف:

مولانا دين محمد وفائي رح

Gul Hayat Institute



ثقافت کاتو حکومت سندھ

ڪراچي - 2012ع


پبلشر جونوٽ

شاهه عبداللطيف ڀٽائي سنڌ جي تهذيب ۽ تمدن، سنڌ جي روايتن ۽ ثقافت، تاريخ ۽ جاگرافي، سنڌ جي لوڪ ادب ۽ ٻولي جي امرتا لاءِ جيڪي اڄ مت نقش چٽيا آهن، هن ڪتاب ۾ مولانا دين محمد وفائي انهن کي نروار ڪيو آهي. مولانا وفائي هن ڪتاب کان اڳ ۾ ”لطف اللطيف“ لکيو هو ۽ ان ۾ شاهه جي شاعريءَ جي اسرارن جي جيڪا سٽاءُ هن بيان ڪئي آهي، تنهن سان شاهه فهميءَ بابت ڪيتريون ڳالهيون سامهون آيون. هن ڪتاب ۾ مولانا وفائي شاهه صاحب جي وقت ۾ سنڌ جون حالتون، سنڌ وارن جي رهڻي ڪهڻي ۽ گذراني جي حالت، ان وقت جي سنڌ ۾ اميري غريبي وغيره جو تذڪرو ڪيو آهي. شاهه جي دور جي حالتن تي سڀ کان پهريائين تحقيقي ڪم ايڇ ٽي سورلي جو منظر تي آيو هو جيڪو هن پنهنجي پي ايڇ ڊي ٿيسز Shah Abdul Latif of Bhitt ۾ بيحد تحقيقي انداز سان بيان ڪيو هو. ڏيهي محققن ۾ مولانا دين محمد وفائي کي اهو اعزاز حاصل ٿيو ته هن شاهه جي دور جي حالتن تي قلم کنيو ۽ بقول پير حسام الدين راشدي جي ته ”مولانا وفائي جيتريقدر ۽ جيڪي ڪجهه لکي ڇڏي ويو آهي، اهو نه فقط پنهنجو مت پاڻ ۽ سنڌي ادب لاءِ هڪ غنيمت آهي، پر ان کان وڌيڪ ته انهيءَ ڪتاب لکڻ سان موجوده ۽ آئنده لکندڙن جي لاءِ مولانا وفائي هڪ نئون رستو کولي ويو آهي ۽ هڪ نرالي شاهراهه ڏيکاري ويو آهي.“

ثقافت کاتي، حڪومت سنڌ طرفان هن دور ۾ مختلف ڪتابن سان گڏ خاص ڪري سنڌ شناسيءَ تي ڪيترائي شاهڪار ڪتاب ڇپيا ويا آهن، ۽ کاتي شاهه لطيف جي ڪتابن جي ڇپائيءَ کي هميشه ترجيح تي رکيو آهي. هيءَ هڪ حقيقت آهي ته ثقافت کاتي جي وزير محترم سسئي پليجو جي هدايتن تي پوين ساڍن ڇهن سالن ۾ 190 کان وڌيڪ ڪتابن جي اشاعت

ڪئي وئي ۽ ان ۾ لطيفيات جي ڪيترن ئي نون ۽ اهم ڪتابن کي ٻيهر ڇپايو ويو آهي. شاهه جي هن 269 هين عرس جي موقعي تي لطيفيات جي موضوع تي هڪ درجن کان وڌيڪ نون ۽ ٻيهر ڪتابن کي ڇپايو پيو وڃي، جيڪا لطيف جي سڀني چاهيندڙن جي لاءِ خوشيءَ جي ڳالهه آهي. ڪتابن جي ڇپائيءَ جي سلسلي ۾ ڊاڪٽر محمد علي مانجهي، ڊائريڪٽر جنرل ڪلچر لڳاتار هر مرحلي تي ڪوششون وٺندو رهيو آهي سي ساراهڻ جوڳيون آهن.

اسان کي اميد آهي ته هن ڪتاب ”شاهه جي رسالي جو مطالعو“ جي ٻيهر ڇپائي، سنڌ جي ماڻهن خاص طور تي نوجوانن جي لاءِ شاهه فهميءَ جو وڏو سرچشمو ثابت ٿيندو ۽ شاهه لطيف جي سڀني عاشقن جون اڃون اڄهائيندو.



عبدالعزيز عقيلي

سيڪريٽري

ثقافت کاتو حڪومت سنڌ

23 ڊسمبر 2012

Gul Hayat Institute

ٻه اکر

ٻيو ڇاپو

جڏهن به حقيقي مالڪ واحد ذوالجلال جي حمد ۽ ثنا لاءِ ڪمزور انسان جي دل خواهش ڪندي آهي، تڏهن کيس سواءِ حيرت ۽ حسرت جي ڪجهه به نصيب نه ٿيندو آهي. اها ذات پاڪ لامحدود انسان جي گوشت ۽ پوست واري فھر ۽ فراست کان ايترو ۽ ايڏو بلند ۽ بالا آهي، جتي انساني عقل جي پرواز ڪيترو ۽ ڪيڏو به بلندي تي پهچي ته به کيس ظاهر تجلبي جي ديدار کان سواءِ ٻيو ڪجهه به سمجھ ۽ سوچ، هوش ۽ عقل ۾ نه اچي سگهندو ۽ اها آهي انسان جي سمجھ، فلسفي ۽ پروڙ جي انتهائي ڪمالي.

حقيقت ۾ مالڪ ذوالجلال جي حمد ۽ ثنا جي اصلي حقيقت تائين پهچڻ کان عاجزي ڏيکارڻ ئي، هڪ انسان جو ڪمال، حمد ۽ ثنا آهي. الله تعاليٰ پنهنجن عاجز ٻانهن کي سندن سمجھ ۽ پروڙ پٽاندڙ صرف هيٺري ئي تعليم ڏيڻ فرمائي آهي ته ”الحمد لله رب العالمين“ سڀڪا ساراهه حقيقي معبود کي جڳائي ٿي، جو جهانن جو پالڻهار آهي.

آئون اڄ انهيءَ پالڻهار جي حمد و ثنا سان قلم جي زبان کي تازو ڪري رهيو آهيان، جنهن جي فضل ۽ ٻاجھ ۽ بي انتها ڪرم سان جناب والد سائينءَ جو ڪتاب ”شاهه جي رسالي جو مطالعو“ پڙهندڙن جي خدمت ۾ پيش ڪري رهيو آهيان.

اسان جي سائي ستابي ۽ سٻاجهڙي سنڌ ديس ۾ جيڪو ٻولي کي ٻوساڻن جو سيلاب شروع ٿيو آهي، تنهن مان اهو انديشو امڪان ۽ گمان ڪڍيو وڃي ٿو ته سنڌي ٻولي، سنڌي تهذيب، سنڌي مروت ۽ محبت، سنڌي رهڻي ڪهڻي ۽ سنڌي ڀل ماڻهپائي گوبا سنڌ جي صوفيان ديس جي هر هڪ شيءِ اڳتي هلي فنا ٿي ويندي ڪن نعرو بلند ڪيو آهي ته سنڌي ٻولي کي

بچايو! ڪي چون ٿا ته سنڌي ٻولي جي حفاظت ڪريو! ڪي چون ٿا ته سنڌي سڀيتا جا رڪوال ٿيو! ۽ سنڌي سڪو سنڌي لکو سنڌي ڳالهايو ۽ سنڌي پڙهو وغيره وغيره.

اهي صرف ڪن جذباتي ماڻهن پنهنجي سستي شهرت حاصل ڪرڻ لاءِ نعرا بلند ڪيا ۽ ڪندا رهن ٿا، مگر اڄ ڏينهن تائين انهن ڪوبه عملي ڪم نه ڪيو آهي. ڇو ته سنڌي اديب ۽ عالم ۽ علمي محافظ زبان جي جنهن رنگ ۽ ڍنگ، رفتار ۽ گفتار سان خدمت ڪندا رهن ٿا، تنهن کان هر هڪ ماڻهو بخوبي واقف آهي.

سنڌ ۾ هر وقت ڪا به اهڙي ادبي يا علمي جماعت يا ادارو ڪونه آهي، جيڪو بنا ڪنهن نام نمود يا شهرت جي مخلصانه نموني ۾ زبان جي صحيح معنيٰ ۾ خدمت ڪري.

باشعور بيدار ۽ باوقار قومن جو صحيح سرمايو ان جا اعليٰ اديب، عالم، فاضل، محقق، اهل قلم، مفڪر، دانشور انقلابي شاعر ۽ بيباڪ صحافي هوندا آهن. انهن جي قدر ۽ قيمت جو ڪوبه کاتو ڪٿي ڪونه سگهيو آهي. اهي بي بها موتي هر دؤر ۾ پنهنجا جرڪيدار جوهر ڏيکاريندا رهندا آهن.

اسان جي سڪي ستابي ۽ سرسبز سنڌ اهڙن جواهرن سان هميشه جرڪندي رهندي آهي.

هونئن به سنڌ صوفين، صالحن، ولين، اصحابن، اوليائن، پيرن، فقيرن، درويشن ۽ دردمندن، فقيهن ۽ فقراڻن، قطبن ۽ قلندرن، ساداتن، عالمن ۽ علمائن، مخدومن ۽ محدثن، اهل فڪر، اهل علم، فاضلن ۽ فياضن، سخن سنج ۽ سخت فهم، سياڻن، سمجهدارن ۽ سگهڙن، مهمان نوازن ۽ مروت ڪندڙن سٺن سڀا جهڙن جو ديس آهي.

زمانن جي ناقدري ڪري، هر خوشامد پسند ۽ طاقت جي پوڄا ڪندڙ بي شعور قوم وٽ صحيح عالم، اديبن ۽ ماحول ۽ معاشري جي نقاشن، شاعرن ۽ بيباڪ صحافين جو قدر ۽ قيمت ڪا نه هوندي آهي، پر انهن عظيم شخصيتن جو نالو تاريخ جا مؤرخ ٿي قلمبند ڪندا رهندا آهن.

اسان جي سنڌ ۾ انهن دانشورن ۽ دانائن ڏانهن ڪڏهن به ڪنهن قسم جو ڌيان نه ڌريو ويو هيو ۽ نه آهي، ان جو باوجود به اهي علم ادب، تاريخ ۽

تحقيق جا رهنما ۽ رهبر پنهنجي لياقت ۽ طاقت آهر ڪم ڪندا رهيا. زندهه قومون تڏهن زندهه رهي سگهن ٿيون جڏهن هنن جي زبان زندهه آهي. چو ته زندگي ادب آهي ۽ ادب زندگي، قومون زبان سان زندهه آهن. ادب ۽ زبان قوم جو آئينو آهي، جنهن مان قومن جو جمال ۽ حسن، خدوخال، ادب ۽ علم، لياقت ۽ قابليت، نزاکت، نفاست ۽ لطافت، ارادي جي مضبوطي ۽ مستقل مزاجي، حق جي حمايت ۽ باطل جي مخالفت، حق گوئي ۽ حق رسي، راستبازي، تحمل ۽ بردباري، همت ۽ حوصلو، محنت ۽ مزدوري، محبت ۽ مزوت، شان، شجاعت ۽ مردانگي، خوش اخلاقي ۽ خوش ڪلامي، نياز نوڙت ۽ نهڻائي، ايتار ۽ قرباني، بي ڏپائي ۽ بي رڻائي، فراخ دلي، فياضي ۽ رحم دلي، علم ۽ هنر، عقل ۽ حڪمت، فهم ۽ فراست، سچائي ۽ پاڪائي، مظلوم جي مدد ۽ ظالم جو مقابلو، ايمانداري ۽ دياننداري، عدل ۽ انصاف، امن ۽ آزادي، رعايت ۽ رواداري، ڪفايت ۽ قناعت، غريب پروري ۽ غريب نوازي، شرافت ۽ شائستگي، شيرين گفتار ۽ نيڪ رفتار وغيره ڏسڻ ۽ پسڻ ۾ ايندي رهندي.

تاريخ شاهد آهي ته ڪنهن به قوم کي ختم ڪرڻ جو بهترين طريقو اهو آهي ته ان قوم جي ٻولي کي ختم ڪجي، ڇاڪاڻ ته اها ٻولي ئي آهي، جنهن سان قومن جا اعليٰ جر ڪيدار جوهر ظاهر ٿي پوندا آهن.

تاريخ ۾ اهڙا ڪيترائي مثال ملندا ته ڪنهن به فاتح قوم پوري طرح سان مفتوح قوم تي قابض ٿيڻ لاءِ پهرين ان قوم جي ٻوليءَ کي ختم ڪري ڇڏيو.

اسان جي عوام جي جهالت، اهل ذوق جي قلت، قدر دانن جي ڪمي ۽ سرمائيدارن جي بي توجهي ڪري به زبان ۽ ادب کي ڪاپاري ڌڪ لڳو آهي. ڪتابن، رسالن ۽ اخبارن جي اها حالت آهي ته اخبارن ۾ جتيون ويڙهيندا يا ماني ڍڪي سفر جا سانباهه ڪندا آهيون. افسوس! صد افسوس! جنهن قوم جي ذهنييت ان حد تائين پهتل هجي ته ان قوم جو علاج ڇا ٿي سگهي ٿو!

انهن متين حالتن ڪري اسان ۾ بلڪل گهٽ مصنف يا لکندڙ پيدا ٿين ٿا، پر جيڪڏهن ڪو مصنف يا اديب آهي ته به ان کي هي جرئت ڪا نه ٿي ٿئي، جوهر ڪو ڪتاب ڇپائي سگهي، چو ته ڇپجڻ کان پوءِ ڪاپي جي اميد ئي ڪا نه هوندس پوءِ ڇو ويهي رهيا سڙائي؟ هوڏانهن ٻين زبانن ۾ سون

جي تعداد ۾ ڪتاب هزارين جلدن ۾ پڌرا ٿيندا رهن ٿا ۽ اک ڇنڀ ڪڇي وڃن ٿا، جنهن ڪري لکندڙن کي وري ڇپائڻ جو حوصلو ٿيندو رهي ٿو ۽ ديڪا ديڪي ۽ ڀريا نوان لکندڙ به پيدا ٿيندا رهن ٿا.

ڪتابن ڇپائڻ جي ڪم ۾ مون کي پنهنجو تلخ تجربو ۽ ذاتي، آزمودو آهي، پر تڏهن به حالتون اڃا مايوسي جهڙيون نه آهن، معياري سنڌي ڪتابن لاءِ قدردان پيدا ٿي سگهن ٿا. جناب والد سائين جو ڪتاب ”لطف اللطيف“ ڪافي ڏوڪڙن ۽ ڪشالن ڪيڙ کان پوءِ جڏهن ڇپجي تيار ٿي ماڻهن جي هٿن تائين پهتو تڏهن هن نادر ۽ تاريخي ڪتاب پنهنجي لاءِ ڪافي قدردان پيدا ڪيا ۽ ڳچ حصو بي-اي-آنرس جي شاگردن ۽ تريننگ ڪاليج جي سنڌي ماسترن جي ڪورس ۾ هجڻ سبب نيڪال ٿي ويو رهيل سهيل نسخا سنڌي ادب جا ڄاڻو هٿڪون هٿ ڪٽندا رهيا.

لطف اللطيف جي شايع ٿيڻ کان پوءِ جڏهن ”شاهه جي رسالي جو مطالعو“ جي شايع ڪرڻ جو اعلان ڪيو ويو تڏهن سنڌ جي مختلف شهرن ۽ ڳوٺن مان خطن پوئتان خط اچڻ شروع ٿيا ته اهڙي تاريخي تحفي کي جلد ڇپرائي. سنڌ جي عوام جو شوق دامنگير هو.

نيٺ سنڌ مان ڪيترن سڄڻن ۽ قدردانن ۽ علم دوستن جي همت ۽ حوصلي افزائي تي ۽ ڪتاب جي ڇپائي جو ڪم شروع ڪري ڏنو ويو ۽ ”شاهه جي رسالي جو مطالعو“ کي ڇپرائي سنڌ جي علم نواز ۽ ادب پرورن جي هٿن تائين پهچايو ويو. هي علمي، ادبي ۽ تحقيقي ڪتاب هٿڪون هٿ نيڪال ٿي ويو. گويا دڪانن ۽ مارڪيٽ ۾ ملڻ ناممڪن ٿي پيو. جنهن ڪري سنڌي ادب جي سڄڻن انهيءَ ڪتاب کي دوباره شايع ڪرڻ لاءِ خط لکڻ شروع ڪيا. جنهن ڪري هي ٽيون دفعو به هزار ڪاپيون ڇپرائي اوهان جي هٿن تائين پهچايون ويون.

”لطف اللطيف“ وانگر هي ڪتاب به سنڌي ادب ۾ هڪ بي بها اضافو ثابت ٿيو آهي. ڪتاب جي پڙهڻ سان ئي قدردان قدر ۽ قيمت ڪٿي سگهندا.

مون کي اميد نه بلڪ يقين آهي ته سنڌي علم ۽ ادب جا پارکو ۽ ڄاڻو ڪتاب جي هن ڇاپي جو به اڳيئين ڇاپي وانگر قدر ڪندا. جناب والد صاحب جن ڪيترائي ڪتاب لکي ڇڏيا آهن، پر افسوس

جوانهن جي اشاعت لاءِ اڃا مون ۾ ايتري مالي طاقت نه آهي، جوانهن بيش
بها ڪتابن کي جلد شايع ڪرائي سگهان.

هن موتمار ۽ هوشربا مهانگائي ڪري، هر هڪ شيءِ جو اڳهه ۽ قيمت
آسمان تائين پهتل آهي. خاص ڪري ڪاغذ جي قلت ۽ ڪمي اسان جي
ملڪ ۾ سڀ کان اڳتي ۽ اڳي آهي. انهيءَ جي باوجود الله تعاليٰ ۾ اميد
رکي هن ڪتاب کي علم نواز ۽ ادب پرورن جي هٿن تائين پهچايو ويو آهي.
رب تعاليٰ گهريو ته سمورا ڪتاب آهستي آهستي ڇپايا ويندا.
منهنجو ڪم آهي محنت ۽ ڪوشش ڪرڻ، ڪم کي توڙ تائين پهچائڻ
آهي قدرت جي هٿ وس: واللّٰه المستعان.

آخر ۾ ”مطالع“ جي مطالع ڪندڙن صاحبن کي عرض ڪندس ته دعاءِ
خير سان ياد ڪندا رهندا، جيئن الله تعاليٰ توفيق بخشي ۽ همت ۽ حوصلو
ڏئي ته جناب والد سائين جا پيا نادر ڪتاب به شايع ڪندو رهان.

خادم العلم

علي نواز وفائي

ايڊيٽر ”آزاد“

وفائي پرنٽنگ پريس،

پاڪستان چوڪ، ڪراچي

9_7_1975ع

Gul Hayat Institute

ڪتاب جي سال جو قطعہ تاريخ

احمد خان "آصف" مصراڻي

طبع ٿيو تحفو وفائيءَ^① جو خدا جي فضل سان.
هن ۾ آهي پٽ ڌڻيءَ جو فلسفو ذڪر و بيان.
ٿيو نواز^② آهي، مبارڪ باد جو اڄ مستحق،
جنهن جوان همت ڪئي، تصنيف والد جي عيان.
هيءَ نئين تصنيف آه بعد از "لطف اللطيف"^③
درج جنهن ۾ ٿيا نرالي نوع سان نڪتا نوان.
هر اکر، هر لفظ، هر نقطو ٿيو موتي مثال،
سيڪا ست ٿي سلڪ گوهر، ناه ان ۾ ڪو گمان.
"باب" هر موتيو گلاب ۽ "فصل" هر هڪ عطر پيز،
هي صحيفو آهي ٿيو علم و ادب جو گلستان.
عيسوي سن خير سان اوڻويهه سؤ ٻاهٽ ٿيو

1962

جنهن ۾ آصف ٿي ويو شايع هي عمدو ارمان.

① علامه دين محمد وفائي (رح).

② محترم علي نواز وفائي.

③ مرحوم وفائي (رح) جي پٽ ڌڻيءَ بابت لازوال تصنيف.

علي نواز وفائي طرفان

ٽيون ڇاپو

علمي ۽ ادبي، تاريخي ۽ تحقيقي، تنقيدي، تبليغي ۽ معياري ۽ معلوماتي ڪتابن تي مهاڳ، منيد، مقدمو ۽ اکر ۽ پيش لفظ لکڻ ۽ ڪنهن مشهور ۽ معروف اديبن ۽ عالمن، محققن ۽ ماهرن جو ٿي ڪم هوندو آهي. مون جهڙي فقير ۽ فقير کي ڪهڙي ڪل ته ڪتابن تي ڪيئن ۽ ڪهڙي انداز ۾ قاصر قلم کان ڪم وٺبو آهي.

هونئن به دنيا ۽ دنيا وارن جو دستور آهي ته هڪ ادا کي ڪرڻ لاءِ ڪيترين ئي ادائن کي ادا ڪرڻو پوندو آهي. تڏهن ئي وڃي ان ادا جي ادا جو اندازو لڳائي سگهيو آهي. جيئن ته اوهان کي معلوم آهي ته دنيا ۾ صرف هي اسان جو سرسبز، سڪيو ستابو سولو ۽ سٺائو سنڌ جو واحد صوبو آهي، جنهن کي الله تعاليٰ پنهنجين سمورين نعمتن ۽ نوازشن سان ايترو ۽ ايڏو نوازيو آهي، جنهن جو ذڪر ڪهڙي زبان ۽ ڪهڙي قلم سان قلمبند ڪجي. ان کان سواءِ سنڌ، امان، اوليائن، اصحابن، اڳواڻن، استقبال ڪندڙ آجيان ڪندڙن، آڌرڀاءُ ڪندڙن، استادن، اهل قلم، اهل علم، اهل دل، اهل نظر، ايماندارن، بهادرن، بيباڪن، ڀلارن، ڀاڳ وارن، پيرن، پرسائن، جمال وارن، جلال وارن، جلوي وارن، جوش وارن، جذبي وارن، جگر وارن، جوانن، جوتن، جان وارن، جانبازن، جهانگيڙن، جيءَ ۾ جايون ڏيندڙن، حسين، حسن پرستن، خوش مزاجن، خوشيءَ وارن، خوش ڪندڙن، دانائن، دانشمندن، دانشورن، ديدارن، دليرن، دلبرن، دڍپي وارن، دلنوازن، درويشن، دوراندیشان، داد ڏيندڙن، دستگيرن، دعا ڪندڙن، دل وارن، درد وارن، ڏاهن، ڏانءُ وارن، ذات وارن، ڏوٿيڙن، زردارن، زور آورن، زميندارن، ڪيڪاريندڙن، ڪارائيندڙن، فياضن، فراخدلن، فضيلت وارن، فهم وارن، فڪر وارن، سياڻن، سمجھدارن،

پيش لفظ

سواره دي بگذشتي، و ما هنوز از شوق
نهاده روئي بخاکِ سَمِ سمند تو ايم
نهادل عمر، زياد اجل، فتاده از پاڻي
هنوز ما، بهواڻي قد بلند تو ايم.

1949ع جا پويان پساهه هئا ۽ 1950ع جي اچڻ ۾ ڀانيان ڪا ٻهر ڀاڄي جي دير هئي. مولانا دين محمد وفائي مرحوم سنڌ جي عظيم شاعر لطيف تي هڪ ڪتاب پورو ڪري، ٻيو هٿ ۾ کڻي چڪو هو. ڳالهيون ته ٻيون هلنديون هيون، پر اهو تريءَ تيل لائڻ نه ڏيندو هو ته ڪهڙو ڪتاب لکي چڪو آهي ۽ ڪهڙو رٿا هيٺ اٿس. جڏهن ملي تڏهن چڙو ايترو چوي سوبه هميشه جي عادت مطابق مخصوص انداز ۾ وڌو ته هڪ ڏيئي،
”ترس! پاڻهي هڪ ڏينهن ڏسندين.“

اهوئي زمانو هو جو مولانا نئين ڇاپي لاءِ ”الهام الباري“ جي تصحيح شروع ڪري ڏني هئي ۽ سنڌ جي قديم مشاهيرن تي پڻ هڪ جامع تذڪرو تيار ڪري رهيو هو. گويا اهي هئا چار علمي ڪم جن مان ٻه معلوم ۽ ٻه نامعلوم.

”لطف اللطيف“ جنهن جو نالو پوءِ معلوم ٿيو پريس ۾ هو. پهرينءَ جز جو پروف مولانا پاڻ پڙهي چڪو هو^۱ سنڌي مشاهيرن جي تذڪري جي تڪميل عن قريب ٿيڻ تي هئي. ”الهام الباري“ وفات کان اڳئين ڏينهن جي شام تي نظر ثاني ڪندي سندس هٿ ۾ ڏنر. باقي رهيو شاهه لطيف تي سندس ٻيو ڪتاب، انهيءَ جو هڪ نامڪمل فڪرو سندس گت مان نڪتو ٿي هو جو قضا جي قلم جي وهڻ وهي ويو، يعني، اجل جو چویدار پرين سنڌي پار جو پرائو کڻي اچي مٽائڻس بيٺا. مولانا سڀئي ڪم ڇڏي، بوجڻ ڪلهي تي رکي، الله تو آهر چئي رب ڏانهن راهي ٿيو.

^۱ انهيءَ ڪتاب جو ديپاڇو وفات کان ڇهه (6) ڏينهن اڳ يعني 15 اپريل 1950ع جو لکي پورو ڪيو مٿائين.

لڏي ويا ڇڏي ڪاهي ڌڻ ڌراڻ
نڪا ڪوڪ ڪنڌين ۾، نڪتا تڙ تنوار
ويچارا پنهور ڪلندي رات ڪٿي ويا.

اتي ڀلا ڪنهن جي مجال هئي! ڪنهن دوست يار جي هلندي پڄندي
هجي ها، ڪنهن جو هٿ پير هلي سگهي ها، ڇڻ اڪ جو ڪو چارو چلي ها
ته هوند سندس دامن جا چارئي پلڙ جهلي بيهون ها ليڪن:

دل شد مجاور آنجا آڪه جامي
هذا فراق، بيني و بينڪ.

شاهه عبداللطيف رحه متعلق اهو پويون ڪتاب هو. ”شاهه جو مطالعو“ جيڪو اڄ پورن يارهن سالن بعد مرحوم جو جوان سال ۽ جوان همت فرزند، علي نواز وفائي، ايندڙ صفحن ۾ پڙهندرن اڳيان پيش ڪري رهيو آهي. مون کي يقين آهي ته هر سنڌي ۽ لعل لطيف سان دلچسپي رکندڙ محب وطن، سنڌ جي انهيءَ پخت ڪار اهل قلم ۽ دانشمند مؤرخ جي هن آخري سوکڙيءَ ۽ پوئينءَ پيشڪش کي ساهه سان سانڍيندو.
لڏي ويا لوءِ، مون کي ان جي پٿين وڃڻ پيو
ڪو ڪو ڳڻڻ قريب جو من انگين اڙيو هوءِ،
هلوا ته پسون هوءِ، جي آهن ڍنگر ڏهيل پرين جا.



جيئن هڪ مؤرخ جي تصنيف پنهنجي دور جي تصوير ٿئي ٿي، تيئن هڪ سچي ۽ صحيح شاعر جو ڪلام پڻ پنهنجي عهد جو آئينو ٿئي ٿو. فرق فقط هيٿرو آهي ته مورخ سوچي سمجهي، ٺهي ٺڪي، رٿي پهي ۽ گهڻو ڪري مصنوعي ۽ خارجي محرڪات جي تحت، پنهنجي تاريخ کي تيار ڪري ٿو ۽ شاعر سواءِ ڪنهن سبب ۽ سبب خاص جي، سواءِ ڪنهن زور ۽ بار يا خارجي اثر ۽ اقتدار جي، پنهنجي ماحول جي سچي پڇي ۽ هليءَ چليءَ کان، اٿيءَ وينيءَ کان، ٿيندڙ حق يا ناحق کان، هلندڙ طور طريقي، دستور خواه ريت ۽ رسم کان، محض پنهنجي دل جي گجر تي ۽ محض پنهنجي ذاتي مشاهدي تي فطري طرح متاثر ٿي، ڪلام ۾ اُهي واقعا شعوري يا

غير شعوري طرح آڻي ڇڏي ٿو جو سندس سڄي عهد جي گويا سڄي پڇي تصوير چٽجي وڃي ٿي. اهو ئي سبب آهي جو مؤرخ جي لکڻيءَ تي ڏهه دفعا سوچ ڪرڻ لازمي ٿيو پوي ۽ شاعر جي ڪلام مان جيڪي تاريخي ۽ تمدني نڪتا هٿ اچن ٿا. اهي گهڻو ڪري قابل قبول ٿيندا آهن. تنهن ڪري ئي جڏهن ڪنهن به خاص دور جي صحيح صورتحال لاءِ مواد ڏسڻو پوي ٿو ان وقت نشري مجموعن سان گڏ نظم جو ذخيره پڻ نظر مان ڪڍڻ لازمي، بلڪ از حد ضروري ٿيو پوي ٿو.



سونهاريءَ سنڌ جي سدا بهار شاعر، شاهه لطيف جي ڪلام ۾ ٻارهيءَ صدي هجريءَ واريءَ سنڌ متعلق، تاريخي تمدني ۽ جغرافيائي مواد ايترو گهڻو ملي ٿو جو جيڪڏهن ان کي منجهانس ويهي سوئجي ته هوند سنڌ جي انهن ستو ورهين جي تصوير گهڻيءَ حد تائين پنهنجي سڄيءَ پڇيءَ صورت ۾ اسان جي اڳيان اچي وڃي. پر افسوس آهي جو انهيءَ قسم جي مواد کي شاهه جي رسالي سان گڏ ڪرڻ يا مخصوصن انهيءَ نقطه نگاهه سان رسالي کي ڏسي ان مان رسالي ڪڍڻ جي ڪوشش، اڃا تائين ڪنهن به سنڌيءَ کان ڪئي آهي.¹ بلڪ شاهه جي زماني جو پس منظر پهريون دفعو جنهن ماڻهوءَ ڏٺو اهو مغربي عالم سورلي هيو جنهن به پنهنجي مواد لاءِ خود شاهه جي ڪلام کي نه، بلڪ خارجي ذريعن کي اختيار ۽ استعمال ڪيو.

شاهه جي هم وطنن مان مرحوم مولانا دين محمد وفائي پهريون بزرگ آهي، جنهن خالص تاريخي ۽ تمدني نقطه نگاهه سان رسالي جو مطالعو ڪري هڪ مستقل ڪتاب جو بنياد وڌو جنهن جو نالو مرحوم پاڻ ئي ”شاهه جي رسالي جو مطالعو“ رکي ويو، اهو خيال به خدا بخشيس، مرحوم کي غالبن انهيءَ ڪري آيو جو سندس ذهن ۽ فڪر، ٻئي تاريخي سانچي ۾ ٺهي تيار ٿيا هئا.



ڪتاب ۾ جيئن پڙهندڙن پاڻ ڏسندا، مولانا سڀ کان پهريان مختصر

¹ ممڪن آهي، انهيءَ ڏس ۾ ڪن صاحبن کي مختصر مقالا لکيا هجن. ڪن هندو صاحبن پڻ ڪنهن زماني ۾ ننڍا رسالا لکيا هئا، پر انهن سڀني ۾ تحقيق جي بجاءِ تصور جو دخل زياده آهي

طرح ”شاھ جي سنڌ“ جو سياسي پسمنظر آهي، ان ۾ شاھ جو جيڪو حصو آهي، ان کي ان جي ئي ڪلام مان ڏيکارڻ جي ڪوشش ڪئي آهي. انهيءَ سلسلي ۾ ٻه مک ڳالهيون هي آهن.

(1) ٻارهينءَ صديءَ ۾ سياسي طرح سنڌ وڏي ڪوپ ۽ ڏاڍيءَ ڪشمڪش ۾ مبتلا هئي. مغلن جي غلامي جو ڳچيءَ مان ڳت نڪتو ئي مس، هتان جي مقامي خاندان سنڌ جي سربراهي ڪندي آزادي ورتي ئي هئي جو مٿان اچي نادر نمودار ٿيو ان کان اجل آجو ڪيو ته قنڌارين اچي مٿان ڪڙڪو ڪيو. هڪ دفعو نه بلڪه بار بار گهران رسن ته سڌو سنڌ ۾ انهيءَ ڪري ته وڏن چيو:

جڏهن تڏهن سنڌڙي توکي قنڌارئون جوکو!

بهرحال، غيرن جي غلاميءَ ۽ ڌارين جي پي دربي ڏکوئيندڙ ڏاڍاين، شاھ جي ذهن کي اذيت پهچائي ۽ هن انهيءَ هاڃي کان متاثر ٿي، پنهنجي ڪلام ۾ مختلف پيرائين ۽ پهلوئن سان ”ڏيرن جي ڏاڍ“ خلاف جهاد جوڻيو ۽ مسلسل غلاميءَ ۾ رهڻ سبب، وطن سان محبت ۽ پنهنجي گردوبيش سان وفادار رهڻ جو احساس، جيڪو صدين کان ستل هو ان کي جنجهوڙي جاڳايو ۽ ڪوشش ڪيائين، جيئن سنڌين کي پنهنجي سماجي روايتن، ريتن ۽ رسمن سان پرڀت پيدا ٿئي ۽ غلاميءَ سبب سنڌي سماج ۽ رهڻي ڪهڻيءَ تي جيڪي ڌاريا ۽ مصنوعي اثر پيا هئا، انهن جا داغ ڌوئي اسان جي پوتيءَ ۽ پيراهن کي پاڪ ۽ صاف ڪري.

(2) سنڌ جي هندن ۽ مسلمانن ۾ مذهبي ڪشمڪش ۽ تعصب ڏاڍو گهڻو پيدا ٿي پيو هو. حضرت مخدوم محمد هاشم عليه الرحمٰت جي سخت گير پاليسيءَ، سنڌ اندر عالم سڳورن جو هڪ اهڙو طبقو تيار ڪري ڇڏيو هو جنهن تبليغ اسلام لاءِ گهڻي حد تائين تشدد آميز بلڪه غير اسلامي انداز اختيار ڪيا هئا. جيڪڏهن ڪنهن غير مسلم جي واٽان الله، محمد ۽ رسول جو لفظ نڪرندو هو ته وڏي ڏيئي ان کي حلقو اسلام ۾ داخل فرمائي، يعني مروجہ مخصوص محاورن مطابق ”مشرف به اسلام“ ڪري پنهنجا ”تبليغي“ فرائض بجا آڻيندا هئا. انهيءَ جو لازمي نتيجو اهو نڪتو جو سندن طور ۽ طريقي ۽ انهيءَ لفظي قند ۽

غير مسلمانهن کي ڏاڍو هول ۽ حراس ۾ وجهي ڇڏيو. اهي پاڪ نالا وٺڻ ته درڪنار ۽ بجاءِ خود رهيا، هنن پنهنجي چوٽي ۽ ڌوٽيءَ جو خير ۽ تحفظ ان ۾ سمجهيو ته مرڳو اهي اکر اچار ٿي ڇڏي ڏين، جن مان خطري جو امڪان هجي. چنانچہ بين لفظن سان گڏ ”رسو“ ل” پنهنجي طرفان وجهي ”رسول“ بڻائي ڪو ممڻ نه مچائي وجهن. لسان الغيب حضرت حافظ جي چواڻيءَ ظاهري اکين کي اها خبر ڪانه هئي ته:

همه کس طالب يارند، چه هشيار و چه مست
همه جا خانءِ عشق است، چه مسجد چه کنشت
نا اميدم مکن از سابقه لطفه ازل
تو چه داني که پس پرده، که خويست و که زشت.

اهو سڀ ڪجهه انهيءَ ڪري هو جو اڍائي سون سالن^۱ جي مسلسل تسلط سبب ذهني طرح سنڌ ۾ تنزل ۽ پستي اچي چڪي هئي. آزاد ماحول ۾ دلين اندر جيڪا وسعت ۽ قلب ۾ جيڪا ويڪرائي ۽ ڪشادگي ٿيندي آهي، فڪر ۽ نظر، علم خواه عمل ۾ جا بلندي ۽ جز رسي، گهرائي ۽ ڳنڍپير تائي، حقيقت پسندي يا دور رسي ٿيندي آهي، سا سڀ ختم ٿي وئي هئي. تنهن ڪري رواداريءَ، برادريءَ ۽ پاڙيسرائيءَ يا هموطنيءَ جا جيڪي انساني ننگ خواه اسلامي انگ، هڪ آزاد قوم ۾ ٿيڻ کپن، اهي سڀ هتان نڪري چڪا هئا ۽ اهو سڄو خلم هو انهيءَ احساس ڪمٽريءَ جو ٻاريل، جيڪا غلاميءَ جي ڏلت ۽ پستيءَ جي پيداوار ٿيندي آهي، جنهن جي ڪري غلام قوم جا افراد پنهنجي انهيءَ احساس کي متاثر خاطر، هڪ غير فطري برتريءَ حاصل ڪرڻ لاءِ ڪي مصنوعي ريتون ۽ رستا پيدا ڪندا آهن، جن مان هڪ طريقو اهو پڻ آهي ته مذهبي فروعات تي خواه مخواه زور ڏجي، مناظري بازي ڪري هڪٻئي مٿان سبقت ۽ برتري حاصل ڪجي، دين ۾ غير ضروري نمائش ڪري مذهب کان زياده پنهنجي ذاتي پاڪائي ۽ بزرگي جتانجي ۽ قطعي غير اسلامي طريقن جي وسيلي انسانن کي هڪ مذهب جي دائري مان زوريءَ گهلي پئي مذهب ۾ داخل ڪري ان تي بگل باجا

وڃائي پنهنجي پندار کي آسودگي پهچائجي.
ملڪ اندر انهيءَ ڏکيڙ وجهندڙ ۽ دلين جهڙي مٺي ۽ پياري دنيا ۾ ايتري
ويجي وجهندڙ پاليسيءَ، شاهه جهڙي صاف باطن صوفيءَ ۽ درديري دل رکندڙ
انسان کي سخت متاثر ڪيو. شاهه گهريو ٿي ته:

کفر کافر را ودين ديندار را
زره درد دل عطار را.

سو هن پنهنجي ڪلام اندر مڪمل، ماکيءَ ۽ مصريءَ جي انهيءَ حد
تائين پالوت ڪري ڇڏي جو ترشي، تلخيءَ، تندي ۽ تيزيءَ جو جيڪو ڊوز
غير مسلمان پنهنجي هم وطن يا ٽرن هٿان چڪي چڪا هئا، اهو يڪلخت
مٺ ۽ ميناڄ ۾ بدلجي ويو ۽ ان جي شيرينيءَ سڀني کي ايتري قدر کنڊون ۽
ڪير پياري ڇڏيا جو مولانا جي قول مطابق:

”هندن کي، جو ڪن اچارڻ ڪري مسلمان ٿيڻ تي مجبور ڪيو ويندو
هو، سي به شاهه صاحب جي ڪلام کي پنهنجو سمجهي، سنڌ ۽ سنڌ وارن
کي پنهنجو سمجهڻ لڳا. ويدانت جي رنگ ۾ هندن وatan اسلام جون اهي
ڳالهيون چورايون ويون، جي هوند مذهبي ماڻهو سموري ڄمار مٿو ڪپائين، ته
به هڪ هندوءَ کان ان جو اقرار ڪرائي نه سگهن.“

الله جي هيڪڙائي ۽ رسول جي رسالت جي قبوليت ۽ قرآن شريف
جون آيتون شاهه صاحب، هندن جي وatan ان ريت چورائي ٿو جيئن هڪ
مسلمان چوي يا هن جو اقرار ڪري هوڏانهن اهي اقرار جيڪڏهن شاهه
جي زماني ۾ ڪنهن مذهبي ماڻهوءَ جي اڳيان ڪو غير مسلمان ڪري ها ته
جهت مٿس، مسلمان هجڻ جي فتويٰ ڏيئي، کيس مجبور ڪيو وڃي ها ته اتي
اسان جي پڙ ۾ گڏجي رهه.
صوفيان رنگ سنڌ جي هندن کي ان حد تائين پنهنجي ويجهو آندو
جو هو شاهه صاحب جي ٻوليءَ ۾ اهو سڀ ڪجهه چوڻ لڳا، جو هڪ پڪو
موحد مسلمان ڪليءَ دل سان چئي سگهي.¹

• ڏسو ڪتاب جو صفحو 11-12 شاهه سائينءَ جي انهيءَ دلڪش ادا ته سڀني جي دلين کي موهي
رکيو ۽ اهوئي سبب ٿيو جي مسلمانن کان وٺي شاهه جي ڪلام جا پارڪو هندن منجهه پيدا
ٿيا ۽ پيدا ٿيندا رهن ٿا. سرگواسي ليلا رام، جيئمل پرسرام ڊاڪٽر گربخشاڻي، لال چند امر
ڏنول، پيرومل مهر چند، ڪلياڻ آڏواڻي، رام پنچواڻي، فتح چند واسواڻي، پروڻيسر جهمت
مل ۽ ٻين سون هندو مشاهيرن جون خدمتون انهيءَ ڏس ۾ ڪير آهي جو وساري سگهي ٿو؟

انهيءَ مذهبي منافرت ۽ سختيءَ واري پاليسيءَ مان شاهه کي سنڌي وحدت جي ٽٽڻ ۽ ملڪي آزاديءَ جي سلب ٿيڻ جو پڻ وڏي ۾ وڏو امڪان بلڪه جائز خطرو نظر آيو ٿي. کيس اهوئي خيال هو ته انهيءَ قوت ۽ مذهب جي مصنوعِي ڏڦيڙ مان افغاني حملي آورن، جن مغلن جي پڄاڻيءَ بعد ۽ نادر جي خونخواريءَ کان پوءِ هڪ نئينءَ بلا جي مهندان اچي منهن ڪڍيو هو تن جا پير پختا ٿيندا.

انهيءَ مذهبي چيڙچاڙ جا وڏا مرڪز، انهيءَ زماني ۾ هونئن ته گهڻائي هئا، ليڪن سڀني ۾ برڪ هو نٿو جنهن تي صدين کان وٺي ڌارين جون هڪٻئي کان ڌار ڪندڙ پاليسيون اثر انداز هيون ۽ ان کان پوءِ هئا مٽياري، هالا ۽ ملاڪاڻي جا شهر. اهي سڀئي مرڪز شاهه جي آس پاس هئا. اُتي ٿيندڙ ڪارروائيون رات ڏينهن ويٺو ڏسندو ۽ ڀسندو هو. ان کان سواءِ ٿئي ۾ جتي مخدوم محمد هاشم عليه الرحمٰت جو اسڪول قائم هو جنهن مهراڻ جي اڻ ڪٽ موجن ۽ ان ڳاڻو لهرن هوندي به، سنڌ کي عربي صحرا سمجهي، خدا ڄاڻي ڪهڙي خيال خاطر ”هاشمي ڪوڙا“ ايجاد ڪيا هئا، اتي پڻ شاهه جو گهڻو اچڻ وڃڻ هو. سندس ڪيترا دل گهريا دوست اتي موجود هئا، جن جون دليون نه فقط وسيع ۽ ويڪريون هيون، بلڪه آئيني وانگر اجريون ۽ ڪير جهڙيون صاف ۽ شفاف هيون، جن تي نڪو هو داغ ۽ نڪو هو ڌوڻو. انهن جا قلب ايڏا ڪشادا هئا، جيڏو ڪشادو آهي اسان جي مٺي محمد جو مذهب. انهيءَ شهر ۾ غيرن سان جيڪو سلوڪ هو سو ته هوئي، پر خود اتي جي عالمن سڳورن جي مذهبي فروعات تي پنهنجو پاڻ ۾ جيڪو جنگ و جدل ۽ مذهب جي آڙ ذاتي بغض ۽ عناد جو ٻارڻ ٻريل هو تنهن اتان تڙي پڪڙجي سڄيءَ سنڌ جي فضا کي متعفن ڪري ڇڏيو هو. انهيءَ ڳالهه پڻ شاهه کي نه فقط وڌيڪ متاثر ڪيو بلڪه مجبور ڪيو ته انهيءَ سموري زهر لاءِ ميث محبت، ساز ۽ سلوڪ جو ڪو موثر ترياق تيار ڪري

هن ڪتاب جو مڪمل خاڪو مولانا جي ذهن ۾ هو. ڇا لکي ها، ڇا منجهس آڻي ها، ڪهڙا ڪهڙا نڪتا بيان ڪري ها، مڪمل ڪرڻ تائين ڪهڙن عنوانن جو اضافو ڪري ها، ان کان سواءِ نظر ثاني ڪرڻ وقت ڪهڙيون گهٽ وڌايون دور ڪري ها؟ ان جي خبر هڪ ته رهي خود انهيءَ مرحوم کي، ٻي ڄاڻ رهي ڄاڻهار کي، پر جيتري قدر ۽ جيڪي ڪجهه لکي

پوءِ!

نه چڙو ڪتاب ختم ٿي ويو

پرو!

خود مصنف جي پنهنجي زندگيءَ جو صحيفو به پڄاڻي ۽ تي اچي پهتو!

يعني!

هين سو گئے داستان کہتے کہتے

حسام الدين راشدي

ڪراچي
5- آگسٽ 1961ع

Gul Hayat Institute

چڏي ويو آهي، اهو نه فقط پنهنجو موت پاڻ ۽ سنڌي ادب لاءِ هڪ غيبي غنيمت آهي، پر ان کان وڌيڪ ته انهيءَ ڪتاب لکڻ سان موجوده ۽ آئينده لکندڙن لاءِ مولانا هڪ نئون رستو کولي ويو آهي ۽ هڪ نرالي شاهراهه ڏيکاري ويو آهي. هن نامڪمل ڪتاب اندر سياسي پس منظر کان پوءِ سنڌ جي رهڻي ڪهڻي، اقتصادي حالت، معيشت، واپار وڙيه مال متاع، ڪيتي واڙيه اميري غريبي، سماجي زندگي، رسم ۽ رواج، قبيلا ۽ وڻاڻ، پکي، پرند، سڀ بلائون، جهنگلي خواهه گهريلو جانور. مطلب ته شاهه جي ڪلام مان هر اها شيءِ مولانا پهرين پنجن فصلن منجهه آندي آهي، جنهن جو تعلق سنڌ ۽ سنڌ جي تاريخ ۽ تمدن سان هو. ڇهون فصل رسالي جي تدوين ۽ ان جي مختلف نسخن وغيره متعلق آهي. ستون فصل جيڪو نامڪمل رهجي ويو سو آهي انهيءَ ڌارين ڪلام تي آهي، جيڪو رسالي اندر گڏجي ويو آهي. انهيءَ ئي فصل ۾ ڪجهه اڳتي هلي هڪ فقر و اڃا لکي مس پورو ڪيو هئائين جو اوچتو اچي موت مٿائينس بيٺو!

Gul Hayat Institute

ڪيو مطالعو مون، هو جو ورق وصال جو
تنهن ۾ تون ئي تون، ٻي لات نه لحظي جيتري.
”شاهه“

Gul Hayat Institute

سنڌ جي تاريخ تي گويا انسائيڪلوپيڊيا

مولانا دين محمد وفائي (رح) سنڌ جي مشاهير جي تاريخ ۽ ڪارنامن جو حافظ، سنڌي ادب، زبان، لغت ۽ انهن جي تقابلي مطالعي جو ماهر، سنڌي تصوف، سنڌي شاعري ۽ سنڌي فڪري معيار جو وڏو ڄاڻو سنڌ جي تهذيبي روايتن ۽ سنڌ جي تاريخ تي گويا "انسائيڪلوپيڊيا" هو. سندس دماغ سنڌ جي بزرگن ۽ مشاهيرن جي ڪارنامن لاءِ گويا زندهه ڪتبخاني جو ڪم ڏيندو هو.

(غلام محمد گرامي)

Gul Hayat Institute

سند جي چوندڙ پرندڙ تاريخ

سند جي تاريخ، علم ۽ ادب، قديم آثارن ۽ مشاهير بابت
مولانا دين محمد وفائي (رح) جي معلومات ايتري ته وسيع ۽
اهڙي صحيح ثابت هئي، جو کيس ڊاڪٽر علامه دائود پوٽو (رح)
سند جي چوندڙ پرندڙ تاريخ سڏيندو هو.

(ڪريم بخش خالد)

Gul Hayat Institute

سوانح مولانا دين محمد وفائي مرحوم

نوٽ: علامہ وفائي مرحوم جي سوانح عمريءَ جو مواد، مولانا جي
خودنوشت سوانح عمريءَ ۽ ٻين اهل قلم حضرات جي مضمونن
تان ورتل آهي.

سنڌ جي سرزمين پنهنجي تاريخ جي مختلف دؤرن ۾ اهڙن بزرگن،
محب وطن ۽ انسان دوست شخصيتن کي پئي جنم ڏنو آهي، جن جي
پرخلوص ۽ بي انتها ڪوششن سبب، سنڌ جو نالو هميشه روشن ٿيندو رهيو
آهي. انهن شخصيتن نه فقط سنڌ جي مخصوص تهذيب ۽ تمدن کي قائم
رکيو بلڪه انساني تهذيب جي ارتقا جي خنده پيشانيءَ سان آڌرڀاءُ
ڪندي، سنڌ ۽ سنڌين کي به دنيا جي انهن سڌريل ملڪن جي درجي تي
پهچائڻ جون اڻٽڪ ڪوششون ڪيون، جن جي ڪري اهي عزت ۽ وقعت
جي نگاهه سان ڏسجڻ لڳا.

جيتوڻيڪ سنڌ جو هر دؤر ڪنهن نه ڪنهن مذهبي تهذيب ۾ علمي
اهميت جو حامل آهي، پر ويهين صديءَ وارو دؤر سنڌ جي تاريخ ۾ هڪ اهڙي
اهميت رکي ٿو جنهن جو مثال ملڻ مشڪل آهي. نه فقط سنڌ ۾ بلڪه
سموريءَ دنيا ۾ هيءُ دور هڪ اهڙي حيثيت رکي ٿو جنهن جي شروع ٿيڻ تي
دنيا پراڻيون راهون طئي ڪري هڪ نئين منزل جي راهه تي قدم رکي ٿي. هن
دور ۾ وڏا وڏا انقلاب برپا ٿيا. شهنشاهيت جي قلعن جا ڪنگرا ڪري اچي
پٽ پيا. علم و ادب ۾ نون نون نظرين ۽ اصولن کي قبول ڪيو ويو. سائنس جي
گوناگون ايجادن ۽ ڪوجنائن، انسانن جي روزاني زندگيءَ ۾ اهڙا ته اثر پيدا
ڪيا، جن جو نتيجو زندگيءَ جي هر هڪ شعبي ۾ ظاهر ٿيڻ لڳو. جيئن ته

سنڌ ۾ انگريزن جو اقتدار هو تنهن ڪري هتي به انهن نون اصولن ۽ نظرين جي تيزيءَ سان چرپر ٿيڻ لڳي، جن جي ڪري دنيا جي مهذب ملڪن ۾ اڳي ئي ٿرڻو ٻريا هو. ويهين صديءَ جي شروع ۾ سنڌ کي هڪ ئي وقت اهڙين ديني، علمي، ادبي، سياسي، معاشرتي ۽ اصلاحي تحريڪن مان گذرڻو پيو جن جو مثال گذريل تاريخ ۾ ملي نٿو سگهي. انهن هم ڳير تحريڪن سنڌ ۽ سنڌين تي اُهي نقش ڇڏيا آهن، جيڪي اڄ اسان کان لڪل ڪين آهن، پر انهن عالمگير تحريڪن جي پٺيان، جن بزرگن ۽ مخلص شخصن ڪم پئي ڪيو سي جيڪڏهن نه هجن ها ته سنڌ انهن ڪاميابين کي ڪڏهن به حاصل نه ڪري سگهي ها جيڪي هن وقت کيس حاصل آهن.

مولانا دين محمد وفائي رح به سنڌ جي اهڙين ئي اعليٰ شخصيتن مان هڪ هو جن جي بخشيل برڪتن تي جيترو به ناز ڪجي اوترو گهٽ آهي. مرحوم ”الوحيد“ اخبار ۽ ماهوار ”توحيد“ رسالي جو هر هڪ پرچو مولانا جي قومي خدمت ۽ بحر علمي جو بهترين مثال آهي. انهيءَ اخبار ۽ رسالي جي ذريعي مولانا صاحب سنڌ جي ديني، علمي، تهذيبي ۽ سياسي فلاح و بهبود بابت، هر هڪ سڌاري ۽ هر هڪ عملي قدم کان سنڌ جي بچي بچي کي واقف ۽ سجاڳ ڪرڻ جي لاءِ جيڪا اڻٽڪ ڪوشش ڪئي آهي، انهيءَ کي ڏسي سندس حب الوطني ۽ عملي بزرگيءَ جو ڌاڪو دل تي چمي وڃي ٿو. مولانا جو ”الوحيد“ اخبار سان ٽيويهين سالن تائين رشتو قائم رهيو ۽ انهن ٽيويهين سالن ۾ مولانا جيترو مواد علمي توڙي ادبي، سياسي توڙي ملڪي حالتن تي پيش ڪيو انهيءَ کي جيڪڏهن گڏ ڪري هڪ هنڌ ڪجي ته هوند جلدن جا جلد ٺهي پون. ايئن نه سمجهڻ گهرجي ته مولانا پنهنجي زندگيءَ جو سمورو عرصو ”الوحيد“ جي ميز تي ويهي گذاريو. بلڪ سندس سڄي حياتي سنڌ ۽ سنڌين جي سڌاري ۽ بهبوديءَ جي تحريڪن ۽ جدوجهد جي نذر ٿي ويئي. سنڌ جي ڪنڊ ڪڙڇ ۾ جتي به ڪا اهڙي خالص ديني، علمي ۽ اصلاحي تحريڪ شروع ٿيندي هئي ته سواءِ ڪنهن پس و پيش جي ڏاڍي دلچسپي ۽ سچائيءَ سان پنهنجي فرض ادائي ڪندا رهندا هئا.

مولانا دين محمد وفائي جي ولادت، تاريخ 27 رمضان المبارڪ سن 1311ھ ۾ سندس اباڻي ڳوٺ ڪٿن عرف نبي آباد، تعلقي ڳڙهي ياسين ۾ ٿي. سندس والد جو نالو خليفو حڪيم گل محمد هو ۽ ذات جو پتي هو جيڪو

پڻ پنهنجي دؤر جو وڏو حڪيم ۽ عالم هو. مولانا جي اوائلي تعليم سندس والد صاحب جي نظر هيٺ ٿي، جتي ”پندنامہ عطار“ تائين فارسيءَ ۾ تعليم حاصل ڪيائين. اڃا نون ورهين جي ڄمار ۾ هئس تہ، پيءُ جو ساڳيو سر تان ڪڍي ويس ۽ سندس پرورش جو سمورو بار سندس مادر مهربان جي ڪلهن تي پيو. اهڙيءَ حالت ۾ مولانا پنهنجي علمي سلسلي کي ختم ڪرڻ نہ ڏنو ۽ فارسيءَ جي رهيل تعليم پنهنجي عزيز ميانجي محمد عالم وٽ رهي پوري ڪئي، جيڪو پنهنجو دؤر ۽ وقت جو جيد عالم هو. ان بعد عربيءَ جي تحصيل واسطي حضرت مولانا ابو الفیض غلام عمر صاحب جتوئيءَ جي شاگردي قبول ڪيائين. مولانا ابو الفیض پنهنجي ڳوٺ سوني جتوئي، تعلقي لاڙڪاڻي ۾ رهندو هو جنهن ڪري مولانا دين محمد پڻ سال 1325ھ کان 1330ھ تائين، اتي رهي پنجن سالن جي عرصي ۾ عربيءَ جي سڀني ڪتابن، منطق ڪبري جي رسالن ۽ ملا جلال ۽ مرزا زاهد جي تصنيفات کي پڙهي، تحصيل علم کان فراغت حاصل ڪئي. ان وقت مولانا جي ڄمار اوڻيه سال هئي ۽ انهيءَ دوران سندس شادي سکر جي عزيزن مان ٿي، پر افسوس جو هڪ سال کان پوءِ مولانا جي گهرواريءَ وفات ڪئي. عربيءَ جي تعليم ختم ڪرڻ بعد مولانا ابو الفیض کيس ڪراچيءَ جي سنڌ مدرسي ۾ تعليم ڏيڻ جي لاءِ مشورو ڏنو ۽ مولانا حڪم جي تعميل ڪري سنڌ مدرسي ڪراچيءَ ۾ آيا. جتي ٻن سالن تائين تعليم ڏيندا رهيا. انهيءَ وچ ۾ مولانا جي ملاقات مخدوم حاجي حسن الله پاتائي رحمت الله عليه سان ٿي، جنهن جي محبت مان مولانا کي بيحد فيض حاصل ٿيو. انهيءَ وچ ۾ مولانا جي علمي بزرگيءَ جو چرچو سڄيءَ سنڌ ۾ پکڙجي ويو جنهن کان متاثر ٿي سن 1332ھ مطابق 1914ع، مولانا کي ڪراچي ڇڏي، جيلاني پير جي صاحبزادن کي تعليم ڏيڻ لاءِ رائيپور وڃي رهڻو پيو. 1916ع ۾ اهڙو اتفاق ٿيو جو مولانا کي مجبورن رائيپور کي ڇڏڻو پيو. رائيپور ۾ رهائش جي دوران مولانا صاحب جي سکر مان ٻي شادي ٿي، جنهن مان کيس اولاد پيدا ٿيو. رائيپور کي ڇڏڻ کان پوءِ مولانا ستت ئي نلاھ شريف (ضلع لاڙڪاڻو) ڏانهن روانو ٿيو جتي کيس پير سيد حاجي امام الدين شاه راشديءَ جي فرزندن کي تعليم ڏيڻ جا فرائض سپرد ڪيا ويا هئا. مولانا صاحب جي هتي رهائش وارو زمانو به بزرگ ۽ علمي شخصيتن جي صحبت فيض اثر ۾ گذريو. انهن

بزرگن ۾ قدوت العارفين حضرت پير سيد محمد رشد الله رحمت الله عليه صاحب العلم (جهنڊي وارو) جو نام گرامي قابل ذڪر آهي.

هي زمانو دنيا جي افراتفريءَ جو زمانو هو. انهيءَ وقت پهرين مهاڀاري لڙائي اوج تي هئي، جنهن جي ڪري دنيا جو هر هڪ ماڻهو حيران ۽ پريشان هو. سنڌ جي حالت به ڪا چڱي ڪا نه هئي، پر جنگ جي تباهين کان البت بچاءُ هو پر سياسي ناانصافي جي ڪري جيڪو مواد اندر ئي اندر جمع ٿي رهيو هو سو جنگ ختم ٿيڻ کان پوءِ هڪدم ڦاٽي پيو. هن سلسلي ۾ جيڪا تحريڪ سڀني کان اڳري هئي سا هئي ”تحريڪ خلافت“. جيئن ته هن تحريڪ جو تعلق خاص طرح مسلمانن جي سياسي آزادي سان هو تنهن ڪري تحريڪ جي شروع ٿيندي ئي، مولانا صاحب ٺلاهه شريف کي الوداع چئي، تحريڪ ۾ شامل ٿي ويو. انهيءَ تحريڪ کي دٻائڻ جي لاءِ انگريز سرڪار هر ممڪن ڪوشش ڪئي، جنهن جو نتيجو اهو نڪتو جو انگريز دوست ٺٽلي، مولوي فيض الڪريم، ترڪي جي خلافت جي برخلاف، حجاز جي شريف حسين جي فائدي ۾ هڪ رسالو لکيو جنهن جو انگريزيءَ ۾ ترجمو ڪرائي، ڪن اسلام دشمن ماڻهن جي اونهين چالاڪين سان سنڌ جي ڪيترن ئي علمائن ۽ سجاده نشين کان انهيءَ تي صحيح وٺي، هزارن جي تعداد ۾ ڇپائي، عوام تائين پهچايو ويو جيئن ترڪيءَ جي حڪومت سان ماڻهن جي وڌندڙ همدردي ختم ٿئي ۽ انگريزن جي طرفدار شريف حسين جو بچاءُ ٿي سگهي. انهيءَ رسالي جي ڇپجڻ سبب سنڌ ۾ تحريڪ کي نقصان پهچڻ جو سخت انديشو هو ليڪن مولانا صاحب انهيءَ ڳالهه کي هڪدم محسوس ڪيو ۽ مولانا شيخ عبدالعزيز (مالڪ اخبار ”الحق“، سکر) سان گڏجي، رسالي جي برخلاف سخت پروپيگنڊا جو ڪم شروع ڪيو. ساڳئي وقت امروٽ شريف ۾ قدوت السالڪين حضرت مولانا سيد تاج محمود رحمت الله عليه جي نظرداري هيٺ انهيءَ رسالي ”تحقيق الخلافت“ جي رد ۾ ”اظهارالڪرامت“ نالي رسالو لکي تيار ڪيائين، جيڪو مارچ 1920ع ۾ لاڙڪاڻي جي خلافت ڪانفرنس جي موقعي تي ڇپائي تقسيم ڪيو ويو. انهيءَ ڪانفرنس ۾ مولانا ابوالڪلام ”آزاد“، مرحوم مولانا عبدالباري لکنوي ۽ مولانا شوڪت علي شريف ٿيا هئا. جلد ئي مولانا کي جمعيت العلماء سنڌ جو ناظم مقرر ڪيو ويو جنهن ڪري پاڻ

هميشه لاءِ ڪراچيءَ ۾ رهائش اختيار ڪيائون.

مولانا جي زندگيءَ جو ڪراچيءَ ۾ رهائش وارو حصو خاصي اهميت رکي ٿو. خاص ڪري سنڌي صحافت، صحيح معنيٰ ۾ انهيءَ دؤر ۾ ئي وجود ۾ آئي. ان وقت نه ڪي سنڌي اخبارون ۽ رسالا گهڻي تعداد ۾ ۽ اعليٰ معيار جا هئا ۽ نه وري ماڻهن کي صحافت سان دلچسپي هئي. ايتري تائين جو پڙهيل طبقي جو به انهيءَ ڏانهن ڪو خاص ڌيان ڪو نه هو. اهوئي دور هو جڏهن مولانا صاحب سنڌي صحافت کي سنوارڻ جو ڪم پنهنجي سر ڪنيو. هونئن ته طالب علميءَ جي زماني کان وٺي ئي مولانا جي صحافت سان دلچسپي هئي، پر انهي دلچسپيءَ کي عملي صورت ۾ آڻڻ جو ڪارڻ، بقول مولانا صاحب، مولوي عبدالله صاحب ميرپوري (جهنڊائي) ئي هو. ٻئي طرف وري شيخ عبدالعزيز محمد سليمان، مالڪ اخبار ”الحق“ سکر، جي همت افزائي مولانا صاحب کي مضمونن لکڻ جي مشق تي آماده ڪيو. رائيپور واري زماني ۾ قاديانين جي رد ۾ هڪ رسالو ”صحيفه قادريه“ جي نالي سان شايع ٿيو ۽ ٺلاھ جي رهائش واري دور ۾ پير سيد عبدالغفار شاھ راشدي جي سرپرستيءَ هيٺ ”الڪاشف“ ماهوار رسالو وجود ۾ آيو. هنن ٻنهي رسالن ۾ مولانا صاحب پوري دلچسپيءَ ۽ تندهيءَ سان ڪم ڪيو. مارچ سن 1920ع ۾ ڪراچي مان روزانه ”الوحيد“ جو اجراءِ ٿيو. تڏهن مولانا کي اخبار جو معاون مدير مقرر ڪيو ويو. سال 1923ع ۾ مولانا صاحب پنهنجي ادارت هيٺ ”توحيد“ رسالو جاري ڪيو. انهيءَ زماني ۾ مولانا صاحب جي مصروفيت جو هي عالم هوندو هو. جيڪو هڪ طرف ”الوحيد“ کي مڪمل ڪرڻ لاءِ سلپ پيو موڪليندو هو ته ٻئي طرف وري ماهوار ”توحيد“ جي لاءِ علمي، ادبي ۽ ديني مباحثا ۽ تاريخي مضمون به پيو قلمبند ڪندو هو. ساڳئي وقت وري بزرگن ۽ عالمن جي ڪچهري جدا پئي هلندي هئي، جنهن ۾ ديني، ادبي ۽ سياسي مسئلن تي زبردست بحث مباحثا ٿيندا هئا. جلد ئي سن 1936ع ۾ سنڌ، بمبئي ۽ برطانيا کان جدا ٿي، عليحدي صوبي جي صورت اختيار ڪئي. انهيءَ مبارڪ موقعي تي ”الوحيد“ اخبار پنهنجو هڪ خاص نمبر پڌرو ڪيو، جنهن ۾ سنڌ جي گذريل تاريخ، تهذيب ۽ علم و ادب تي بهترين شهپارا شامل ڪيا ويا. سنڌ جي صحافت ۾ هن وقت تائين ”الوحيد“ جو ”سنڌ-آزاد“ نمبر هڪ زبردست اهميت جو حامل پرچو آهي ۽ هن جهڙو مثال سنڌ جي سموريءَ صحافت ۾

هرگز هرگز ملي نه سگهندو. انهيءَ نمبر ۾ سنڌ جي تاريخ، علم وادب ۽ سنڌي بزرگن ۽ عالمن ۽ سنڌي معاشري جي هر حصي تي گوناگون مضمون ۽ مقالا موجود آهن، جيڪي گهڻي انداز ۾ مولانا صاحب جي قلم جا مرهون منت آهن. انهيءَ دوران مولانا صاحب کي سن 1926 ۾ سنڌوڳي شيخن ۾ تبليغي ڪم جي سلسلي ۾ هڪ سال لاءِ ڪراچيءَ کان ٻاهر رهڻو پيو جنهن ڪري ماهوار رسالو ”توحيد“ بند ٿي ويو. سن 1927ع ۾ مولانا صاحب مرحوم پير سيد حزب الله شاهه عرف جيئل شاهه شهيد جي سرپرستي هيٺ سکر مان هفتيوار اخبار ”الحزب“ جاري ڪئي، پر اها گهڻو وقت هلي نه سگهي ۽ ستت ئي مولانا صاحب کي ”الوحيد“ اخبار ۾ ڪم ڪرڻ لاءِ واپس گهرايو ويو.

سن 1934ع ۾ مولانا صاحب ماهوار ”توحيد“ رسالو وري نئين سر جاري ڪيو جيڪو سندن حياتيءَ جي آخرين گهڙين تائين برابر ظاهر ٿيندو رهيو. ان کان پوءِ به سندس نوجوان فرزند ميان علي نواز وفائي لاڳيتو ٽي سال جاري رکنڊو آيو. سن 1939ع ۾ مولانا عبيدالله سنڌي صاحب سنڌ ۾ واپس موٽي آيو ۽ سنڌ ۾ به عبداللهي تحريڪ شروع ڪيائين. مولانا صاحب انهيءَ تحريڪ جو هڪ سرگرم ڪارڪن ٿي رهيو. ايتريقدر جو سال 1943ع ۾ تحريڪ سان والهان محبت هڻڻ سبب کيس ”الوحيد“ سان لاڳيتين ٽيويهن سالن جي پراڻن رشتن کي به ٽوڙڻو پيو. ”الوحيد“ کان علحده ٿي مولانا مرحوم الله بخش سومري جي جاري ڪيل روزاني اخبار ”آزاد“ جي اداري ۾ شريڪ ٿيو.

مولانا صاحب پنهنجي حياتيءَ جي انهيءَ عرصي ۾ اخباري زندگيءَ ۾ سخت مصروف رهڻ کان پوءِ به ڪيترائي مذهبي، علمي ۽ ادبي ڪتاب تصنيف ڪيا، جن ۾ هيٺيان ڪتاب قابل قدر آهن: (1) تاريخ محمد مصطفيٰ ص، (2) صديق اڪبر، (3) فاروق اعظم، (4) سيرت عثمان، (5) حيدر ڪرار، (6) خاتون جنت، (7) غوث اعظم، (8) نو مسلم هندو رائيون، (9) راحت الروح تذڪرو مخدوم نوح هالائي، (10) توحيد اسلام ترجمو تقويت الايمان، (11) اعتقاد صحيح (مذهب اهل حديث)، (12) مقصد زندگي (فلسفء علم نفس)، (13) الختم عليٰ فر الخضم (رد قادياني)، (14) لاجواب تحرير، (15) قرآني صداقت، (16) هندو ڌرم ۽ قرباني (رد آريه و هندو)، (17) الهام الباري ترجمه تجريد البخاري پنج جلد، (18) ترجمه فتح الغيب (تصوف).

نامڪمل)، (19) تذڪره مشاهير سنڌ، (20) اظهار الكرامت في مسئلہ الخلافت والامامت (اسلامي سياست)، 21 اذڪار حسين (رد شيعه).

مٿين ڪتابن مان گهڻا ڪتاب ڇپيل آهن جيڪي، ناياب به ٿيا آهن. انهن کان سواءِ گهڻا ئي ڪتاب اڃا مسودن جي صورت ۾ هئا، جن مان گهڻو تعداد ضايع ٿي ويو. مولانا صاحب جي سڀ کان اهم تصنيف ”تذڪره مشاهير سنڌ“ آهي، جنهن ۾ سنڌ جي اعليٰ ۽ مقتدر شخصيتن جي زندگيءَ جو احوال هڪ هنڌ جمع ڪيل آهي. هيءُ ڪتاب مسودي جي صورت ۾ سال 1944ع ۾ ڇورائجي ويو. مولانا صاحب کي انهيءَ تصنيف جي ضايع ٿيڻ جو سخت صدمو پهتو ليڪن مولانا صاحب جنوري 1945ع ۾ انهيءَ ڪتاب کي وري نئين سر لکڻ شروع ڪيو، جنهن ۾ 1946ع تائين اوائل اسلام کان وٺي سنڌ جي ڏيڍ سئو بزرگن، صوفين، عالمن ۽ شاعرن جا احوال جمع ڪيا هئا. انهيءَ کان سواءِ اڃا به ٽن سون کان وڌيڪ سنڌي بزرگن جا حالات منتشر حالات ۾ وٽس موجود هئا، جن کي هٿ ڪرڻ لاءِ مولانا صاحب سنڌ جا ڪيترائي قديم ڪتب خانو ڏنا هئا. انهن ڪتابن کانسواءِ مولانا صاحب جا اهي بيشمار علمي ۽ تحقيقي متفرق مقالا وغيره علحده آهن، جيڪي ماهوار ”توحيد“ جي ويهن سالن جي پرچن ۾ پکڙيا پيا آهن. مولانا صاحب فارسي ۽ عربيءَ جو جيد عالم ۽ سنڌي ٻوليءَ جو ماهر هو. سندس سنڌي لکڻي جي هڪ خاص خوبي هيءُ آهي، جو هر پڙهيل توڙي اڻپڙهيل ان مان هڪ جيترو فائدو وٺي ٿو سگهي. فارسيءَ ۽ عربيءَ جا اکر به اهڙيءَ طرح ته استعمال ڪيا اٿس جو سنڌي جي سونهن وڌي وڃي آهي. مولانا صاحب نثر نويسي سان گڏ شاعريءَ جو به هڪ سهڻو مذاق رکندو هو. سندس تخلص ”وفائي“ هو. اوائل دور ۾ ڪجهه شعر و شاعري به ڪيائون. سندس پهريون شعر ڪراچيءَ مان نڪرندڙ قديم سنڌي ماهوار رسالي ”الاسلام“ ۾ 1913ع ۾ شايع ٿيو. ”امداد يتيمان“ جي عنوان سان نظم به مولانا صاحب جي تصنيف آهي. اخباري ۽ قومي مصروفيت سبب، شاعريءَ جو شغل گهڻو وقت رهي نه سگهيو انهيءَ هوندي به جيڪا شاعري ڪئي اٿن، ان ۾ گهڻي قدر قومي رنگ موجود آهي. البت، رسالي ”توحيد“ ۾ جايجا تاريخي قطعات نظر اچن ٿا، جيڪي مولانا صاحب پنهنجي دوستن ۽ عزيزن جي وفات تي قلمبند ڪيا هئا. مولانا صاحب جي آخري

تصنيف ”لطف اللطيف“ مولانا صاحب پنهنجي وفات کان اڳ تن مهينن جي مختصر عرصي ۾ ماھ سيپٽمبر کان نومبر 1949ع تائين لکي ختم ڪيو ۽ سندس حياتيءَ ۾ ئي ڇپجڻ شروع ٿي ويو پر ڪتاب جي مڪمل ڇپجڻ کان اڳي ئي مولانا صاحب وفات ڪري ويو.

سن 1942ع ۾ سنڌ سرڪار سنڌي ادب جي سڌاري ۽ واڌاري لاءِ هڪ ”سنڌي مرڪزي بورڊ“ قائم ڪيو جنهن سنڌي لغت ٺاهڻ لاءِ هڪ رٿ پيش ڪئي. انهيءَ رٿ کي پايه تڪميل تي پهچائڻ لاءِ ڇهن ميمبرن جي هڪ لغت ڪميٽي ٺاهي ويئي. انهيءَ ڪميٽيءَ جو هڪ ميمبر مولانا صاحب به هو. ايتري ۾ پاڪستان وجود ۾ آيو ۽ سنڌ سرڪار اسڪولي سنڌي ڪتابن کي نئين سر جوڙڻ لاءِ جنوري 1949ع ۾ هڪ ڪميٽي ٺاهي، جنهن ۾ پڻ مولانا صاحب کي شامل ڪيو ويو. هن ڪميٽيءَ کي حيدرآباد ۾ رهي ڪم ڪرڻو هو پر حيدرآباد ۾ پهچڻ کان پوءِ مولانا صاحب ڊبل نمونيا ۾ مبتلا ٿي پيو ۽ ڪميٽي ۾ شريڪ ٿي نه سگهيو. مولانا صاحب کي گهڻي عرصي تائين هيءَ بيماري هلي، پر انهيءَ مان به اٽي ڪڙو ٿيو. سندس صحتيابي کان پوءِ طبيعت وري خراب ٿيڻ لڳي ۽ آخر 22 جماد الاخر 1369ھ، برابر 10 اپريل 1950ع ۾ اڱاري رات هن دار فاني مان دارالبقا ڏانهن لاڏاڻو ڪيائين.

إِنَّا لِلّٰهِ وَإِنَّا إِلَيْهِ رَاجِعُونَ

Gul Hayat Institute

قطعءِ تاريخ-وفات

(از دين محمد "اديب" فيروز شاهي)

اڄ هاءِ لڙي ويو "وفائي"
سنڌيءَ جي سنڌ اديب دوران
اي هاءِ حبيب ٿي جدا ويو
دنيا مان ويو-ويو ويڃڻ کان.
دل چور هئي اڳي غمن کان
زخمن تي لڳو هي زهري پيڪان.
موتي نه وري وڃي هٿان جو
ٿئي ان جو ملڻ مرڻ پڄاڻان.
دنياءَ ادب ۾ حادثو آه
ناقابل صبر آه نقصان.
اڄ ڪيري ڪرءِ ادب جي خدمت،
هي باغ ٿيو ادب جو ويران.
مشاط عروسءِ فڪر ماهر
هو سحر نگار سنڌي سحبان.
منجهه اثر انهيءَ جو پايو عالي،
همپاڻي نه ان جو ڪو نمايان.
تاريخ نويس علم جويا،
ان نڪتي سموهيا پريشان.
تازي و دري ۾ ڏرفشان هو
هو ڏر ادب جو بحر عمان.

هي باغ ادب جو باغبان هو
هو باغ سخت جو ابر نيسان.
ان شاهه لطيف جو لکيو حال،
ان ڪار کي شاهڪار ڄاڻان.
جرئت سان چيائين حق جو ڪلمو
جرئت تي سندس، جريءَ حيران.
منجهه وقت خلافت جي ڪئي جنگ
اُن جنگ جي لاءِ مرد ميدان.
پرواهه نه ڪيائين جيل جي ڪا،
پروانه جان باهه ۾ وڌائين جان.
هن طرز تي ڪيو ڪم
ورڇيون ڪڍڻ هو پنهنجي ڪم کان
هو محڪم عزم عالي همت،
مٿان جو هجي ڪو ورلي انسان.
مردن جو هو ڪال اڳ گهڻوئي،
هڪاري وڌيو سندس ويڙهه کان.
اميدون هيون منجهس گهڻيئي،
سڀ خاڪه ٿيون دريغ ارمان!
ماتر ٿيو محفل ادب ۾،
ماتر ڪده آه بزم-عرفان.
بيگاني يگاني کي سندس غم
ان درد کان اهل ذوق لرزان.
دل ديدنه رڻن، جگر ٿيو داغ
هن سوز کان صاف سينو سوزان.
مشرّب ۾ عميق فرق هوندي
ٿيا دل جا وسيع، تنگ غم کان.
بخشيس تصور ٻاجه وارو
بخشيس تصور حور غلمان.

شاهزادي رسالو جو مطالعو

ڪو لطف جو پاڇو قائم ان تي
نت ان تي وساءِ ابر احسان
آغوش ڪرم ۾ وٺ ڪريما!
بديون بدلاءِ نيڪين سان
تئي حڪم نجات لاءِ جاري
منجهه خلد برين وڃي خرامان
سال آه۔ ”باغهاڻي فردوس“
فردوس ۾ ڏينس باغ بستان
مقبول ”اديب“ جي دعا ڪر
ايمان سان لڏاءِ هن جهان مان!

Gul Hayat Institute

مولانا دین محمد وفائی

مولانا دین محمد وفائی (مرحوم) سندھ کے عظیم سپوت تھے۔ وہ بہ یک وقت، صحافی، تذکرہ نگار مؤرخ، عالم دین، مصلح اور سندھ کی ثقافت کی ایک نمائندہ شخصیت تھے۔ انہوں نے نہ صرف سندھ میں تحریک آزادی کو پروان چڑھایا، بلکہ سندھ میں علمی، ادبی، تاریخی اور ثقافتی تحریک پیدا کی۔ انہوں نے بلند پایہ صحافت کا نمونہ نہ پیش کیا۔

مرحوم مولانا دین محمد وفائی کی شخصیت، خدمات اور ان کی سیرت کا مطالعہ، ملک میں سندھ کی زبان، تہذیب، روایات اور تاریخ اور یہاں کے اکابر کے مطالعے کا شوق پیدا کرے گا اور وطن سے اور اس کی ہر چیز سے محبت اور اس کے لیے فدایت کا ایک نیا جذبہ پیدا کرے گا۔ ان کی سوانح حیات سندھ کے ایک خاص دور کی علمی، تہذیبی، سیاسی اور اصلاحی تحریکات کی ایک تاریخ ہوگی۔ ان پر اردو میں کتاب وقت کی اہم ترین ضرورت ہے۔

ابو سلمان شاہجہاںپوری

Gul Hayat Institute



Gul Hayat Institute



Gul Hayat Institute



Gul Hayat Institute

شاهه صاحب جي وقت ۾ سنڌ جي انقلابي حالت

حضرت شاهه عبداللطيف رحه جو زمانو سنڌ ۾ هڪ وڏو ڳرو انقلابي زمانو آهي. سلطان عالمگير جي وفات وقت شاهه صاحب جي ڄمار سورنهن سال جي هئي ۽ مغل سلطنت جا گورنر، اڪبر اعظم جي زماني کان وٺي جو سنڌ ۾ مقرر ٿيندا ايندا هئا، تن جو سلسلو شاهه صاحب جي سامهون ڪپجي ويو هو ۽ سنڌ جي حڪومت جا سمورا اختيار ميان نور محمد ڪلهوڙي جي حوالي ٿي چڪا هئا. ميان نور محمد پنهنجي طاقت سان سموري سنڌ تي قبضو ڪري ورتو هو جنهن ۾ هاڻوڪي بلوچستان جو سڀي تائين وارو حصو به اچي وڃي ٿو. هوڏانهن سلطان عالمگير جي وفات سنه 1706ع مطابق 1118هه کان پوءِ عالمگير جي هم گير انتظام کي سندس پويان نه سڀالي سگهيا ۽ نه وري هنن ۾ اها لياقت ٿي هئي.

اڪبر اعظم جي زماني کان وٺي جو ”هم اوست“ جو فلسفو هندستان ۾ پکڙجي رهيو هو. تنهن مان ڪي بي سمجهه غلط معائنون ڪڍي گمراهه ٿيڻ لڳا ۽ اسلامي واٽ کان ڀٽڪڻ لڳا. انهي ساڳئي صوفيائي فلسفي جي مقابلي ۾ امام رباني جي فرزندن ”هم اوست“ جو فلسفو پيش ڪيو. عالمگير اورنگزيب عام رعايا جو لاڙو امام رباني جي فلسفي ڏانهن ڏسندي، پنهنجي حڪومتي انتظام کي قائم رکڻ لاءِ، هن پوئين فلسفي جي تائيد ڪئي. انهيءَ فلسفي وارا، يعني نقشبندي طريقي جا پوئلڳ ۽ سندن اڳواڻ ظاهري شرعي حڪمن جا ڏاڍا پائبنڊ هئا ۽ بادشاهه به هڪ وڏو ديندار ماڻهو هو جنهن ڪري هڪ طرف هندن کي اها ڳالهه ڳري لڳي ٿي، جو سندن دل گهريو ويدانت فلسفي يا هم اوست واري خيال کي ڌڪ لڳي رهيو هو ۽ ٻئي طرف کان ايراني (شيغن) اميرن ۽ توراني (حنفي سنيين) سردارن جو اختلاف وڌي رهيو هو. بادشاهه عالمگير جي پوين ۾ ايترو حوصلو ٿي ڪونه هو جو سموري هندستان جي انتظام کي سڀالي قابو ۾ آڻي سگهن، جنهن ڪري

شاهه صاحب عام شاعرن وانگي ڪنهن به عاشقانه قصي کي ترتيب وار بيان نٿو ڪري. منڍ کان وٺي پڇاڙي تائين جيئن قصو ٿي گذريو آهي، تيئن نٿو ٻڌائي پر، هڪ نئون ۽ نرالو رستو وٺي ٿو. سنڌ جي ماڻهن کي چڻ هڪ واقعو پوري طرح جاڻ ۾ آيل آهي. هو چڱي ريت هن کان سڃاڻ آهن، شاهه صاحب انهيءَ اڳ ۾ ئي ڄاتل ڪهاڻي کي نظر جي لڙهي ۾ پوئڻ شروع ڪري ٿو. ڪٿي سهڻيءَ جي سهاڳ ۽ ڏهاڳ ۽ لس لهرين ۾ لڙهڻ جو بيان ڪندو وڃي ٿو. ڪٿي سسئي جي جهنگ جبل جالڻ ۽ فراق جي ڦوڙائن جو درد مند ٿو. داستان آڻي ٿو. ڪٿي مارئي جي سيل ۽ ست ۽ عمر جي پاڪ حياتيءَ جو اهڙي انداز ۾ ذڪر ڪري ٿو جو چڻ اهي ڪهاڻيون اڳ ۾ ئي تفصيل وار ماڻهن کي معلوم آهن ۽ شاهه صاحب ٻڌل ۽ ڄاتل شيءِ کي هڪ نرالي انداز ۾ پر نروار ڪري رهيو آهي. قرآن مجيد جو به ساڳيو انداز بيان آهي، گذريل زماني جي قومن ۽ ماڻهن جي افعالن ۽ ڪرتوتن جي ڪهاڻي ۽ ان جي نتيجن جو جتي به بيان اچي ٿو ان جو نمونو اهڙو رکيل آهي چڻ ته اهي واقعا اڳ ۾ ئي ماڻهن کي معلوم آهي، هاڻي فقط هنن کي نتيجن کان خبردار ڪيو وڃي ٿو. ان رنگ ۾ ڪنهن ڳالهه جو بيان ڪرڻ ۾ علم بلاغي يا فصاحت جو وڏو راز سمايل آهي، جنهن جو بيان اسان اڳتي هلي ڪنهن ٻئي هنڌ ڪنداسين.

شاهه صاحب جو سندر ڪلام سندس حياتيءَ ۾ ئي هنڌين ماڳين هلي ويو ۽ سڀ ڪنهن صحبت ۽ سنگت ۾ هي ڪلام ڳائڻ ۽ مثال طور پيش ڪرڻ ۾ آيو ٿي. سنڌ وارن جون اکيون ڪلنديون رهيون ته اسان ڌارين جي ڪاهن ڪري پاڻ کي وساري ويٺا هئاسين ته ڪيڏانهن وڃي رهيا آهيون. سنڌ ٿي آهن جنهن ۾ عشق جون آکاڻيون آهن، جنهن کي پنهنجي تهذيب آهي جنهن ۾ صحيح تصوف آهي ۽ پنهنجي پريم واري مايه دار ٻولي آهي، پنهنجي شاعري آهي. سنڌ ۾ جو فارسي جي رواج ڪري سنڌي زبان ڏانهن هڪ نفرت پيدا ٿيل هئي، سا شاهه صاحب جي ڪلام واري ڪرامت سان محبت سان بدلجڻ لڳي.

هندن کي جو ڪن اکرڻ اچارڻ ڪري مسلمان ٿيڻ مجبور ڪيو ويندو هو سي به شاهه صاحب جي ڪلام کي پنهنجو سمجهي سنڌ ۽ سنڌ وارن کي پنهنجو سمجهڻ لڳا. ويدانت فلسفي جي رنگ ۾ هندن جي واتان اسلام جون اهم ڳالهيون چورايون ويون آهن جي هوند مذهبي ماڻهو سموري ڄمار مٿو ڪپائين ته به هڪ هندو کان ان جو اقرار ڪرائي نه سگهن.

وحده وديا الا الله اذ كيا.
 محمد رسول الله چئي مسلمان ٿيا.
 عاشق عبداللطيف چئي انهي په پيا.
 تيلان ڏٺي ڏتا، جيلان وحدت ويا گڏجي.
 آگي ڪيا اڳ ڪهين نسورو ئي نور
 خوف عليهم ولا هم يحزنون، سچن ڪونهي سور
 مولِي ڪيو معمور انگ ازل ۾ ان جو

الله جي هيڪڙائي ۽ رسول الله ﷺ جي رسالت جي قبوليت ۽ قرآن شريف جون آيتون، شاهه صاحب هندن جي واتان به ان ريت چوائي ٿو جيئن هڪ مسلمان چوي يا ان جو اقدار ڪري هوڏانهن اهي اقرار جيڪڏهن شاهه صاحب جي زماني ۾ ڪنهن مذهبي ماڻهو جي اڳيان ڪو غير مسلمان ڪري ها ته، جهت مٿس مسلمان هجڻ جي فتويٰ ڏيئي کيس مجبور ڪيو وڃي ها ته اتي اسان جي پر ۾ گڏجي ره.

شاهه صاحب پنهنجي زماني وارين نرالين حالتن کي سامهون رکندي نه فقط سنڌ وارن کي ڌارين جي غلامي کان آزاد رهڻ لاءِ آواز بلند ڪيو پر، ان سان گڏ صوفيانه رنگ ۾ سنڌ جي هندن کي به ان حد تائين پنهنجي ويجهو آندو جو هو شاهه صاحب جي ٻولي ۾ اهو سڀ ڪجهه چوڻ لڳا، جو هڪ پڪو موحد مسلمان کلي دل سان چئي سگهي.

ميان نور محمد ڪلهوڙي جي ڏاکڻن ۽ انقلابي زماني کان پوءِ سندن پٽن ۾ گادي جي سوال تان اختلاف پيدا ٿيو. ميان محمد مراد وڏو فرزند هو پر عام راءِ ميان غلام شاهه ننڍي پٽ جي فائدي ۾ هئي. ميان غلام شاهه پنهنجي والده سميت شاهه صاحب جو ڏاڏو معتقد ۽ پڪي ويساهه وارو هو. جيتوڻيڪ هو گادي تي شاهه صاحب جي وفات کان پوءِ سنه ۱۱۷۱ھ ۾ ويٺو مگر سندس عدل، انصاف ۽ رحمدلي ڪري سموري سنڌ وارا ساڻس سازگار هئا. ميان غلام شاهه کان اڳ ۾ سندس وڏو ڀاءُ ميان محمد مراد سنڌ جو والي ٿيو مگر هن ۾ حڪمراني جي پوري لياقت ۽ ڪامل قابليت ڪانه هئي، جنهن ڪري هو صاحب تڏجي ويو ۽ ميان غلام شاهه جو صاحبزادگي جي وقت ۾ ئي ماڻهن وٽ پيارو هو سو گادي نشين بڻايو ويو. ميان عطر اختلاف جو علم بلند ڪيو مگر اهو به هارائي ميدان خالي ڪري ويو. هاڻي فقط ميان غلام شاهه هو جنهن

ليٽيون لڳيون ٻيون هونديون هيون. ملڪ ۾ وڏا وڏا ٻيلا ۽ جهنگل هوندا هئا. درياءَ جي ڪنڌي سان چاهنڪ ۽ ڪانه به جام پيئا هوندا هئا، جتي مالدارن جي مينهن جا وڳ پيا چرندا هئا. ميهارن جون مينهون درياڻي پيلن ۾ چرنديون ۽ ميهارن جي تنوارن تي ڪن ڏينديون هيون:

چاهڪ چري، تار تري، آيون مٽي آر
ڪوڙئين ڪر ڪنڌيون، سٺي سڌ ڌار.

مينهن جا به ڪيئي قسم هوندا هئا، جن سان ٻيلا پيا به به ڪندا هئا، شاهه صاحب فرمائي ٿو ته:

ڪاريون ڪنڌيون ڪيون، وارا ڪيون وين،
جوءِ جا جانارن جي ٻيلا به به ڪن.

انهيءَ زماني ۾ مينهن کي جيڪي ساز پاتا ويندا هئا، تن ۾ ننڍي قسم جا چڙا به هوندا هئا:

محبتِي ميهار جي، چڙن چوريا چاڪ

چڙن کان پوءِ وڏا ڏنڀريا وڏا چڙا مينهن کي پائيندا هئا، جن کي ڪرڪي يا گهنڊ به چيو وڃي ٿو:

ڪرڪن خوش ڪيا، محبتِي ميهار جي

گهنڊ جو آواز ته ميل کن تي ماڻيڻي جهنگل ۾ ٻڌڻ ۾ ايندو آهي:

ڪيڏانهن گهنڊ گڙن، ڪيڏانهن اٿي ويون.

انهن سارن کان سواءِ ٻين وڏن چڙن جو قسم سانڀر يا سانڀارا به آهن، جن جو آواز ستل ماڻهوءَ کي سجاڳ ڪري وجهي ٿو:

ستي جاڳاياس، سانڀر سپرينءَ جي.

هن ڀر سيم هوءَ ستي سانڀارن جي.

ننڍي چڙيءَ يا وڏي چڙيءَ کي جيڪا شيءِ ڌڪ لڳڻ سان ٻولائي يا پڙلاءِ پيدا ڪري ٿي، ان کي چئبو آهي ”لار“، شاهه صاحب ان تي به ويهي

ويچار ڪيو آهي:

لارن جا لئون لائي، سا ڪيئن آڇيان عام.

لاري سانڀر جي سڱ يا پڪي ڪاٺي جي ٿيندي آهي، جا چڙيءَ جي
اندرين گولائيءَ ۾ چلي سان لتڪائي ڇڏي آهي.
ميهار پنهنجن مينهن کي مچرن کان بچائڻ لاءِ دونهن دڪائيندا ۽
باهيون ٻاريندا هئا، مهمان يا مسافر دونهن جي وسٽون تي لنگهي اچي ميهار
وٽ آجهاپا ڪندا هئا:

دونهن دوست ميهار جي، ڏٺي جيئن ڏٺائين.

شاهه صاحب هتي ڪاري دونهن دوست جي ڪي ڏٺي سان تشبيهه
ڏيئي ڪمال ڪري ڏيکاريو آهي:

هوءَ جا ٻري باهه منهن ميهارن جي.

سند وارن جو سندو نديءَ سان ساهيپورهندو آيو آهي. سندو نديءَ کي
اڪرڻ لاءِ مڪڙي يا ملاح نه ملندو هون ته پوءِ سيٺهه سانڍارو سنڌ يا ترو
ترڻ لاءِ ڪم آڻيندا هئا، پر جيڪڏهن اهي نه هئا ايندا هون ته پوءِ گهڙو
ڪٽي گهڙي پوندا هئا. سهڻي جي سرمان فرمائي ٿو ته:

گهڙي گهڙو هٿ ڪري، ڪري الله توهار.

نئين واهڙن تي به پيڙيون هونديون يا وڏا نوڙ آر پار ٻڏي ڇڏيندا هئا. پوءِ
لٽا لاهي مولهياتي وانگي ٻڏي پاڻيءَ ۾ گهڙي پوندا هئا. سهڻي ويچاريءَ کي
اهو سمورا وسيلو ڪونه هئا، جنهن تي شاهه صاحب فرمائي ٿو ته:
نه ملاح نه مڪڙي، نڪي ٻڌائون نوڙ
موهائي جو بيان شاهه صاحب هيٺئين شعر ۾ ڪيو آهي:

گهڙو ڀڳو تان گهوريو ڀڄي تام گهڙي
مولهاتو محب جو ڀڄي ٿيو ڀري
مٿان وير وري، ساهڙ ڏنم سڏڙا.

سانوڻ جي برسات ۾ ساوڪ ۽ سبزي ٿئي ٿي ۽ مينهن ۾ ڪير مڪڻ جام ٿئي
ٿو. شاهه صاحب ٻهراڙيءَ ۾ اهي نظارا ويهي اکين سان ڏٺا آهن ۽ سند جي

ويندو اٿس. شاهه صاحب جي زماني ۾ ايئن نه هو جو ان به ارزان ٿئي ٿو ۽ مڪڙ به مائيءَ ۾ آهي، پر تنهن هوندي به ڪلمو ياد آهي ۽ ڪلمي سان ماڻهو پنهنجن قلمن تان ڪس لاهي رهيا آهن. ماهي مال کان پوءِ ڳائي جو نمبر آهي، پر شاهه صاحب جي پريت ماهي مال سان گهڻي آهي، جنهن ڪري ڳئونرن جو بيان ڏاڍو گهٽ ڪري ٿو. برسات پوي ٿي، ماڻهو خوشيءَ ۾ نٿا ماپن، سنگهاريون ڏاڍيون سرهيون آهن. ڳئونر به پنهنجي مال چارڻ جون ڳالهيون پيا ڪن:

وري وڏي وس جون ڪيون ڳالهيون ڳئونرن

سيد چوي سڀن، آهي توتي آسرو.

سنڌي ماڻهو تمام ڀلا ڏاند به ڌاريندا هئا، جن جي پاڇ جو بيان ڪندي فرمائي ٿو ته:

ڏاندن سان سيد چئي، ڪي پياديون پهچن.

وهڙن، يعني نئين ڏاندن جو به نالو آهي ٿو.
هڻي چيلهه چرون ڪئي وه پئي وهڙن.

سنڌ جو اوڻو مال

عرب ديس وانگي، سنڌ ۾ اوڻو مال به شاهه صاحب جي زماني ۾ عام جامر هو. ماڻهو ڪيتيءَ جو ڪم به اٿن کان وٺندا هئا ۽ واپار لاءِ به اٿن جا قافلا ڪم ايندا هئا. سنڌ کان نڪري اهي قافلا هڪ طرف ڪڇ ڀڄ ۽ ڪاٺياواڙ ڏانهن مال کڻي ويندا هئا ته، ٻئي طرف قنڌار ۽ هرات وڃي دنگ ڪندا هئا. اُٺ خشڪي جي پيڙهي آهي جو هفتن جا هفتا اڃ ۽ بڪ ۾ پئيءَ تي مال لڏيو هلندو رهي، ديس ۾ ديس ماڻهندو وٺي. سنڌ ۾ اٿن تي واپار کان سواءِ ٻيا ڊگها سفر جهنگلن ۽ جبلن، برن پتن جا اٿن جي وسيلي ڪيا ويندا هئا، جنهن ڪري سنڌي ماڻهن جو اٿن سان هڪ قسم جو چاهه ۽ پيار هوندو هو. اٿن جي قافلن جون پرديس ۾ قطارون ڪاهي هلندا هئا. مسافرن کي تاڪيد ڪيو ويندو هو ته قطار کان ڪڇجي نه وڃن، متان لوڙائن جي ور چڙهي وڃن پوءِ هٿ مٽا پون:

ڀڄ م قطاران، ساڻ چڙهندو لڪين.

ميڇڻ ٿئين پويان، وڳ وات نه لهين.

سنڌ ۾ گهليون ۽ غنيم گهوڙن تي چڙهي اچي گهيرا وجهندا هئا، هاڃا هتي رمندا هئا، پر ڪڏهن ڪڏهن اُنن جي وسيلي به اهڙا واقعا ٿي گذريا هئا، پر تمام ٿورا. ڇو ته اُت ڀاڄوڪڙ جانور آهي تنهن ڪري ڌاڙيلن کي گهڻو گهٽ ڪم ايندو آهي، سسئي جي واتان شاهه صاحب فرمائي ٿو:

گهوڙن هنئين سڀڪا، اُنن هنئين آئون.

جيئن عربن وٽ شينهن، ترار ۽ اُت جا ڪيترائي جدا جدا نالا آهن، تيئن سنڌ ۾ اُت جا به ڪيترائي نالا رکيل آهن. هن وقت اوڻي مال جو اڳين سمي جيترو چلاءُ ڪونه آهي، جنهن ڪري هنن جو سماءُ به ڪونهي. شاهه صاحب جي وقت سنڌ ۾ اُنن کي جن جدا جدا نالن سان سڏيندا هئا، تن جو سندس ڪلام مان پتو پروڙي سگهجي ٿو. (1) اُت کي ڪرھو ڪوھل، ڪرھ به سڏيندا هئا. لفظ ساڳيو پڙهڻيون الڳ الڳ آهن.

ڪرھونہ کي ڪان، پيرين آئون نہ پڇڻي

آئون ستي هو هليا ويا ڪرھل ڪاهي

(2) ميو جنهن جو جمع آهي مين.

ميا مڇ منت، اڄ منهنجي ڪرھا.

مين کي مذڪور آهي اُت تن اڳين پنڌ جي

(3) ڏاڱهو، جمع ڏاڱهن پور وهيءَ ۾ پهتل اُت.

ڏاڻي نہ ڏانگهن کي اوڳي ساڻ اڳند

(4) چانگو، چانگا چندن چاريان اٿئي پهر اپار.

(5) پور، اُت جو رنگ گهڻو ڪري ڪڪڙو ڳاڙهو ٿئي، پر ڪن جو رنگ

وري پوراڻ تي وڌيڪ هوندو آهي تنهن کي پور چوندا آهن.

پور نہ چري پور چڙيون تور تڪون ڪري

(6) ليڙو، جمع ليڙن.

ليڙو لائي ڪي چري، نير ساڻ نئي.

اُس ۾ لڳي اوئئين، ليڙن لڪ ۾ لڳ

(7) گنگو، اُٺ جو اهو نالو سندس حقيقت حال موجب سسئي جي واتان رکيل آهي، جو راتو رات چپ چاپ ۾ سندس پنهنج ڪي اُٺن تي پلايو پرديس ڏانهن پريا ويا، نه ته ٻي صورت ۾ اُٺ پريو به رڙي ته سڪتو به رڙي فقط ايترو سو آهي، جو هلڻ ويل جهڙو گنگو چپ ٿي چپ، چپ ٿي نه چوريندا آهي! پٽائي سسئيءَ پاران فرمائي ٿو:

گنگن ساڻ جنگن منڊ اسونهين ميڙئين

جم وڃي ڇڏين سندنو گنگن گس

(8) گورو، جمع گورن، اهو اگرچ ڏاڇي جي کير پياڪ ٿر لاءِ ڪم آڻيندا آهن، پر شاهه صاحب وڏي ڄمار واري اُٺ لاءِ ڪم آندا آهن. ونگئي نه وارن سين، گورن جا گوڏا.

(9) توڏو، جمع توڏا، معنيٰ ٺوڙهو. اٺ ڪي سڱن نه هجڻ ڪري انهن لقب سان سڏيندا آهن:

اڱڻ مٿي اوڀرا جڏهن ڏٺي توڏا.

(10) بوتو، جمع بوتو ۽ بوتن.

لطف سان لطيف چئي لنگهيو پر بوتن.

بوتي ۽ بيلوچ جي رڙهي پسان روءِ

(11) ليڙو، جمع ليڙا-ليڙن.

ليڙن جي لطيف چئي هلڻ سندنو هوس.

(12) ڪنوت، ٺوڙجوان اُٺ.

ڪس ڇڏ ڪنوت، وڪون وجهه وڌنديون

(13) مهري، تمام پلواٺ.

مز مانن مهري، آئي جهوڪيا جهوڪ ۾.

(14) پربت۔ وڏو ٿڌو آرواٺ.

آئون ستي هو هليا، پلائي پربت

(15) ناقو، عربي لفظ آهي، جنهن جي معنيٰ ڏاچي، جنهن تي سواري ڪئي وڃي.

منڌ پيادي پنڌ گهڻو نه مون اُٺ نه ناقو.

(16) اولاک: سنڌ جي بلوچستان واري ڀاڱي ۾ اولاک فقط وهت جي ڪم ايندو آهي ۽ شاهه صاحب سُر سسئيءَ ۾ ان کي اُٺ جي معنيٰ ۾ آندو آهي.

معذور کي ماريو اولاکن اچي

(17) شتر، فارسيءَ ۾ اُٺ کي شتر سڏيندا آهن، شاهه صاحب اهو لفظ به سُر ديسي ۾ ڪم آڻي ٿو.

ڪجڙيا ڪاهي، شتر اُن سينگاريا.

(18) جمازه، جمازه عربي لفظ آهي، معنيٰ تڪي مان تڪي رفتار وارو اُٺ.

جتي جمائن کي، جيل ٿين جنجال.

ٻئي هنڌ شاهه صاحب ”ز“ جي بجاءِ ”ج“ ڪم آندو آهي، جماز کي جماج آندو اٿس، سنڌيءَ ۾ راءِ کي جيم سان بدلائڻ جو جهونو رواج آهي.

ڪيهن ڪوهن پٽين، ڪوڪون جما جان.

(19) روڏو، گنجواٺ جنهن جي ٽڪڻ تي بچ نه هجي، ڪرڙا ڏونگر ڪه گهڻي جت ويا روڏا رنگائي.

ان سمي ۾ اُنن جي ڄمار سالن پٽاندڙ جيڪا مقرر هئي، شاهه صاحب ان کي پنهنجي هڪ ڏوهيڙيءَ ۾ هڪ هنڌ ٿي ويهي بيان ڪيو آهي، جنهن مان سندس مطالعي ۽ سنڌي زبان جي وسيع ڄاڻ جو پرو پيڄي سگهي ٿو. فرمائي ٿو:

دوئڪ دهليا جت، گورا هلن نه گس ۾

چو سال ٿي نه چلڻا، ٿي تنگ نهاري تن،

سودي انهي سيد چئي، پوء پنجارين ڀرت،

ان اڙانگي پنڌ جي ڪا نيشن پئي تر،

سسئي وڏي ست، جا اهڙي پر پنڌ پئي.

دوئڪ، يعني ٻن سالن جو هٿ، جنهن کيرڻي جي ڏندن ڀڄڻ کان پوءِ به نوان ڏند پاتا هجن.

چؤ سال: چئن سالن وارو جنهن چار نوان ڏند وڌا هجن.

پانجاري: پنجن سالن وارو يعني پورو جوان هٿ.

اهي اصطلاحون گهوڙن جي ڄمار لاءِ به ڪم اينديون آهن. ڏاندن لاءِ دوئڪ کي پڙاندو ۽ چؤ سال کي چوڳو ڪم آڻيندا آهن. نيش انهيءَ اُٺ کي چئبو آهي جو قوه جواني کي رسندو آهي. حقيقت ۾ اُن جي جدا جدا ڄمار لاءِ نالا هن ريت آهن:

(1) کير ڌاڻڪ گوري کي ”لacro“ چوندا آهن. اهو ساڳيو لفظ ڳئون جي کير پياڪ ڦر لاءِ به ڪم ايندو آهي، اهو نالو اُٺ جي گوري لاءِ هڪ ورهه جي ڄمار تائين ڪم آڻيندا آهن. (2) ٻن سالن واري ڦر کي ”ڌڙ“ يا ”ڪنواٽ“ چوندا آهن. (3) ٽن سالن واري کي ”ٻهاڙ“، ٻهاڙ گهوڙي جي انهي ڦر کي به چئبو آهي جو اڃا سنجن وجهڻ جهڙو نه هوندو آهي. (4) چئن سالن واري کي ”ٽهاڙ“ يا ”نرات“ سڏين. (5) پنجن سالن واري کي ”ڇت“ (6) ڇهن سالن تائين دوڪ. انهيءَ ڄمار ۾ هيٺين ڄاڙي ۾ به نوان ڏند ڄمندا آهن. (7) ستن واري کي ”چوڳو“ يعني چئن ڏندن وارو. (8) اٺن سالن واري کي ”چڳو“، ان وقت اٺ کي 6 ڏند ٿيندا آهن. (9) انهي ڄمار ۾ اُٺ جي ٻنهي ڄاڙين جي پاسن کان به تڪا ڊگها ڏند نڪرندا آهن، پوءِ چئبو آهي ته هاڻي اُٺ ”نيش“ ٿيو آهي. (10) ان کان پوءِ ٽن سالن اندر ٻيا چار نيش نڪرندا اٿس، اها اُٺ جي وهي موٽڻ جي نشاني آهي، ان کي ”ارموش“ چئبو آهي. جيئن پوءِ ٽيئن ويندو هٽندو. ڪاڌ خوراڪ واري اُٺ جي ٽيهن ورهن تائين ڄمار جتاءُ ڪري ٿي.

اُنن کي ڏواڻ ۽ پائندو به وجهندا هئا ته جيئن جهنگ چرڻ ويل وارڻ يا هٿ ڪرڻ ۾ سولائي هجي. زوراک اُنن کي نيٺ يا نيٺ پائيندا هئا ته چٽائي ڀڄڻ کان قابو رهي.

نو نير، ڏه ڏاڍيون، پندرهن پڻند پياس،
جڏهن سڄڻ ياد پياس چرڪ چنائين هڪڙي
اُنن کي ڳچيءَ ۾ ڳانا ۽ مالهاڻون به پائيندا هئا ۽ ڪجانن يا هيدي تي
ريشمي جهليون وجهندا هئا. اُن کي ساري لاءِ سينگاريو ويندو هو:
ڳل ڳانا يا قوت جا، موتين ڳتيس مال،
ڪڍيفي جي ڪرها، هيدي پائين حال.
اُنن جي سونهن لاءِ تليون ٻڌندا ۽ مهارن ۾ تونٽر پوئيندا هئا، هلوپون
هڻائيندا هئا:

تليون تونٽر هلوپون، مين سر موچار
انن جي جهلن ۾ جهوڙا ٽانڪيا ويندا هئا، وس آهر کي امير ماڻهو ته موتين
جي جڙاءِ جا جهوڙا به جهلن ۾ لڳائيندا هئا:
جهوڙا جن جهلن ۾ هيري لک هزار
سون جون دھريون به انن کي پائيندا هئا:
ان کي ناڪيليون نڪن ۾، دھريون دليلا.
سند سونهاريءَ ۾ ماهي ۽ ڳائي مال ۽ اُنن سان ڏاڍو پيار هوندو هو. اُن
آهي به ڪمائتو جانور ويچارو ”ڪائي ڪوڙ ۽ ڪمائي سچ“ وهانو شادين تي
اُنن تي ڪجاوا ۽ پاڪڙا ٻڌي هار سينگار ڪري هلندا هئا، جنهن جو ذڪر
شاهه صاحب پنهنجي مٿئين ڪلام ۾ آندو آهي.

ريڊو ۽ ٻاڪرو مال
شاهه صاحب جي سند ۾ ٻاڪرو ۽ ريڊو مال به جام هوندو هو. اهڙي
طرح ٿر ملڪ ۾ ته رڍون پاليون وينديون هيون. رڍن جي اُن گتي ڪٿيون ۽
ڏوڙا تيار ڪيا ويندا هئا جي ديس توڙي پرديس اوڍيا ويندا هئا.

پنو هارن پاهيو ڪي وس واهونڊن،
لٽو سيءُ لطيف چٽي، ٻڌو ڦڻ ڦرن،
اوڻا ڪوڍين ڪوٺري، سرتيون مٿان سسن،
عمر، اُن اڳونڊري پاسي ڪانڌ ڪتين.

هن بيت ۾ چيٽ جي بهاري مند جو بيان ٿيل آهي، جو شاهه صاحب مارئي واتان ٿر جي واهوندين يا بهاري جي ٿڌي هير جو بيان ڪندي فرمائي ٿو ته، سيءُ لٿا آهن، رڌن، ٻڪرين جا ٿر، جي سيءُ ۾ سڪا پيا هئا، تن ٿڌ ٻڌو آهي، يعني تازا ماتارا ٿيا آهن. ان موسم ۾ گهيٽن ۽ ٻڪرين ۾ ڪا تر به پوندي آهي. مارو لوڪ به انهي ڳلابي اُن ۾ پنهنجين سسڻ يعني ننڍڙن گهيٽن جي ڪوٺري اُن ڪتري رهيا آهن. عمر کي مارئي ٿي چئي ته، منهنجي هر هڪ ساهيڙي هن مند ۾ جهجهي اُن پنهنجي ڪانڌ جي ڪچ ۾ ويهي ڪٽيندي آهي. مطلب آهي ته شاهه صاحب جي سنڌ ۾ سياري گذرڻ کان پوءِ، ٻاڪري ۽ ريڍي مال وارا ماڻهو جو ڪجهه پنهنجي مال سان پورهيو ڪندا هئا، سو هن بيت ۾ ڄاڻايل آهي. ڪڏهن ڪڏهن سنڌ جي برساتي پاڻي ۾ منڊاٽو وسڪارو نه ٿيندو هو ته، هو مال ڪاهي وسندي واري ساڻي حصي ڏي ويندا هئا. اتي وڃي مال کي تاتيندا ۽ تڳائيندا هئا، سندن پراڻا وڻاڻ پڙ پيڻگ لڳا پيا هوندا هئا؛

پري نه ٻڪر دانهن، ان جو ڀڙڪو نه سٿان،
ميان! ماروٿڙن جا اونهان ڏنم آهن،
پڪا ڪٽي پرائنهن، جيڪس لڏيو لوٽياريين.

هن بيت ۾ مالدار ماروٿڙن جي لڏڻ جو ورتاءُ ٿيل آهي. هنن جي لڏڻ کان پوءِ، ڪوهن تي جي پوڻ يا گرڻا چڙهيل هوندا هئا، جتان هو مال کي پاڻي پياريندا هئا، تن جو آواز ڪونه اچي ٿو ۽ نه ٻڪرين جي بيڪ ڪا پري ٿي، اوڏانهن هنن جي ڪوهن جا آهنن جا حوض به وڏا هوندا هئا، شايد هو پڪا ڪٽي پري هليا ويا آهن، جو لوٽڙيا ”لويون ڍڪيندڙ“ ڏسڻ ۾ ئي نه ٿا اچن. ڪيڏانهن هليا ويندا هئا، ان جو بيان هيٺين شعر ۾ ڪيل آهي:

جهڙ ٿڙ جت ٿيان اُت اڏايائون پڪڙا.

دراڙ (ڌنار) يا مالدار ماڻهو گهڻو ڪري پاڻ ۾ هڪ هنڌ وڻاڻ ڪري ويهندا هئا، ڇو ته سنڌ ۾ چوپائي مال جي چوري جو تمام جهونو رواج آهي. مالدارن جو گڏجي رهڻ گهريل هوندو هو ته جيئن وقت سر هائڻ (چورن يا ڌاڙيلن) سان هاڃي هڻڻ ويل مڙس ٿي مڙي مقابلو ڪري سگهن. شاهه صاحب انهيءَ حقيقت کي سامهون رکندي فرمائي ٿو ته:

ڌڻ ڌارڻ ڌار رهڻ، اي نه سنگهارن ست،
ڪاهي ايندا ڪڏهين، مٽي واندي وهت،
جي هاڻو هون مٽ، ته به اوڏو نه لاءِ ان جو.

يعني ڌڻ ڌار جي ۽ پوءِ ڌنارن کان ڌار رهجي اها سنگهارن يا سانگين جي ست يا رسم نه آهي، ڇو ته ڪڏهن به چور وهتن تي سوار ٿي وائي (مالدارن) جي واهڻ تي ڪاهي اچي سگهن ٿا. جيڪڏهن ايئن ڪو سمجهي ته چور يا هاڻو منهنجا دوست يا مٽ آهن ته انهن کان بي خيالو يا ويسلو ٿي نه ويهجي ڇوڻي آهي ته:

چوران پت نه ڪائي، توڙي هون سڳا پائي.

ڪيتي

سند ۾ گهڻو ڪري جوئر، ٻاجهر ۽ ڪڻڪ جي ڪيتي ٿيندي هئي، ان زماني ۾ پاڻي ترتيب سان نه ملندو هو جنهن ڪري سارين يا چانورن جي پوک ايتري گهڻي ڪانه ٿيندي هئي. ڪيتيءَ جو ڪم هاري مندائتن ڏينهن ۾ ڪندا هئا. ڪتي جي فصل کي نر فصل ڪري ليکيو آهي، جنهن ۾ سانوڻي جي پاڻيءَ جا وهڪرا ۽ برسات جا وسڪارا ٿيندا آهن. شاه صاحب هارين جي حالت کي سامهون رکندي فرمائي ٿو ته:

سارنگ کي سعيو توکي سعيو نه ٿئي،
گڙي ٿو گمان ۾ آيو ڪي آيو
هارين لاءِ هر جاءِ ۾ هادي هلايو

متان ائين هلايو ته بادل آهي بس ڪئي.
مطلب آهي ته سارنگ مينهن وسڻ جا سعيو ڪري رهيو آهي، پر توکي ڪم ڪار جو ڪو سعيو ٿي ڪونه آهي. برسات يا سارنگ فقط هن لاءِ هاديءَ هلايو آهي ته هاري هر ڪاهي آبادي ڪن ۽ سنگاريون سکي ٿي رهن.

مند ٿي منڊل وڃيا، تاڙي ڪئي تنوار
هارين هر سنباهيا، سرها ٿيا سنگهار
اڄ پڻ منهنجي يار وسڻ جا ويس ڪيا.

”تاڙو“ هڪ ننڍڙي پڪيءَ جو نالو آهي، جو برسات پوڻ کان اڳ ۾

تنواريندو ۽ لنئونڊو آهي، جنهن جي لات مان اندازو لڳايو ويندو آهي ته اجهو
ڪي اجهو مينهن آيو. هاري موڪن يا واهن تي به آبادي ڪندا هئا ۽ هر لاي
ايت به چاڙهيندا هئا، سانوڻي جي ٻاٽر ٻوڙ اڙلي ڪي ڏسندي شاه صاحب
فرمائي ٿو:

سورن سانگهاو ٻاٽر ٻڌو ٻوڙوهي.

ٻاٽر چئبو آهي هرلي جي سموري ڏينگي جي سامان ڪي، جنهن ۾
گرهين ۽ اويارا ۽ ارڙين سان اٽڪيل مالھ به هوندي آهي. مالھ ۾ لوڻا ٻڌل
هوندا آهن. سانوڻي جي ڪچن ڪوهاڏن جو پاڻي اچي انهيءَ ٻاٽر تائين
پهچي ان ڪي به ٻوڙي ڇڏيندو آهي، جنهن ڪي ڏسندي شاه صاحب فرمائي
ٿو ته، مون ڪي سورن ايڏو سانگهاڙ ڪيو آهي، جيئن سانوڻي جو پاڻي ٻاٽر
ڪي به ٻوڙي ڇڏيندو آهي. پڪن ڪوهن تي به نار چاڙهيا ويندا هئا.

جيئن سي ڪوهي نار وهن واريءَ گاڏان.

انهيءَ زماني ۾ ڪي مسڪين هاري پورهيت به هوندا هئا، جن ڪي
ڏسندي شاه صاحب فرمائي ٿو:

ڇنا چچ هتن ۾ ڪلهن ڪوڏارا،

پورهئي خاطر پنهنجي، اٿن سوارا.

بھراڙيءَ جا سهنديءَ وارا آبادگار اوطاقون ۽ وٿاڻ به اچي هرلن يا نارن
تي اڏائيندا هئا. پاڻي ملڪ ۾ مٿو هوندو هو پوءِ ان وقت جيڪا لئي لڳندي
هوندي تنهن جي ڪهڙي ڳالهه ڪجي:

اڱڻ تازي، ٻهر ڪنڊيون، پکا پت سونهن،

سرهي سيح پاسي پرين، مرييا مينهن وسن،

اسان ۽ پرين، شال هون برابر ڏينھڙا.

هن بيت ۾ ساون ستابن ڀاڳين جي، بھراڙيءَ جي حياتيءَ جو ڪهڙي نه
سهڻي نموني نقشو ڪڍيو ويو آهي. اڱڻ ۾ گهوڙا بيٺل آهن ۽ ٻاهر ڪنڊيون
مينهنون، رهڻ لاءِ وڏا لاني يا پکا لڳل آهن، موسم سانوڻي ۽ مينگهه ملهار آهي،
سيح وڃايل آهي ۽ پاسي ۾ ڀرپيتر وينل آهي، ان حالت ۾ جيڪا سرهاڻي سرير
۾ سمانجي سگهجي ٿي، ان جي بچاءَ لاءِ دل مان آواز نڪري ٿو ته:

اسان ۽ پرين، شال هون برابر ڏينھڙا.

سند ۾ جهونو رواج آهي ۽ شاهه صاحب جي سند ۾ ته اهو رواج چوڻي تي پهتل هو ته، بهراڙيءَ جا پاڳيا ماڻهو وانهڙن کي ماني تڪر ڪارائيندا هئا ۽ پاڻي بدران لسيءَ جو وٽو پري ڏيندا هئا. سند جي بهراڙيءَ ۾ اڄ تائين اهو رواج هلندو اچي. اڳئين زماني ۾ سند وارا لسي ۽ کير وڪڻندا ئي ڪونه هئا، پر مڪڻ وڪڻڻ، هٺن وٽ عيب نه هو، لسي وڪڻندڙ کي ميترو يا ڪنجوس ڪري سمجهندا هئا. لسي ولوڙن کان پوءِ پاڻ پيئندا هئا يا وري ڪو سنگتي ساٿي يا ڪو وانهڙو لسي چڪو گهرندو هون ته وڏي خوشيءَ سان ان کي پانڊو پري ڏيندا هئا. شاهه صاحب فرمائي ٿو ته:

ساڻين کي سيد چئي پري ڏين پاڻ.

پاڻ يا پاڻو جي معنيٰ آهي وڏو وٽو يا ڪٽوڙو، مطلب ته شاهه صاحب واري سند ۾ لسي جامر هوندي هئي ۽ ٻين کي به پاڻ پري پيئاريندا هئا. شاهه صاحب پاڻ به ڏاڍو لسي جو پيا ڪ هوندو هو جنهن جو ورتاءُ ڪتاب ”الطيف“ ۾ ڪيل آهي. مينهن يا ڳئون جي لسيءَ کان سواءِ ٻاڪري لسي به سند ۾ ٿيندي هئي جا مينهن جي لسي جهڙي گهاٽي نه ٿيندي آهي پر چڍي يا پٽڙي ٿئي.

ٻهي پاڪي پٽڙي، پرينءَ ساڻ بيان.

ٻه معنيٰ پهرين، ٻڪري يا رڍ، پاڪي لسي، ڪيترا ٿري ماڻهو پاڪي يعني ٻاڪري لسيءَ کي باهه تي تهڪو ڏياري، گهاٽو بڻائي پوءِ پيئندا آهن. اها هنن ڏوٿين لاءِ چڻ ڪيرڻي آهي.

شاهه صاحب کي سند سان محبت آهي، الفت آهي، هو سند کي سدائين ساڻو ستابو ڏسڻ گهري ٿو. سارنگ جي موسم ۾ ڪنوڻ ملڪ ۾ چوطرف ڪنوي ٿي ته ان حالت ۾ به شاهه صاحب کي سند ياد پوي ٿي. هو فرمائي ٿو:

ڪنوي خراسان، سک وسايو سنڌڙي.

هڪ ڊگهي بيت ۾ فرمائي ٿو:

موتي مانڊائڻ جي واري ڪيائين وار

وچون وسڻ آڻيون، چوڏس ۽ چوڏار

ڪي اُتيون استنبول تي، ڪي مٿيان مغرب پار
ڪي چمڪن چين تي، ڪي لهن سمرقندين سار
ڪي رمي ويهيون روم تي، ڪي ڪابل ڪي قندار
ڪي دهلي، ڪي دڪن، ڪي گزن مٿي گر نار
ڪنهن جنبي جيسلمير تان ڏنا بيڪانير بڪار
ڪنهن پيچ پڇاڻيو ڪنهن ڍٽ مٿي ڍار
ڪن اچي عمر ڪوٽ تان وسايا ولهار
سائينم! سدائين ڪرين مٿي سنڌ سڪار
دوست تون دلدار عالم سڀ آباد ڪرين.

شاه صاحب جي ڪلام مان پروڙي سگهجي ٿو ته هو دنيا جي
جاگرافي، شهرن ۽ ملڪن جي نالن کان چڱيءَ طرح سڃاڻ هو. ان زماني ۾
ايشيا کنڊ تي مسلماني راڄ هو مگر وطنيت جي لحاظ سان هن کي جيڪا
سنڌ جي سائيجه سان پريم آهي، تنهن جو ڪاٿو ئي نٿو ڪري سگهجي. هو
سنڌ جي ساوڪ، مالدارن، هارين ۽ جهانگيڙن جون جهوڪون ڏسي پوءِ
فرمائي ٿو ته:

سائينم سدائين ڪرين مٿي سنڌ سڪار
دوست تون دلدار عالم سڀ آباد ڪرين.

شاه صاحب جي زماني ۾ ڪي اهڙا واپاري به هوندا هئا، جو اُن جي
اٿاڻ واري وقت ۾ ميڙي ڪري، انبار لڳائيندا هئا. پوءِ اڻ هوندي وارن
مسڪينن تي مهانگو وڪڻي هنن جو رت چوسيندا هئا. شاه صاحب
برسات پوڻ ۽ سُڪر سڻائي ٿيڻ جو بيان ڪندي فرمائي ٿو ته:

وڃون وسڻ آڻيون، ٿه ٿه مينهن ٿمن،
جن مهانگي لاءِ ميڙيو سي ٿا هٿ هڻن،
پنجن مان پندرهن ٿيا، ايئن ٿا ورق ورن،
ڏڪاريا ڏيهه مان، شال موڏي سڀ مرن.

هتي شاه صاحب سڪر واري حالت ۾ پنجن مان پندرهن بنجڻ جو

بيان ڏيندي چور بازاری يا بليڪ مارڪيٽ ڪنڊڙن کي بددعا به ڪئي آهي ته اهي ماڻهو جيڪي اسان جي سنڌ ڏيهه ۾ ڏکار وجهي اُن مهانگو ڪري رهيا آهن، سي موذي يعني غريبن کي ايڏائيندڙ شال سڀئي مرن ته عام مسڪينن جي جند ته ڇٽي پوي صوفي انسان ذات جو خادم ٿيندو آهي. هن جي سامهون انسانن جي خدمت ۽ سندن پيٽ جي بندوبست جو وڏو سوال رهندو آهي. جيڪي ماڻهو انسان ذات سان ظلم ڪندا ۽ هنن جي پيٽ تي لت ڏيندا آهن ته اهڙن ماڻهن لاءِ هڪ صوفي عارف جي دل مان ”ڏڪاريا ڏيهه مان شال موذي سڀ مرن“ کان سواءِ ٻي ڪهڙي آه نڪري سگهي ٿي:

سيد چوي سڀن، آهي تنهنجي آسرو.

Gul Hayat Institute

سنڌ ۾ اميري ۽ غريبي

دنيا ۾ اميري ۽ غريبي شروعات کان هلندي اچي. جتي شاهوڪار آهن ته اتي نادار به آهن، نادارن ۽ مفلسن جو انگ دولتمندن کان هميشه وڌيڪ رهندو ايندو آهي. شاهه صاحب واري سنڌ ۾ اهي ٻئي شيون آهن. هن درويش شاعر جو لاڳاپو آهي پهراڙيءَ وارن ماڻهن سان تنهن ڪري پنهنجي ڪلام ۾ سنڌ جي پهراڙيءَ ۽ ڳوٺاڻي تمدن ۽ رهڻي جو بيان ڪندو رهي ٿو. جيڪڏهن ڪٿي ڪٿي هوند وارن جي ڳالهه اچي وڃي ٿي ته اها به غريبي گذران وارن جي سلسلہءِ بيان ۾ ڳالهه مان ڳالهه ڪندي ايندي رهي ٿي. سنڌ ۾ شاهه صاحب جي زماني ۾ ماڻهن جي گهرو زندگي ڪهڙي هئي، ان جو تفصيل اوهان هيٺ پڙهي سگهو ٿا.

زالن جا زيور ۽ سندن پوشاڪ

زال ذات جي فطرت ٿي، ان ريت آهي ته هنن جوهار سينگار ۽ ڳهه ڳڻي ۽ لٽي ڪپڙن سان ڏاڍو پريم ۽ پياس رهي ٿو. زال پنهنجي ڪم عقلي ڪري هڪ ته پنهنجي ڏيڪاءَ جي متوالي هوندي آهي، ٻيو ته پنهنجي واکاڻ تي مري مٽو ڏيندي آهي. ٻيو ڪو واکاڻ نه ڪندس ته پنهنجو پاڻ کي ويٺي پڌائيندي اهڙي قسم جي انساني حصي کي سندس ريجھائڻ ۽ پرچائڻ لاءِ زيور ۽ ڪپڙا، جنهن سان هو منهن مٽي ڪٽي مرڪي سگهي، ضروري ٺهرايا ويندا آهن. ڳهن جا قسم هر هڪ ڏيس لاءِ اتي جي رهاڪن پنهنجي پنهنجي پسنديءَ موجب ايجاد ڪيا آهن، جن جو رواج هن زماني ۾ وڃي ٿو ختم ٿيندو. شاهه صاحب واري سنڌ ۾ امير عورتن جي ڳهن ۽ مسڪين زالن جي زيورن جو جدا جدا پرو پيچي سگهي ٿو. امير عورتون نڪ ۾ جڙاءَ دار نئون يا ٻولا پائينديون هيون. سون تي موتين يا ياقوتن جا پڙا جڙاءَ ٿيل هوندا هئا.

سڀني سهاڳڻيون سڀني منهن جڙاءُ.
نڪ جو زيور خاص طرح اڳئين زماني ۾ عورت جي سهاڳ جي نشاني
سمجهيو ويندو هو. مجال هئي جو ڪا به پرڻيل وريتي گهريتي، نٿ کان سواءِ
پُٽي ٿي، هڪ گهڙي ته گهر ۾ گهاري سگهي. پاڙي اوڙي واريون وڏيرڙيون
سندس منهن تي پتي وينديون هيون، پر هاڻي ڇا آهي جو نڪ ٽوپڻ جو به
سند جي پڙهيل ماڻهن مان رواج نڪرندو ٿو وڃي. ڪنن ۾ جهومر ۽ پنڙا
پاتا ويندا هئا، ڳچيءَ ۾ هار پهرينديون هيون.

سونا ڪُر ڪنن ۾ ڳچيءَ ڳاڙها هار
هت پنڙن لاءِ ”ڪُر“ جو لفظ ڪم آيل آهي، جو عربي اکر ”قُرط“ جو
بگڙيل آهي، جنهن جي معنيٰ آهي ڪن جو زيور ڪن جا زيور سون جا به
هوندا هئا ۽ چاندي جا به.
سونهن ربي سون سين، ڪامڻ سندا ڪن
جهومر بابت فرمائي ٿو:

جهومر بستر پاس، وسي مينهن پساڻيا.
مٿئين بيت ۾ ڳچيءَ جي زيور جو بيان به اچي ويو آهي، يعني ڳچيءَ
ڳاڙها هار. شاھ صاحب جي زماني ۾ اميرن جون عورتون سونيون دھريون،
سونيون ڪنڊيون ۽ سونا چنڊن هار ڍڪينديون هيون، جن کي ”ڳاڙها
هار“ سڏي سڀني جو گڏيل بيان فرمائي ويو آهي. ڳچيءَ جي سنڌي زيورن
مان هس به هڪ آهي، جو پهراڙين جون زالون چانديءَ جو جوڙائي
ڍڪينديون هيون ۽ هوند وارن وٽ سونا هس به هوندا هئا.

سڀني سهاڳڻيون سڀني ڳچيءَ هس
شاھ صاحب جي زماني ۾ هوند وارن گهرن جي زالن ۾ سونين يا عاج
جي باهين جي رواج هوندو هو. پر غريب گهراڻي واريون مايون ڪڇ جا
ڪوڙا چوڙا پائينديون هيون. مارئيءَ جي واتان بيان فرمائي ٿو ته:

ڪراين ڪڇ جا چوڙا ڪوڙا جن،

سو مرڪ ماروئڙن، جتان لوڪ لڄ ٿئي.

چوڙن کان سواءِ ٻانهو ٻا به پائينديون هيون:

ٻانهوٽا ٻانهن ۾ سيند سڻيا وار

زالون پنهنجن وارن جي سنڀال لاءِ گهڻا جتن ڪنديون آهن. ڳڻن کي جدا جدا مصلحن سان ڳنڍائينديون آهن. جن ۾ اڳ سڳيون وجهي ڇڏينديون هيون ۽ هاڻي ريڻن جو رواج پيو آهي. شاهه صاحب جي زماني ۾ امير زالون خوشبودار تيلن سان وارن کي مڙهائينديون هيون، جو هاڻي اهو رواج سنڌ مان نڪرندو وڃي ٿو.

مڙهيا ساڻ مشڪ سين، چوٽا ساڻ چندن

غريب عورتون سڳيون ميريون ٿين ته وري ڌوئي سنڀالي ڪم آڻين ۽ ٿري زالون سڳين کي ڏاڳا سڏين.

اُنا مينهن ملير ۾ ڏاڳا ڌڙ ڌڻدي

ٿر ۾ برسات پوندي آهي ته، ٿرايون تليون ڀرجي وينديون آهن. انهي پاڻيءَ مان ٿريليون پنهنجا ڌڙ (رلڪا ۽ رليون) به ڌوئن ۽ چوٽيءَ جا ڏاڳا به ڌوئي اُجاري وري ڪتب آڻينديون آهن. شاهه صاحب جي سنڌ ۾ امير عورتن ۽ غريب گهر وارين جي لباس ۽ لٽي ڪپڙي ۾ وڏوئي فرق هوندو هو. جيئن اڄڪلهه هلندو اچي ٿو. ڪن ويچارن کي ڪلهن ڦاٽو ڪنجرو مٿو اگهاڙو ته ڪن کي ريشمي گهگها هوندا هئا.

جن پوتا پٽ جا، گهگها سان گلن.

جهڙا پانن پن، تهڙا مٿن ويس.

چوٽا تيل چنبيليا، ها ها هو هميس.

گوري رنگ واري گجر کي هلڪي سائي رنگ وارو ڪپڙو ڏاڍو ٺهندو ۽ موهيندڙ ٿيندو آهي. شاهه صاحب هتي پان جي پن سان ويس کي تشبيهه ڏيئي ڪمال جي بلاغت جو مظاهرو ڪيو آهي، چو ته پان جي پن جو رنگ نه گهرو سائو ٿيندو ۽ نه وري ڦڪو سائو پر وچٿرو هلڪو سبز ٿيندو آهي، جوئي هڪ ڇاڳلي جي بدن تي سونهندو آهي.

شاهه صاحب جي زماني ۾ ريشمي روا، شالون يا پٽ جون شالون، الاچي نالي هڪ ريشمي پٽاڻي ڪپڙو به هوندو هو. بخمل ۽ بانئن جا قسم ارڻج ۽

بين نالن سان به اوڍبا هئا. ارم هڪ قسم جي فلالين يا باريڪ لسو اوني ڪپرو ۽ پٽ چيرو ۽ عبير نالي جنهن کي انبر به سڏيندا آهن. هڪ ريشمي ڪپڙو جنهن تي وڏا گل ٻوٽا ٿيندا آهن، اهي به امير عورتون استعمال ڪنديون هيون. ان کان سواءِ ڪهنبا ۽ ڪٽين جون ٻانڌوڻيون يا چريل چادرون به هونديون هيون. ان سڀ ڪپڙن جا قسم ڪلن جا جڙيل ڪونه هوندا هئا پر هٿ جا اُٿيل ۽ آڏاڻن جا اڏايل هوندا هئا.

شاهه صاحب مارئي جي واتان ڪيئن نه انهن شين جو صنعت تضاد جي رنگ ۾ بيان ڪري ٿو:

پٽولا پنهوريون، مور نه مٿي ڪن،
جي لاک رتائون لوڻيون، ته سائڻا سونهن،
اُن ايلاجين اڳري بخمل بافتن،
سکر پايان سومرا، ڪٿي کان ڪهنبن.

ارم هڏ نه اوڍيان پٽولا پٽ چير،
ٻانڌوڻيان ٻن ڏيان، ارنج ۽ عبير،
ماروءَ سان شل ماڻيان، ڪٿيون جهڙيون ڪير.

هتي شاهه صاحب سنڌ وارن جي ساون ۽ سهندي وارن ۽ غريبي گذران ڪندڙن، ٻنهي ڌرين جي پوشاڪ جو هڪٻئي جي مقابلي ۾ بيان ڪري ويو آهي. ٿر جي اچي ڪٿي ڪي پاروڙي به چوندا آهن.

پرم پاروڙي رهي جنهن ۾ اچي اُن
ولاڻي بلاڪيٽن جو رواج ڪونه هو ماڻهو عام طرح سوڙيون سبائي
سيءَ جي مند کي مٿائي ڇڏيندا هئا، پر ڏوٽي مسڪينن کي سوڙيون ڪٿي
ملي سگهيون ٿي:

آئون ڪيئن سوڙين سمهان، مون ور گهاري سڄ،
ور اباڻن سين اُڄ، ڪوءِ شربت تنهنجو سومرا.

انساني آرام ۽ آسائش لاءِ وهاڻا، پٿرائيون به هيون ته سمهڻ لاءِ چپر
ڪٽ، توشڪون يعني طول به هئا.

ڇپون ڇپر، ڪٽ، پهڻ پٿريون پايان.
 سسئيءَ کي ماءُ ڏاج پراهي شيون ڏنيون هيون، چويس ٿي ته:
 ماءُ وهائو وار ڪڻ پٿرائي پنهنجي،
 جيڪي ڏني ڏاج ۾ سو سڀئي سار.
 ڪتون ۽ پلنگ انهيءَ زماني ۾ ڪم ايندا هئا:
 پئي ڪهه ڪئن تي، ٿيا پلنگ پراڻا.
 امير زاديون هندون ۾ به هساريون ڪنديون هيون.
 هيس هندون ۾ پيم ڪا نه پروڙ.
 رهڻ لاءِ محل، محلات، رنگ محل به هئا، جن جو بيان مارئي ۽ سورڻ
 جي سرن ۾ آيل آهي.
 متان روءِ چوءِ ته ڌوٽوءَ ڌوارڻن ۾.
 هت بنگلي يا محلات جي عربي لفظن جي بجاءِ ”ڌورائو معنيٰ رنگ
 مهل جي معنيٰ ۾ نج سنڌي لفظ ڪم آيل آهي. غريبن جي رهڻ
 لاءِ ”پنگا“ پريتار جا آهن. پنگن کان سواءِ مارو لوڪ ته فقط پتن تي به ويهي
 وقت گذارين ٿا.
 جت پنگا پتون پيڻيون، تنهن ڪوٺ تي ڪٽي.
 اميرن لاءِ قناتون آهن، مومل چوي ٿي ته:
 ڪوڙ قناتون ڪاڪ ۾.
 ته وري مسڪينن ميربحرن جا پکا آهن:
 پکي پئي پچار ته ڄام تماچي آڻيو.
 مارن جا ”منهن“ به آهن، پنهورن جا پکا به آهن، وانڊيون يا لانڍيون به
 هونديون هيون. مالدار ماڻهو ڪچن گهرن کي (ڍينگر) ڍنگرن جا لوڙها ڏيئي
 ان ۾ رهن ته ان کي به وانڊ چيو ويندو آهي.
 هن مند مارو سنرا ڍنگر ڍار رهن.
 ڍنگرن جي ڍار رهڻ جي معنيٰ آهي لوڙهن جي اجهن ۾ رهڻ. ساڳي
 ريت سنڌ وارن جي پهراڙيءَ جي ٻيو کاڌو هوندو هو ته، وري وڏن شهرن جو ٻيو

هوندو هو. مارئي پنهورن جي ڌت سان شهرن جا پلاءَ نه ٿي پاڙي ۽ ڪنڊيءَ جي سڪل سيڪيل سگر کي سيئين کان وڌيڪ سمجهي ٿي.

سگر کين سرتيون، سيئين جان سيڪي.

پهراڙي جا غريب ماڻهو ته ايئن به هوندا هئا جو:

اٿين ۽ چاڙهين، ڌت ڏهاڙي سومرا،

منجهان لنڊ لطيف چئي چانور ڪيو چاڙهين،

پلاءَ نه پاڙين، عمر آراڙي سين.

لنڊ جو گاهه، پراڻ درياءَ جي ڪپ سان، توڙي ٿر ۾ جامر ٿئي. سندس پاڙ زمين ۾ ڪا ٿورو هيٺ هوندي آهي. هٿ لاءِ ته پتجي پوي چٽ ته بي پاڙو گاهه آهي، ٿورو خوشبودار به ٿئي ٿو. پهراڙي جا ڏوٽي ماڻهو انهيءَ گاهه کي سڪائي چانورن وانگي چاڙهي کائيندا آهن. آرڙو معنيٰ ڌت، مارو لوڪ پنهنجي ڌت برابر پلاءَ کي ڪجهه ڪري نٿا سمجهن.

سند جي ٿر واري پاڳي جون حالتون اڄ به ٻه سئو سال اڳ واريون آهن. ٿورو ڪجهه انهن ۾ ڦيرو ايندو وڃي ٿو. باقي عام سنڌ جي پهراڙي ۽ وڏن شهرن جي رهڻي ڪهڻي، کاڌي پيئي ۾ جيڪو شاهه صاحب جي زماني ۾ تفاوت هوس هاڻي به ڪنهن حد تائين قائم آهن. هن کان پوءِ ڏسجي ته هن آيل نئين انقلاب کان پوءِ ڇا ٿو ٿئي.

سنڌين جا ڪي خاص ديسي رواج

هر هڪ ديس جا جدا جدا رواج ۽ جدا جدا ريتون ۽ رسمون ٿينديون آهن، جن جو ٻين ملڪن جي ماڻهن ۾ رواج ڪونه هوندو آهي. انهن ريتن يا رواجن جو سندن مذهب يا ڌرم سان لاڳاپو هجي يا نه، پر اهي هن لاءِ ڪيون وينديون آهن، جو اهي عام ملڪي عادت ۾ داخل ٿيل هونديون آهن. شاهه صاحب جي زماني ۾ شاديءَ جي موقعي تي گهوت ڪنوار کي ڳانا يا سڳڙا ٻڌا ويندا هئا.

سون برابر سڳڙا، مون کي ٻانهن ٻڌائون.

گهوت ڪنوار جي ميلاپ ويلي، هنن جا هڪٻئي سان مٿا ملائي، کين لائون ڏنيون وينديون هيون.

مون ماروءَ سين لڌيون، لوئيءَ ۾ لائون.

مارئي لوئيءَ ۾ پنهنجي ماروءَ سان لائون لڌيون، پر سسئيءَ ويچارِيءَ لڪن ۾ مرڻ ۽ سفر ۾ ڌڪن کائڻ لاءِ، پنهنون سان لائون لڌيون هيون. پنهنجي ماءُ کي چوي ٿي ته:

لڳندي لڪن سين، آئون جي مران ايئن.

ماءُ پنهنجي نينهن، ته ڪر لائون لڌيون.

شاديءَ ويلي جڏهن گهوت، ڪنوار واري ڪوئيءَ جي ٻني تي پهچندو آهي، تڏهن ڪيتريون ڪنواريتيون زالون سندس رستو روڪي بيهنديون آهن. انهن مان گهوت جي سالي يا ٻي ڪا سهاڳڻ، هڪ ڪچو ڏاڳو کڻي پير جي آڱوٺي کان وٺي سندس مٿي تائين ڏاٻو ڏائيندي آهي ۽ ڪجهه لاڳ وٺي پوءِ ڇڏينديون آهن. انهيءَ جو مطلب هوندو آهي ته مرد پنهنجي وٺيءَ وٽ ڪچي ڏاڳي ۾ ٻڌو پيو هجي. اها رسم شاهه صاحب جي زماني ۾ به هئي. سسئيءَ جي واتان چورائي ٿو ته:

ڪيچن آئون نه ڪڙي ڪنهن ڏکيءَ ڏانئون ڏاٻو

شاديءَ جي رسمن مان نيڪتي به آهي، يعني ته گهوت ڪنوار کي پرڻائي، ساهرن جي گهر مان آڻي، پهريان ڪنهن ويجهي عزيز جي گهر ۾ رهايندا هئا، ان کان پوءِ ٻيءَ رات نيڪتي ڪري پنهنجي اصلي گهر ۾ آڻيندا هئا.

پرڻائي پنهنوءَ کي، نيڪتي نڪڙايو.

گهوت جڏهن ڪنوار جي ڪوئيءَ واري ٻني تي ايندو هو ته اتي هڪ ڍڪڻ رکيو ويندو هو جنهن تي اڳ ۾ ڪنوار کان پير رکايو ويندو هو ۽ ان کان پوءِ گهوت جو پير برابر رکائبو هو. پر جيڪڏهن گهوت جو پير ٿورو پاسيرو پيو ته ان کي بچڙو سنوٺ ليکيو ويندو هو:

پوڄا ڏنم پير، ڍڪڻ مٿي ڍول جا.

مون ڀائيو تنهن وير، ڪوچهي ڪندو پر پٿري

پوڄا جي معنيٰ آهي اُڻ پورا يا ڏنگا، شادي ويلي ڍڪڻ تي پير رکڻ يا ڍڪڻ پيڇڻ جو رواج سنڌ جي بهراڙيءَ ۾ ڪيترو زمانو هلندو آيو ٿي جو

شايد هاڻي ڏسڻ ۾ نٿو اچي.

شاديءَ جي موقعي تي جڏهن زالون اچي گڏ ٿينديون آهن، تڏهن ڪنوار کي پيڪن وٽان يا ٻين عزيزن ۽ دوستن وٽان ڪپڙا يا ٻيو ڪجهه ڏاج ۾ ملندو آهي، تنهن کي سنڌي اصطلاح ۾ ”ڳٽائڻ“ چوندا آهن. شاه صاحب جي زماني ۾ سيج ۾ ڳٽائڻ جي اصطلاح هئي. مارئي جي پاران فرمايو ٿو:

مون کي ماروڙن، سچ ڳٽائي سيج ۾.

سيج جي معنيٰ آهي اها ڪٽ يا پلنگ، جو گهوت ڪنوار کي پرڻي رات نصيب ٿيندو آهي. هتي سيج جي معنيٰ آهي شادي يا پرڻو. مرڻي جي موقعي تي ڪيتريون زالون گڏجي پار يا ورلاپ ڪڍي هڪٻئي سان همدردي ڏيکارڻ لاءِ روئنديون ۽ پٺڻ ڪنديون هيون. امير ماڻهو ڪومرندو هو ته لنگهياڻي زالن جي وچ ۾ بيهي او سارا چوندي هئي ۽ ٻيون کيس ورائيون ڏيئي گڏجي روئنديون هيون:

نڪي روڻڻ واريون، نڪي او سارين،

مون کي مون مارين، مونهيون سندا ڏکڙا.

اهڙن موقعن تي روئنديون ته اهي ئي جن کي لڳل هوندي آهي باقي ٻين کي ڪهڙي ضرورت هوندي پر لوڪ لڄا ڪري هوبه سر ملائينديون آهن.

اڻ ڏکڻيون ڏکن جي، ڪوه ٿيون پتر پون،

ناه او راتون ان کي ٿيون لوڪ رياتون روڻ.

پنڻ پيريون جن پار تنهين جا پٿرا.

پتر پون معنيٰ ماته جي تڏي تي ويهڻ، لوڪ رياتون، جيڪي لوڪ جي لڄا کان روئنديون آهن، جن جي دلين تي دڪ جو ديرو ڄمايل آهي تن جا پاريا ورلاپ ئي پٿرا هوندا آهن.

ڪنهن کان گناه يا ڏوهه ٿيندو آهي ته معافي وٺڻ واسطي، سنڌو اسي ڳچيءَ ۾ پاند پائي وڃي معافي وٺندا. شاه صاحب واري سنڌ ۾ به اهو رواج هوندو هو ته عورت پنهنجي گندي يا رڻي جو پاند وجهندي هئي ته مرد پتڪو لاهي پاند وجهي پرچائيندا هئا:

پهاڻينديس پنهنجاءِ ڪي ڳچيءَ پائي گندي

وينديس هوت پنهنجاءِ ڏي پاند وجهي پتڪي.

سند ۾ پيرن ڪٽڻ يا پيرن آهوڙڻ جو فن هن حد کي پهتل آهي جو پاڻيءَ مان چور يا گم ٿيل ماڻهو يا جانور جو پير ڪنيو هليا ويندا آهن. انهي هنر جي ڪاريگرن کي ”پيري“ يا ”پيراڍو“ ڪري سڏيندا آهن. اهو هنر سند کان سواءِ ٻئي ڪنهن به ملڪ جي ماڻهوءَ کي ڪونه ايندو آهي. اهو هنر شاه صاحب جي زماني ۾ به سند جا رهاڪو ڄاڻندا هئا.

لڪن تان لڙيو. پير نهاريان پرينءَ جو.

پر سڃاڻائين پنهنجاءِ جو منجهان.....

پير جي پڪي ڪرڻ لاءِ پير کي چؤطرف ليڪو هنيو ويندو هو جنهن کي ”پير ڪرڻ“ چوندا آهن. شاه صاحب انهيءَ سنڌي اصطلاح کي هيٺين ريت ڪم آندو آهي:

ڪڙهي ۽ ڪڙي ۾ پير پنهنجاءِ جا.

مسافر جڏهن گهر مان سنڀري سهي پرديس پٽاريو آهي، تڏهن وات هلندي هن جي ڪپي پاسي کان جيڪڏهن تتر پڪي اڏري وئي پڳو ته ان کي بد سوڙ يا بدفالي ليکيندا هئا. شاه صاحب سسئيءَ جي واتان چورائي ٿو ته:

تتر ٿئي م تن کي، ڏونگر ۾ ڏاڻو.

ساڳي ريت عرب قوم ۾ وري رواج هو ته سفر ڪندي جيڪڏهن سهو سندن سامهون لنگهندو هو ته ان کي بٽڙو سوڙ سمجهي گهر ڏانهن موٽي پوندا هئا. سڀ ڪنهن ملڪ جون ريتون ۽ رواج جدا جدا آهن.

آسمان جي ستارن تي سنڌ جي پهراڙي وارا رات جي وقت ۽ ٿاڻيم جو اندازو لڳائيندا هئا، جو بلڪل ٺيڪ نڪرندو هو. ڪتيون، ٿيڙو ۽ لڏا انهن کي نھاري رات جي گذرڻ جي ڪٽ ڪري سگهندا هئا ۽ انهن هلندڙن ستارن کي نڪت چوندا آهن.

ڪتين گر موڙيا، ٿيڙو اُڀا ٿيئي.

ٽيڙو يعني ٽي تارا جي ڪتين جي پوئتان هلندا رهندا هئا. مطلب ته ڪتيون لڙي رهيون آهن ۽ ٽيڙو منجهند اچي رهيا آهن. يعني ته رات اچي وهائي آهي پر ان هوندي به:

نڪت سڀ نئي ويا، آيو نه اوئي.

سند ۾ اڄ تائين بهراڙي وارن ۾ نڪتن تي وقت سڃاڻ جو رواج آهي، پر شهري سنڌين مان اهي گڻ گم ٿيندا وڃن ٿا. مرڻي پرڻي، جون جيڪي ريتون يا رسمون سند ديس ۾ آهن، سي گهڻو ڪري هندن ۽ مسلمانن ۾ هڪجهڙيون آهن. شاديءَ ۾ لائون ڏيڻ يا گهوٽ ڪنوار کي ڳانو ٻڌڻ، ڍڪڻ پڇڻ، ڪي ڏاج ڏيکارڻ ۽ ڏاج ۾ ڪي شيون ڳڻائڻ يا مرڻي ۾ زالن جو گڏجي اوسارڻ ۽ گڏجي ڏنن وارن تي روئڻ، اهي سڀ ريتون حقيقت ۾ هندڪيون آهن، پر مسلمانن ۾ هندن جي هم وطن هجڻ ۽ هڪ ٻولي ڳالهائڻ ۽ پاڻ ۾ گڏجي رهڻ جي ڪري رائج ٿيون، جنهن کان پوءِ هنن جي تهذيب جو به ڀاڱو بڻجي پيون. ساڳي ريت نيڙمندي ڏيکارڻ لاءِ پيرين پوڻ يا رنل کي پهاڻي يا پرچائڻ لاءِ پلانڊ وجهڻ به هندڪي ريت آهي، جنهن کي سنڌي مسلمان پاڻ لاءِ هضم ڪري ورتو آهي. هر هڪ ديس جون جدا جدا رسمون ۽ جدا جدا رواج آهن. جن کي ديس واسي مذهب يا ڌرم جو جزو نه سمجهندا آهن، پر انهن کي پنهنجي وطن جي ورچيس سمجهي ڪم آڻيندا آهن. جنهن ۾ انهي ديس جي رهاڪو سواءِ ڪنهن مذهبي يا ڌرمي تفاوت جي ان کي ڪم آڻيندا رهندا آهن. انهن ملڪي ريت کي نج ريت سمجهي ٿي ڪم آڻيندا آهن، نه مذهبي فرض سمجهي. پر جيڪڏهن ڪو ماڻهو انهن کي پنهنجو مذهب يا ڌرم سمجهي ان جي ڪرڻي تي هوڏ ٻڏي ٿو ته اها ان جي حماقت آهي.

شاهه صاحب جي زماني ۾ سنڌ ۾ اسلامي راج هو ۽ مذهب جي محافظ مخدومن جو ڏاڍو زور هو. ان هوندي به مٿيون ريتون رائج هيون، سو فقط هن ڪري جو اهي رسمون فقط ملڪي رواج طور رائج هيون نه مذهبي طور، جنهن ڪري ان وقت جي عالمن انهن تي ڪو به خيال ڪو نه ڏنو ٿي. پر جيڪڏهن ڪو ماڻهو انهن کي مذهبي يا اسلامي سمجهي ادا ڪري ها ته حڪمن بند ڪيون وڃن ها.

سند ۾ ڪٿڻ جو رواج

شاهه صاحب جي زماني ۾ ڪلون ڪونهيون، جن تي ست ڪٽجي ۽ اُچي ماڻهن کي ڍڪڻ لاءِ ملي ها، پر هر هڪ گهر ۾ ايت هوندو هو جنهن تي سگهڙ، سليطيون، هندو ۽ مسلمان عورتون ڪاپي جو ڪم ڪنديون هيون. ننڍي ته ٻي وارين نينگرين کي گهر جي ٻي ڪم سان گڏ ڪٽڻ جو هنر به سيکاريو ويندو هو ته جيئن اهي گهر ڌيائڻي ٿيڻ کان پوءِ جيئن پنهنجي عيال جي ڍڪڻ لاءِ پاڻ ئي پورهيو ڪندي رهي. جيڪڏهن ڪو وياڙ وڏو ٿي ويو ته ان جو هٿ هرڻ ڏاڍو ڏکيو ٿي پوندو هو. اهڙي نينگريءَ کي مت ڏئي وڃي ٿي ته:

سي تو ويهي وڃائيا ڪٽڻ سندا ڏينهن،
ارت اوڏي نه ٿئين، پوري پوري سئين،
تند پسند ٿي ڪيئن، هاڻي تون وڏي ٿيئين.
سگهڙ ڪا تياريءَ لاءِ فرمائي ٿو:

تنباڻي تاڪيد سين جن پڇايو پاءُ،
لسي تند لطيف چئي، هلي تن هلاءُ،
ململ منجهان ماءُ جي سڪيون تن سون ڪيو.

ڪجهه تنباڻي يا پڇاڻ لاءِ تاڪيد ڪيو ويندو هو ته صاف سڦري پڇي وڃي، جنهن جي تند لسي ۽ سنهي نڪري ته ململ جهڙو مهين ڪپڙو اُٿائي سگهجي. ڪي ڏهاڳيون وري ڪاپي جو ڪم ڪنديون هيون. ڪٽڻ جو پورهيو ڪري ان تي پنهنجو گذران ڪنديون هيون.

پليءَ پاڻي پوڻيون، در در پيرا ڏئي،
ڪا مون ڪٿائي، آئون ڪاپاڻي آهيان.

ڪي عورتون ٺلهه ڏئي ڪٽائينديون هيون ۽ ان مان سٺا ڪپڙا اُٿائينديون هيون، پر سسئي گهرو معاملن کان ايڏو بيزار ٿي پيئي آهي جو پاڻ ته ڪٽڻ جي ويجهو نه آهي پر ماءُ کي چوي ٿي ته:

ڏئي ڪين ڪٽاءُ، مون کي ٺيهه نهوڙيو.

ڪٽيل ست بازار ۾ وڪامندو به هو. سڦري جو اڳهه الڳ ته رندين روڙيل جو ملهه الڳ هوندو هو. شاهه صاحب ست ڳنڍڻن کي صراف سڏيو آهي يعني پارڪو. فرمائي ٿو ته:

اتي اور ارت سين، ويهه م ويڳاڻي،
ته صراف سڀاڻي، موٽائي هڻي نه منهن تي.

ويهي ڪنڊ ڪاپو ڪر، گهٽون گهوڙيون ڇڏ،
ته صرافاڻي سڏ، مرڪيو هوند متائين.

ڪورين کي ست ڏيئي ڪپڙي جو نمونو سمجهايو ويندو هو. ڪي ننڍي بر وارا تاڪيا اهڙا هوندا هئا، جن جي تاجي ۾ فقط 3 سئو تندن هونديون هيون ۽ وڏن برن وارن ٿانهن جي تاجي هڪ هزار تند جي رٿي ويندي هئي، جنهن کي ڏهستي سڏيندا هئا ۽ ٽن سون واري کي ٽسئي چوندا هئا. انهن اصطلاحن کي ڪم آڻيندي شاهه صاحب فرمائي ٿو ته:

تنهنجي ٽسئي تار، هت ڏڪن ڏهستي واريون

ٽسئي- ٽن سون واري تار- تاجي. ڏهستي- هڪ هزار واري تاجي.
شاهه صاحب جي ڪٽڻ ۽ ڪاپاڻي ۽ صرافن مان معنيٰ مراد ته هڪ ٻي آهي، مگر هتي هي ڏيکارڻو آهي ته سندس زماني ۽ سنڌ اندر جو ڪجهه ٿي رهيو هو تنهن کي سامهون رکي شاهه صاحب ان مان پنهنجي مطلب لاءِ سمجهاڻيون پيش ڪري رهيو آهي ۽ ڪٽڻ جو هنر، جوانهيءَ زماني ۾ گهر گهر ۾ چالو هو ان جو اپتار ڏاڍو تفصيل سان پيش ڪيو اٿس. مگر افسوس جو هن وقت سنڌ مان اهو ڳڻ سنڌي عورتن مان صاف نڪري چڪو آهي. سنڌ ۾ ڪپهه به جام ٿئي ٿي. وونٽ جا وٽ به ايترا آهن جن جو ڪاٿو ئي ڪونه ڪري سگهجي ٿو پر انهن مان سنڌي ڪوبه فائدو ڪونه وٺي رهيا آهن، تنهن ڪري ٿڌي ڪپڙي واري معاملي ۾ هو وڏن شهرن جي واپارين جا محتاج ٿي، انگ اگهاڙا ٿيندا رهن ٿا. جن ته اڄوڪي سنڌ لاءِ شاهه صاحب جو هي شعر بلڪل ٺيڪ ٺهڪي اچي ٿو:

نه سي ووڻ وٽن ۾ نه سي ڪاتاريون،

پسيو بازاريون، هيٺڙو مون لوڻ ٿئي.

ڌٽ ڏوريندڙ ماڻهو

شاهه صاحب جي زماني ۾ هڪ اهڙي ٽولي ماڻهن جي به هوندي هئي، جي هميشه ڌٽ ڏوريندا ۽ جهنگل جهاڳيندا وڻندا هئا. شاهه صاحب هنن کي ڪاهوڙي جي لفظ سان ياد ڪيو آهي. ڪي ڪاهوڙي نانگ ڦاسائيندا ۽ انهن کي نپائيندا به هئا. ڪي ڪاهوڙي وري جهنگ ۾ ڪتا وٺي شڪار ڪندا هئا. ويچارن جو دنيا جي هار سينگار سان ڪو لاڳاپو ئي ڪو نه هوندو هو. صفائيءَ سان نه رهڻ ڪري مٽيءَ جهڙا ميرا، سندن دل (گودڙي) به ڏور جهڙا هوندا هئا.

پڪليا پوٺن، دل ڳڏيو ڏوڙ ۾.

پڪليا - مٽي ۾ ميرا ٿيل، پوٺن - گهمندا وڻن. هن جو گهرن سان ڪو واسطو ئي ڪونه هوندو هو.

مون ڪاهوڙي لکيا، گهرين نه گهارين.

ڌٽ ڏورڻ هلندا هئا ته پاڻيءَ جون ڪليون پري پري پري نڪري ويندا

هئا:

هلو ته هلون ڌٽ ڪي، اٿيو اٿيو ڪن،

پاڻي پوٽڙ ۾، ڪندر سِر ڪلهن،

ڏورن ڏور سجهن، وٺي وهامي راتڙي

جهنگ ۽ جبل جي جهاڳڻ ۾ کاڌي پوري نه ملڻ ڪري ويچارن جا

منهن سڪا پيا هوندا هئا، بدن تي پوري اڳڙي به ڪا نه هوندي هون. پيرن ۾ پراڻا ڪيٽرا پيا هوندا هون:

سڪا منهن سندن، پيرن پراڻا ڪيٽرا،

ڪاهوڙين اُهيڃاڻ، انگ نه سڄي اڳڙي

ڪڏهن ڪڏهن ته اهڙي ڪاري جهنگ ۾ وڃي دونهيون ڏکائي ۽

باهيون ٻاري ويهندا هئا، جتي ماڻهو ته اير پير ڪونه هوندو هو. پر پڪيءَ جو

به پير ڪونه هوندو هو:

جت نه پڪيءَ پير، تن ٽمڪي باهڙي،

بيو ٻاريندو ڪير، ڪاهوڙڪي ڪير ري

تمڪڻ- هڪڙي باه جوهرڻ- ڪير- جماعت، ٽولي.

ڪاهوڙين مان ڪي آهيڙي يا شڪاري به هوندا هئا. شاه صاحب شڪارين جي شڪار جي حقيقت ڏٺي هئي. وري هڪ دفعو جهنگل ويران ٿي ويو ۽ شڪاري (ڪاهوڙي) ملڪ ڇڏي هليا ويا ان بابت فرمائي ٿو ته:

جهنگل آهيڙين کي پنڻ ڪيو روءِ،

نه ڪتا نه ڪوڙڪيون، چڙهيو آيو چوءِ،

هاڻي هنهان پوءِ، لڳي لونو نه ٿئي.

شاه صاحب جي الاهي عشق واري نظر تمام وسيع هوندي هئي. هو پنهنجي ديس ۾ جو ڪجهه به ڏسندو پسندو هو ته، ان کي پنهنجي عاشقانه ڪلام ۾ ادا ڪندي، معنيٰ هڪ اور وڃي ڪيندو هوس.

ڪاهوڙي يا آهيڙي پسي ٿو، هنن جو رڃ ۽ جهنگ ۾ رلڻ، ڏت ڏورڻ به ڏسي ٿو. ڪتا، ڪوڙڪيون به سندس سامهون آهن. انهن جي هر هڪ ڪم کي جنهن وڻندڙ انداز ۾ ٻڌائي ٿو. تنهن مان هنن مسڪينن جي زندگي ته هوبهو سامهون ٿئي ٿي، پر هڪ ٻي معنيٰ به نڪري اچي ٿي، يعني ته الله جا ڳولائو جن جو دنيا سان ڪو لاڳاپو ڪونه رهندو آهي، محبت الاهي واري ڏت ڏورڻ ۾ لڳا پيا هوندا آهن. تنهن مان ڏانهن به مطلب جو موڙ ٿيندو رهي ٿو. ڪٿي ته مرڳوئي ڪليءَ ريت فرمائي ٿو ته:

ڪاهوڙين خفي کان سوجهي لڌو سبحان،

عاشق اهڙين اکرين لنگهيا لا ڪان،

هوءَ ۾ گڏجي هُو ٿيا بابوسي بريان،

سيوئي سبحان، آيو نظر اُن جي.

اڄوڪي زماني ۾ سنڌ اندر ڪي ڪاهوڙي ۽ ڏوٿي، منهن لٽل مسڪين، ڪٽل ڪيڙن سان پيندا. مگر شاه صاحب جي زماني وارا ماڻهو جن ڏانهن اشارا ڪري ٿو ڪٿي ٿا لڳن. اهي جهنگل ٿي سڄ ٿي سڙي ڪامي لوٽ ٿي ويا، جتي اهي بريان (سين سان عشق جي داغ وارا) بابو (فقير) ملندا هئا. اڄ ته:

ڏونگر نه ڏوٽي، ڏونگر سڄو ڏوٽين ريءَ،
پڇان پَرو ٿي، ڪ ڏوٽي ڌٽ اچڻ؟

سنڌ جا واپاري

سنڌ ۾ هڪ طرف ڪاهوڙي ۽ ڏوٽي به هئا ته ٻئي طرف وري وڏا وڏا واپاري ۽ جواهري به هئا، جن جي موتين جو ڌنڌو ملڪان ملڪ هلندو هو. شاه صاحب پنهنجي صوفيانہ رمزن کي سامهون رکندي صرافن ۽ وڻجارن جو بيان ڪيو آهي، جنهن مان انهيءَ زماني واري سنڌ جي تجارتي تمدن تي روشني پئجي سگهي ٿي. اسان جي اڳيان سنڌ جي تمدني تاريخ جو شاه صاحب جي هٿان، هڪ نئون باب کلي پوي ٿو.

سنڌ جي جهوني کان جهوني تاريخ تي نظر ڪجي ٿي ته ديبل بندر جو واپار ايران، عراق، عرب ۽ هندستان سان سمنڊ جي رستي کان ڳنڍيو پيو هوندو هو. اسلام جي اچڻ کان پوءِ ڪنهن زماني تائين، ديبل بندر آباد هو ۽ واپار جي وڏي منڊي هو. ان کان پوءِ انهيءَ بندر جي ڦٽڻ بعد، ساڳئي هنڌ تي مٺي ۽ ڪاري درياءَ جي ميلاب وارن هنڌن تي ننڍا ننڍا بندر قائم رهندا آيا ٿي، جن ۾ لاهري وڏو هاڪارو بندر ٿي گذريو آهي. شاه صاحب جي زماني ۾ نٿو وڻج واپار ۾ تمام زور هو. ڏورانهن ڏيساورن تي نٿي جا وڻجارا، ٻيڙا چوڙائي واپار سانگي ويندا هئا. نٿو اڳ موتين جي واپار کان ڏاڍو مشهور هو. شاه صاحب جو نٿي ۾ گهڻو اچڻ وڃڻ ٿيندو هو. ان موتين جي وڻجارن جي سفر جون حقيقتون اکين سان ڏٺيون ۽ ان جو بيان سُر سراڳ ۾ ڏنو اٿس ۽ وڻجارن جي سفر تي وڃڻ کان پوءِ سندن گهر وارين جي وڇوڙي ۽ ڦوڙائي ۾ جيڪا حالت ٿيندي هئي، ان جو ورتاءُ سر سامونڊي ۾ ڪيو اٿس. سنڌ ۾ شاه صاحب جي سامهون ڪهڙو واپار ٿيندو هو، ان بابت فرمائي ٿو:

قر ڦل، ڦوٽا، پارچا، پائيٿ پاتائون،

ڪوئيون قيمت سنڊيون، تڙ ۾ تاڪيائون.

قر ڦل - قرنفل معنيٰ لونگ، پارچا - ڪپڙا، پائيٿ - آبدار موتي، لونگ، الاچي، ڦوٽا سنڌ جي پيداوار نه آهن، پر سنڌ جا وڻجارا اهي شيون هڪ ڏيساور تان گهرائي ٻين ڏيساورن ڏانهن موڪليندا هئا، باقي ڪپڙو ته نٿي ۾ اڄندو ٺهندو هو. ريشمي ڪپڙن جي پيداوار انهيءَ زماني ۾ نٿي کان پوءِ بس

هتي. موتي به هن سنڌ واري عربي سمنڊ ۽ ايراني نار مان ايندا هئا. اڄ تائين ڪراچي ڪسٽمر وارا موتين جي واپارين کي ٺيڪو ڏيندا آهن، جو نئين نموني ٿوڻا موتي ڪڍي اچن ٿا. شاهه صاحب پنهنجي زماني ۾ سنڌ واري سمنڊ مان موتي ڪڍندي ڏٺا آهن، جو منهن تي شيشي جو خول يا ٽوپ پائي سمنڊ لهي ويندا هئا، شيشي مان سمنڊ جي صاف پاڻيءَ ۾ سندن آڀار نظر پوندي رهندي هئي جنهن ڪري سچن موتين واريون سپون جهلي ايندا هئا.

ويا جي عميق ڏي منهن ڪاڻو پائي،

تئين سپون سوجهي ڪڍيون پاران پيهي،

پسندا سي ئي، امل اڪڙين سين.

عميق اونهو سمنڊ، امل - جنهن موتيءَ جو ملهه ٿي نه ڪٿي سگهجي. سنڌ جا ناڪڻا اڄ تائين ملبار ۽ بنگال پاسي سڙهن جي پيڙين تي مال لڏي ويندا آهن. شاهه صاحب جي زماني ۾ اهي ڪهڙي ڪهڙي پاسي ويندا هئا:

سودي ڪارڻ سنبهي ويهون وڻجارن،

ويا چين بنگال ڏي، رکي ڪاڻڪ من.

سنڌ جو چين ۽ بنگال سان واپار هوندو هو. سا هڪ تاريخي ڳالهه آهي. انگريزن جو سنڌ فتح ڪرڻ کان پنج سال اڳ ۾ 1838ع ڌاري، سنڌ ۾ جيڪو واپار هليو ان جو بيان سنڌ گزيٽيئر ۾ ڄاڻايل آهي، جنهن مان معلوم ٿئي ٿو ته فقط بنگال ۽ چين مان بي انداز ريشم سنڌ ۾ آيو. انهيءَ سال 21 لکن جو سنڌ ۾ واپار هليو. سنڌي وڻجارا سلون يا لنڪا به ٻيڙا ٻار ۾ وجهي سون جي واپار لاءِ هليا ويندا هئا.

لنڪا لنڪا ڪن، لئي لنڪا جي اوهريا،

سٽي سون لنڪا جو سک نه سامونڊين.

سون جي سوڍ ۽ پرڪڻ جو ڪم به ٿيندو رهندو هو. نٽي ۾ صرافن جا دڪان جام هوندا هئا. شاهه صاحب هڪ ”صوفيانه ماهر ۾ انهيءَ معاملي کي بيان ڪندي فرمائي ٿو ته:

سون وٺڻ صراف سئين، پڇي ڇڏي بازي.

چاندي ڪيو چلائين. رپو روازي

ساڳيءَ ريت انهيءَ زماني ۾ جواهرن جا پارڪو به هوندا هئا، جن کي شاه صاحب پارڪو وينجھار صراف ۽ جوھري سڏي ٿو جي ڪنير يا عينڪون اکين ۾ پائي ماڻڪن جو ملاحظو ڪندا هئا:

ڪنير پايو اکين لهن سڀ ڪنهن سار

موتيءَ جي مزاج جو قدر منجهه ڪنار.

شاه صاحب پنهنجي زماني جي سنڌ ۾ ڏسي پسي ڇا ٿو ۽ ان مان معرفت واريون معنائون ڪهڙيون ڪڍي ٿو عميق يا سامونڊين جي سفر ۽ موتين ۽ ماڻڪن مان سندس ڪهڙيون مرادون آهن، هتي انهن معنائن جو بحث نه آهي، پر هتي ڏيکارڻو آهي ته شاه صاحب جي زماني ۾ سنڌ ڇا هئي ۽ سندس تهذيب، تمدن ۽ ريتون رواج ڪهڙا هئا ۽ هن وقت تائين انهن ۾ ڪهڙو ڦيرو آهي ۽ ملڪ ڪيڏانهن وڃي رهيو آهي.



Gul Hayat Institute

سند جا پڪي

سند جي سچي عاشق، حضرت عبداللطيف ڀٽائيءَ سند جي هر هڪ نظاري ۽ ڏيک کي پنهنجي سامهون رکندي انهن مان معرفت جون جيڪي مامون معلوم ڪري وري سند وارن کي تعليم ڏئي آهي، تنهن کي ڏسندي حيرت وٺيو وڃي ٿي. ٻيو ته ٺهيو پر سند جي پڪين کي ڏسي ٿو ته ان مان به هو پنهنجو مطلب ڪڍي ٿو. هو باز به ڏسي ٿو ۽ شڪرو به ڏسي ٿو ۽ ڳجهه جهڙو ماس کائو پڪي به پسي ٿو. سڀني جي عادتن کي سامهون رکي فرمائي ٿو:

ڪٿو باراؤ باز کي، ڳجهه جي ڪج م ڳول،
ڊوڙ جنهن جي ڍونڍ ڏي، رڻ ۾ وڃي رول،
جو پھون پاري ٻول، سونھڻان ڇڏ م شڪرو.

ڪن باراؤ باز کي، ڳجهه کي ڏي م ڳل،
هماء ڏي تون هل، شڪرو ساڻ ڪٿي.
هماء هڪ پڪي جو نالو آهي، جو گهڻو ڪري اکين کان غائب رهي ٿو ۽ ڪنهن به جانور جو شڪار ڪري نه کائيندا آهن. فقط هڏين تي گذران ڪندو آهي. شيخ سعدي فرمائي ٿو ته:

هماء برسر مرغان ازان شرف دارد،
که استخون خور دطائري نیاز آرد.

بادشاهه جهانگير پنهنجي روزنامي ”توزڪ جهانگيري“ ۾ لکيو آهي ته هڪ دفعي چڙي مار هماء پڪي ڦاسائي، منهنجي خدمت ۾ کڻي آيا. تجربو ڪيو ويو ته هو پنهنجي چنهب سان هڏيون سنهيون ڪري کائي رهيو هو.

ايراني شاعرن جو خيال آهي ته هماء پکي جو جنهن ماڻهوءَ جي مٿان پاڇو پوندو آهي سو بادشاهه ٿيندو آهي يا ولي خدا جو ٿي ويندو آهي ۽ ان ماڻهوءَ جي دنيا تابع ٿي رهندي آهي. غياث اللغات ۾ لکي ٿو ته:

”پر سر هر که سايه او افتد بدولت و سلطنت رسد“

شيخ سعدي شيرازي ان ڳالهه ڏانهن اشارو ڪندي فرمائي ٿو ته:

کس نيابد بزيں سايرء بوم

ور هما از جهان شود معدوم.

يعني جيڪڏهن هماء جهڙو برڪت ڀريو پکي دنيا ۾

ناباب به ڪٿي آهي ته ان هوندي به ڪوبه ماڻهو ڇپ جي

پاڇي هيٺيان ڪونه اچي بيهندو.

شاهه صاحب هماء جي انهي عام تصور کي سامهون رکندي فرمائي ٿو

ته شڪري جهڙو سڄو شڪاري ساڻ ڪري هماء ڏي هل جتان تنهنجي من

جون مرادون پوريون ٿين. ڳجهه جو ڏونڊ ڏونڊيندڙ پکي آهي، تنهن جي

ويجهو نه وڃ. هماء پکي اگرچہ سنڌ جي سرزمين تي ڏسڻ ۾ ڪونه ٿو اچي،

پر عام خيال آهي ته هو لامڪاني پکي آهي ۽ هوا ۾ اڏرندو رهي ٿو. اهوئي

سبب آهي جو شاهه صاحب ان جو ذڪر ڪيو آهي.

سيڇاڻو: هڪ شڪاري پکي شڪري وانگي باز جي قسم مان آهي، شاهه

صاحب سيڇاڻي جي خصلتن کي ڏسي پوءِ فرمائي ٿو ته:

نينهن، سيڇاڻي، شينهن، تنهي قصد ڪباب سين،

کائن راتو ڏينهن، توءِ پوڻن بکيا.

يعني ته عشق، سيڇاڻو پکي ۽ شينهن تنهي جو ڌنڌوئي آهي ماس ڪاڻڻ.

رات جو ڪباب ڪٿي کائيندا ته ڏينهن جو ساڳي ريت بکيا هوندا. باز يا

سيڇاڻي کي گرمي جي مند ۾ ڪريز ۾ وهاريندا آهن، سندس پٿر ڪٿي هڪ

ڪوئيءَ ۾ بند ڪري ڇڏيندا آهن. اتي ئي باز پال ماڻهو سندن خدمت چاڪري

ڪندا رهندا آهن. پوءِ جڏهن سياري جي موسم گهرندي آهي ۽ واڻڪي ڏياريءَ

جو ڏيو ڏسبو آهي، تڏهن هونوان پر ڪڍي ايندا آهن ۽ کين ڪريز مان ڪڍيو

ويندو آهي. شاهه صاحب ڪريز جو معاملو ڏسي فرمائي ٿو.

آهي عاشقن کي ڪاڙهو منجهه ڪريز،

جي مٿي وڃي ڳجهه، توءِ نھاري ڏونڊ ڏي

شاهه صاحب سيڇاڻي کان سواءِ شڪاري پکين مان بحري شهباز شڪري جا نالا به آندا آهن. شهباز جي معنيٰ آهي بادشاهي باز اهو پکي ڏاڍو سوڌيل ۽ شڪار ڪرڻ جو تڪو ٿيندو آهي، ڪن جو چوڻ آهي ته باز پکي جي ماديءَ کي شهباز سڏيو ويندو آهي.

مور پکي کي ڪاراييل به چوندا آهن. مور پکي پاڻيءَ جي ڪنارن سان رهندو آهي. هو پکين جو شڪار ڪو نه ڪندو آهي، پر نانگ بلائون ناس ڪري ڇڏيندو آهي. سنڌ ۾ مور پکي جام ٿين ٿا، خاص ڪري ٿرپارڪر ضلعي ۾ جهنگلن جا جهنگل جهنگلي مورن سان ڀريا پيا آهن. شاهه صاحب مور جو بيان ڪندي فرمائي ٿو ته:

سر ۾ سانجهيءَ وار مورن مانڊاڻا ڪيا،
ستون ڏين سڀن تي ڪئين ڪاراييل ڪٽدار
ماري نانگ اپار وه پيٽائون وٽيين.

موران موٽڻ مهڻو نوڻي نانگ نه ڪن،
ڪرايل ڪارن کي، ڳارا ڪيو ڳهن،
وٽئين وه پين، سڪ سرڪين نه لهي.

نوڻي- نوڙت، نياز ڪارن- ڪارا نانگ، ڳارا ڏيڻ- همت سان اڳتي

وڌڻ.

سنڌ ۾ چتون، طوطا، چيون، ۽ ڇيها جهنگلي پکي هوندا هئا. سسئيءَ جي سر ۾ وڻڪار يا جهنگل جو بيان ڪندي فرمائي ٿو:

وڏا وڻ وڻڪار جا، جت چتون چانگارين،

وڏا وڻ وڻڪار جا، چيون جت ڇيها.

ڇب- ڪڪڙ کان ننڍو پکي چٽڪرو ٿيندو آهي، گهڻو ڪري ويران پتن، جهنگلن ۽ قبرستانن ۾ رهندو آهي. ان جو ٻيو قسم چيرو ٿيندو آهي جو سرڻ کان ٿورو ننڍو ٿئي ٿو. سندس شڪل ٻليءَ جهڙي ٿيندي آهي. هن کي منحوس يا چنڊو سمجهيو ويندو آهي، ڪنهن گهر ۾ اچي لنوي ته ماڻهو سمجهندا آهن ته ندورو پکي لنوي ويو خدا ڪو خير ڪري

ڇيهو- جهر کي کان ننڍو پکي، رنگا رنگ ٿئي ٿو. سندس ٻوليون

ڏاڍيون مٺيون ٿين. گهاٽن وٽن ۽ ساون جهنگلن ۾ پاڻيءَ جي ڪنارن سان رهندو آهي. فارسيءَ ۾ ان کي سرخاب سڏيندا آهن. سرخ آب - ڳاڙهو پاڻي. غياث اللغات ۾ لکي ٿو ته اهو نالو ان ڪري پيو اٿس جو سندس ماديءَ کي ٻين پکين جي بر خلاف حيض ايندو آهي. جنهن ڪري سرخ آب جي معنيٰ ٿي ڳاڙهي پاڻيءَ جي ڏيائي.

پاڻيءَ جا پکي

پاڻيءَ جي پکين جو ذڪر شاهه صاحب هڪ جدا سر ڪاراييل ۾ آندو آهي. هنج ۽ لئو پکي پاڻيءَ وارن پکين ۾ ڏاڍا مهاندي وارا ۽ وڻندڙ ٿيندا آهن.

ڪنگ ۽ ٻگهه تنگن ڊگها اڇا پکي به پاڻيءَ جي جيتن ۽ سنهي مڇيءَ تي گذران ڪندا آهن، پر هُنن ۽ هنن پهرين پکين جي ڊيل ڊول ۾ گهڻو فرق آهي.

شاهه صاحب پنهنجي ديس ۾ پکين جا اهي قسم ڏسي ٿو هنج کي خاص انداز ۾ نصيحت ڪندي فرمائي ٿو ته:

هاريا هنج ٻگهن سين، ڪيهي ٻڌين بيله؟

ميرو مٿاڻج تون، اچي ڪر اُڪيل،

ڪنگن سان ڪويل، لاا ڄم لڙ پئين.

هاريا - بيڪار. بيله - دوستي. اڪيل - اڪلائڻ. ڪويل - بيوقتو.

ڄم - ڇو. لڙ پوڻ - پاڻيءَ ۾ ترڻ.

هنج جي عادت بيان ڪندي فرمائي ٿو:

ماڻڪ چوڻو جن جو هنج حضوري سي،

چلر ۾ چهنڀ هڻي، مڇي کين نه اِي،

لوڪ نه لکا ٿي، جيلانن پوڻن ٻگهن گڏيا.

ڍنڍ جي پکين ۾ کانگن جهڙا ڪارا پکي به ٿيندا آهن، جن کي

ڪائڻيرو سڏيندا آهن. انهن جون عادتون نه هجن جهڙيون هونديون آهن نه

وري لئن جهڙيون. مڇيءَ جي ورن لاءِ پاڻيءَ کي ميرو لڙو ڪري ڇڏيندا آهن.

سر ويڇايو سرڪ، وٽن ڪانيرن،

آڏيءَ رات اٿي ڪري ددا دانهن ڪن.

سنڌي ذات هنجن، منهن ڪوڙي موتي ڇڻي.
 سِر- تلاءِ يا چشمو، سِر- رنگ يا نمونو، بي وڙو- بي ڀنگو، دد- فارسي
 لفظ آهي، جنهن جي معنيٰ آهي جانور. ڪانڙ جورات جو لنوڻ سنڌي رسمن
 موجب بد سوڻ آهي. هن بيت ۾ شاه صاحب ان ڏانهن اشارو ڪندي
 ڪانئين جي بد ذات ڏانهن اشارو ڪري رهيو آهي.
 سنڌ ۾ تازو پڪي برسات جي موسم ۾ ٿيندو آهي، جنهن مان گمان
 ڪڍيو ويندو آهي ته اجهو ڪي اجهو برسات آئي. شاه صاحب تازي ڪي
 ڏسندي فرمائي ٿو:

اڄ پڻ اتر پار ڏي تازي ڪئي تنوار.
 يعني ته سارنگ پوري ساز سامان سان اچي رهيو آهي، ڇو ته تازو
 تنوارون ڪري رهيو آهي:

سارنگ ڪي سارين، ماڻهو مرگه، مينهيون،
 آڙيون ابر آسري، تاڙا تنوارين.
 مرگه- هرڻ، آڙي- پاڻيءَ جو پڪي آهي، جنهن جا ڪيترائي قسم
 آهن، جن مان ٿيڻا ۽ اسناف مشهور آهن جنهن جو ماس شڪاري ڏاڍي شوق
 سان ڪائيندا آهن. هڪ پڙهڻي ۾ آڙيون جي بجاءِ اڙون لفظ آيل آهي، اڙون
 جمع آهي اڙجو.

”اڙ“ هڪ تمام ننڍو ڪارانهڙو پڪي آهي، پر هن جو آواز تڏ وانگي
 ڏاڍو تڪو ٿيندو آهي. ماڻهو چوندا آهن ته اڙ پڪي مينهن لاءِ تنواري ٿو پر
 مينهن جي پڪ تڏهين ٿيندي آهي، جڏهن تازو تنواريندو آهي. رات ڏينهن
 سندس دم لڳي ويندي آهي ته برسات پوي، برسات پوي.

تاڙو پڪي، ڪڙچي پڪي کان ٿورو وڌيڪو ٿيندو آهي. هن جو پچ به
 ڊگهو ٿئي ٿو. سنڌيءَ ۾ مينهن چوندا اٿس، جو برسات جي موسم ۾ اچي پر
 گهٽ ٿيندو آهي. سارنگ، چانڪ، ٻاٻيهو به کيس سڏيندا آهن. چون ٿا ته هو
 هميشه برسات جي پاڻيءَ تي گذران ڪندو آهي ۽ تير جيتري به گرمي سهي
 نه سگهندو آهي. شاه صاحب سسئيءَ جي سر حسينيءَ ۾ انهي ئي ڏانهن
 خاص بليغانه انداز ۾ اشارو ڪيو آهي:

منجهان منهنجي روح، جي وڃي ساجن وسري
 ته مڙ لڳي لوهر ٿر- ٻاٻيهو ٿي مران

پاڻيءَ جي پکين مان هڪ ڪاٺو به آهي، جنهن جي لات لنوٺ سان
پاڻي پويون ٿيندو ۽ سانگارا ڪري لهڻ لڳندو آهي.

سڪي ڍور ڏيون ٿيون، ڪنڌي ڏنو ڪاٺو

پاڻي پتهيل ۾ اڳيون نه آيو

ماڙهن ميڙائڻ ڪنهن ڪنهن پيڻين.

ڍور-ڍورو يا ڍنڍ. ڏيون ٿيڻ- تري ۾ وڃي پوڻ. پتهيل هڪ ڍوري جو

نالو. هن شعر جي هڪ ٻي پڙهڻي هن ريت آهي:

سڪي ڍور ڏيون ٿيون، ڪڏيءَ ڏنو ڪاٺو.

هتي ڪاٺي ڏيڻ جي معنيٰ ٿيندي لهي وڃڻ. ڪنڌيءَ کان پاڻي هيٺ

لهي ويو آهي. درياءَ جي پکين جو پار پهڙي يا شڪاري جن اٽڪلن سان

شڪار ڪندا هئا، تن مان شاهه صاحب جي زماني ۾ هڪ هي ڍنگ هوندو

هو جو ڪاٺ جو موٽرو ٺاهي، مٿس پک يا ڪنڀ چنبڙائي، پاڻيءَ ۾ آڻي

تاريندا هئا. ٻيا پکي سمجهندا هئا ته شايد اهي به سچ پچ اسان جا ساٿي

آهن. جڏهن انهن وٽ اُڏي اچي ويهندا هئا تڏهن پار پهڙي جو وجهه وٺيو

وٺو هوندو هو سو هنن کي امالڪ ڦاسائي پنهنجي ٿندي ۾ آڻيندو هو:

پکيءَ جنهن پڇاڻيا، تنهن ۾ ساھ نه ماھ،

منجه ڪرنگهر ڪاٺ جو مٿي پکين چاھ،

ويچارن ويساھ، مٿن پکين آڻيو.

پڇاڻڻ - پهچائڻ. ماھ - ماس. ڪرنگهر - بوتق جسم. پک - ڪنڀ.

دلبو منجهه درياءَ، پکي پسي آيا،

ويچارا ويساھ، آڻڻ ات اڙايا.

دلبو - نگي، ٽوڪو. پر شڪارين جي اصطلاح ۾ خود انهن مغرن کي به دلبو

چئبو آهي، جيڪي پکين ڦاسائڻ لاءِ پاڻيءَ ۾ تاربا آهن. ڪڏهن ڏيپن يا

دامن ۾ به پکين کي ڦاسايو ويندو هو. شاهه صاحب هنج پکيءَ جي هن دنيا ۾

هلت بابت فرمائي ٿو:

جئن قطر چڻيو ڪٽ پيرين، ٻول بهجندين هنج،

موتي جي مھراڻ جا، پورا چڻج پنج،

اڄ ڪ صباح سنجھ، ٿو ڏيپن ۾ ڏير ٿئين

قطر - داڻا. چڻن - چونڊڻ. ٻول بهجهڻ - واعدو ڪرڻ.

هيءَ دنيا هڪ ساگر آهي، سالڪ هن ۾ هنج پڪي مثل آهن. هن دنيا ۾ نفسياتي خواهشن جا موٽرا ۽ ڪاٺ جا ڪرنگهه ٺاهي نيڪ انسانن جي ڦاسائڻ لاءِ جتن ڪيا وڃن ٿا، تنهن ڪري شاهه صاحب انهن حالتن ڏانهن پنهنجي شعر ۾ اشارا ڪيا آهن. سالڪ کي چوي ٿو ته، دنيا جي گندگين کان جند چڙائي اڳتي وڌ، نه ته شڪارين جو طعاع ٿي ويندين:

آءُ اڏامي هنجڙا، ستر ۾ سارينئي،
متان مارينئي، پارهيڙي پهر ڪري

ڪونج پڪي

ڪونج هڪ پهاڙي پڪي آهي، جو سنڌ جي لڳو لڳ بلوچستان وارن پهاڙن ۾ رهندو آهي. سخت سرديءَ جي مند ۾ سنڌ ۾ لهي ايندو آهي. هو وڳر ۽ ولر ڪري داڻو پاڻي حاصل ڪندو آهي. اچي رنگ جو قد آور پڪي، ڊگهي ڳچيءَ سان ٿئي، ان جي آواز ۾ به چڱو ميناج آهي. مسافر پکين جون ٽوليون ڏسندي شاهه صاحب کي خاص امنگ پيدا ٿئي ٿي. ڪونج کي پيار کان ڪونجڙي به سڏي ٿو ۽ هنديءَ ۾ کيس ڪونجي چون، تنهن سان به ياد ڪري فرمائي ٿو:

قسمت آنديون ڪونجڙيون، وطن سندن روھ،
ڪنهن جو ڪونهي ڏوھ، رزق رازق ھت ۾.
هنن جي پاڻ ۾ ٻڌي ڏسي فرمائي ٿو:

وڳر ڪيو وتن، ڀرت نه چنن پاڻ ۾،
پسو پڪيڙن، ماڻهن ٿان ميٺ گهڻو.

يعني ته ڪونجون پاڻ ۾ ڏاڍي اتحاد ۽ اتفاق ۾ آهن ۽ وڳر ڪري هلڻ سان سندن پريت پڪي ٿيندي رهي ۽ ان ڪري پاڻ ۾ ميٺ يا ميناج به وڌي ٿو پر افسوس جو انسانن ۾ اها شيءِ ڪانه رهي آهي جو پاڻ ۾ هڪ ٿي رهن ۽ هڪ ٿي رهڻ جو هميشه نتيجو منو نڪرندو آهي. فارسي جو شاعر ٿو فرمائي:

ز اتفاق مگس، شهد مي شود پيدا،
خدا چه لذت شيرين در اتفاق نهاد

يعني ته مکين جي اتفاق يا ايڪتا سان ماڪي پيدا ٿئي ٿي ڏسو ته الله

تعالیٰ ایڪتا ۾ ڪيڏو نه میناج رکيو آهي. پرديسي پکي جي ڪڻڪن ۽
لنڊن کي شاهه صاحب سندن وچوڙين بچن جي يادگيري ۽ فراق جا ٿوڙائي
سمجھي فرمائي ٿو:

ڪونجيون ٿيون ڪڻڪن، جيڪس هلڻ هاريون،
بچا پوءِ اٿن، وڃن وانڍا ڪيو.

ڪونجڙي ڪالهه لئي سڄڻ وڌم جت،
آئون جنهن ريءَ هت، گهنگر گهاريان ڏينهنڙا.
ڪونج پنهنجي وڳر مان وڃڙي ويئي آهي، اڪيلي رڙندي وتي ٿي،
ماري سندس ڦاسائڻ لاءِ ڦاهيون اڏيو ويٺو آهي:
وڏي وڳر هيرئين، چڻي نه ٻين گڏ،
ڪونج ڪريندي سڏ، ويئي وهامي راتڙي.
هوڏانهن پوئتان ڪيس وڳر واريون به سنڀالي ۽ سندس سلامتيءَ لاءِ
آسيون ڏئي رهيون آهن:

وڳر ۾ وائي، ڪالهه تنهنجي ڪونجڙي،
سڙ ۾ سارينئي گهڻو پيئڻ ۽ پائي،
پسين نه ڦاهي، جا ماري سنڌي من ۾.
هن مسڪين مسافر پکيءَ کي ماريءَ جي دام ۾ ڦاسندو ڏسي فرمائي ٿو:
ماري مرين شال، ڍب وڃنئي ڍيئون،
جيئن تو اچي ڪالهه، وڏو وڃ ورهن کي.

هي دنيا مسافر خانو آهي جتي دنيا جون وڻون هڪ پاڪ روح لاءِ ڍيئون
آهن ۽ بچڙيون سڌون ماري آهن. انسان جنهن جو اصل وطن ڪو ٻيو آهي،
جيڏانهن هن کي وري وڃڻو آهي. تنهن کي خدا وارن جي ٽوليءَ کان جدا ٿيڻ
نه گهرجي. ٿورو به ويسلو رهيو ته پوءِ ماريءَ کي مار جو موقعو ملي ويندو. ماري
به ته ساڳي انساني صورت ۾ شيطان آهن، پر انهن جو سڀ ڪنهن کي پتو
ڪونه پوي ٿو:

بغل منجهه بندوق، ماري ميرا ڪپڙا،
ماريو مير ملوڪ، لتاڙيو لڳ چڙهين.

حضرت جلال الدين رومي فرمايو آهي:

اي پسا ابليس آدم روء هست،
پس بهر شخصي بناید داد است.
يعني ته کيترائي شيطان ماڻهو انساني روپ ۾ آهن، تنهن ڪري هر
هڪ شخص کي نيڪ انسان سمجهي هن جي هٿ ۾ هٿ ڏيڻ نه گهرجي.
يعني ته ان جي صحبت اختيار ڪرڻ نه گهرجي. متان ڏاڻو ڪارائي خانو
خراب ڪري ڇڏي انهيءَ معنيٰ ۾ شاهه صاحب فرمايو آهي، ته ماريءَ کي
ميرا ڪپڙا آهن جو پورو سڃاڻڻ ۾ نٿو اچي. ميرن يا خاڪي ڪپڙن کان
شڪار نه چرڪندو آهي، جنهن ڪري سولائيءَ سان هن جي دام ۾ گگدام
قاسي پوندا آهن. هوڏانهن انهيءَ ميرن ڪپڙن واري جي بغل ۾ بندوق آهي
جو غافل ڏسي هڪدم شڪار ڪري سگهي ٿي.

کانگ پڪي

سند ۾ هي پڪي ڄام ٿئي، رنگ جو ڪارو گردن تي سفيدي اکين جو
تڪو ٿورو ٿيڏيرو ڏاڍو و سڀاڻو پڪي ٿئي ٿو. ڏاڻا به چڱي ته ماس مڇي به کائي.
ننڍن پکين جا ٻچا شڪار ڪري ڳڙڪائي وڃي. هنن جي ڄمار چون ٿا ته
ڏاڍي ڊگهي ٿيندي آهي. پنهنجي بچاءَ لاءِ پوري هوشياريءَ کان ڪم
وٺندو آهي. هن جي سڀاڻپ پهاڪي طور ڪم ايندي آهي. چوندا آهن
ته ”سڀاڻو جهڙو کانو“ يا ”سڀاڻو کانگ ۾ جنگهو قاسي“.

سند وارن جو رواج هو ته ڪنهن گهر جي ٻني يا پت تي کانو ويهي
لنوي ته ان مان گمان ڪيندا آهن ته اجهو ڪي اجهو ڪو سڄڻ يا دوست
آيو. سند جي ڪن زالن کي کانو جي ٻوليءَ جي ڄاڻ ٿيندي آهي. هن جي
هڪ خاص آواز مان اندازو ڪندي چونديون آهن ته کانو ٿو لنوي اجهو ٿو
ڪو مهمان اچي. سنڌين وٽ کانگ کي هڪ قاصد جي پوزيشن آهي، جو
سپرين جا سنيها ۽ هنن جي ميلاپ جي پارانيو يا پيغام کڻي ايندو آهي.
شاهه صاحب واري سند فقط بهراڙين واري سند آهي. هن جي سامهون
بهرائيءَ جون ٽي ريتون رسمون آهن، جنهن ڪري کانگ کي ڪڏهن
قاصد واري صورت ۾ وٺ تي ويٺل ڏسي ٿو:

آءُ کانگا وٺ ويهه، سنڌيون ڏي ساڻيهه جون.
ڪڏهن وري بهراڙيءَ جي گهرن ۾ جي مٺيون ڪتل هونديون آهن.

جنهن سان مينهنون يا ٻيو مال ٻڌيو آهي، تنهن کي ڏسي ٿو:
گُر ڪنيو ڪانگ لنوي مٽيءَ تي مضبوط

ڪڏهن ڪڪائين منهن تي ويٺل نظر اچي ٿو:
مٿان منهن منهنجي ڪنهن اڏايو ڪانگ

سنڌي ماڻهو ڪانگ کي قاصد يا پرينءَ جي پار جو پڪي سمجهي،
هنڪي سدورو ڄاڻندا آهن. پر اسلام کان اڳ وارا عرب، ڪانگ کي ڏاڍو
بچڙو پڪي ۽ دوستن ۽ عزيزن ۾ جدائي ڪندڙ سمجهندا هئا. هن وقت تائين
ٻهراڙيءَ جا عرب ايئن سمجهندا آهن. ڪانگ کي هو سڏيندا ئي ”غراب
البين“ آهن، يعني ته جدائي آڻيندڙ پڪي، غراب جي لفظ مان غريبه ۽
اغتراب ڪڍيا ويا آهن، يعني سفر ۽ پرڏيس ماڻڻ، عرب جن به شين يا
جانورن مان سوڻ يا بدنالي وٺندا هئا، تن ۾ ڪاٺو سڀ کان وڌيڪ هنن وٽ
بچڙو پڪي آهي. هڪ شاعر جو قول آهي:

وصاح غراب فوق اعواءِ بانھ،
با خبار احبابي نقسمني فكري،
فقلت غراب باغتراب ويانھ،
بين النوي تلک العيافھ والزجر،
وهبت جنوب با جتنابي منھم،
وهاجت صبا، قلت الصبايھ واهجر.

يعني ته ڪانگ پاڻ وٽ تي ويهي منهنجن دوستن جي ڳالهه ڪئي. (2)
جنهن تي مان چيو ته ڪانگ ته سائين ۾ ڏورانهن ۽ جدائي آڻڻ لاءِ آهي ۽
سندس لنوڻ هڪ تنبيهه آهي. (3) ان کان پوءِ ڏکڻ جو واءِ لڳو ته پانيمر ته
دوستن کان ڏوراهي ٿئي ٿي ۽ صبح جو هير گهلي ته چيمر ته عشق سان گڏ
جدائي آئي.

عربن جو ڪانگ بابت اهو تخيل آهي، ته سنڌين جو وري هي آهي ته
ڪانگ قريبن جو قاصد آهي. هر هڪ ملڪ جا رواج نرالا آهن. عربي يا
فارسي شاعر دوست يا معشوق جا نامبر يا قاصد ڪبوتر کي تصور ڪندا.
آهن ۽ ڪبوتر هتان سڄڻن ڏانهن سنيها موڪليندا آهن، جيئن ته فارسيءَ
جو هڪ شاعر فرمائي ٿو:

تا برد سويش ڪبوتر نام چندان سوده اير

ديده بر پائش ڪه پائش رابخون آلوده ايمر.

ڪبوتر جا پير ڳاڙها ٿيندا آهن. شاعر ان جي علت بيان ڪندي چوي ٿو ته ڪبوتر جڏهن خط کڻي رواني ٿيڻ تي هو ته مان سندس پيرن تي رت روئندڙ اکين کي ايتري قدر مليو جو سندس پير خون آلود ٿي پيا ته جيئن معشوق کي منهنجي سڄي سڪ جو ڪو سماءُ پوي.

شاهه صاحب جي سامهون فقط سنڌ آهي. ايراني شاعري جي ورجيس کان گهڻي حد تائين بچڻ جي ڪوشش ڪئي اٿس، تنهن ڪري هو قاصدا يا پيغام پهچائيندڙ ڪبوتر جي جاءِ تي ڪانگ کي قاصد ڪندي، نج سنڌي رواج جو پنهنجي شاعري ۾ بيان ڪري ٿو. فرمائي ٿو:

ڪري ڪانگ ڪر نشون پيرين پيرين پئيج،
آئون جو ڏيئين سنيهو وچ م وساريج،
الله لڳ لطيف چئي، ڳجهو ڳالهائيج،
چٽان ٿيئن چئيج، ته ڪنيا تا خوش هئين.

پيرين پوڻ فقط سنڌ جو ئي رواج آهي. ڪانگ کي نياپو ڏيندي هيئن چوڻ ته پيرينءَ کي پيرين پئي پوءِ پيغام ڏج، سنڌي زبان جو هڪ ايڏو بلند تخيل آهي، جنهن کي ٻي ڪنهن به زبان ۾ هرگز ادا ڪري نٿو سگهجي. ايراني شاعر ڪبوتر جي پيرن تي خون آلود ڳوڙها ڳاڙي پنهنجي پيرينءَ جو پاڻ ڏانهن ڌيان ڇڪائي ٿو پر شاهه صاحب فرمائي ٿو ته:

ڪڍي ڪانگ تو ڏيان هنيون ساڻ هٿن،
وڃي ڪاءُ ولايت ۾ اڳيان عجيبن،

پيرين مان پڇن، ته هيءُ قرباني ڪنهن ڪئي.
محبوب کي متوجھ ڪرڻ لاءِ پنهنجو هنيون ڪانگ کي ڪڍي ڏيڻ ته معشوق جي ملڪ ۾ وڃي سندس سامهون کائي ته من پڇا ڪن ته هي ڪير قربان ٿيو آهي، جنهن جو هنيون ڪانگ جو ڪاڄ ٿي رهيو آهي. ايڏو بلند تصور شايد ڪنهن شاعر پيش ڪيو هجي. شاهه صاحب هن خيال ۾ اچي ايڏو ڪمال ڪري ڏيکاريو آهي جو اتي سڀ ڪنهن سخن گوئ سگهڙ جو پهچڻ بيحد مشڪل آهي. ڪانگ جو قاصد بڻجڻ واري حالت ۾ به به حالتون آهن. (1) هو پيرين جو پارانيو يا پيغام آڻي ۽ سندس وصال جي ڪا وائي اچي واري:

ڪي جو زاغ زبان سين لنيو مٿي لام
پهچايائين پرينءَ جا، سرتيون رات سلام
(2) ڪانگ پرينءَ ڏي پيغاميا ڪو خط ڪڍي وڃي کيس پهچائي:
اڌر لڳ الله، ويلو ڪر م وڃ م

آئون جو ڏيانءَ سنيهو سانڍ برابر ساهه،
سندي ڳجهاندر ڳاهه، ڪهڃ م قريبن ريءَ،
ڪڏهن ڪانگ کي خط ڏيئي، محبوبن ڏانهن موڪلڻ لاءِ چوي ٿو:
ڪانگل نيئي ڪانگ منهنجي ڏي محبوب کي
لالڻ لائي ڏينھڙا، ڪنهن ستاڻي سانگ،
اوهان ري اڙانگ، ويئي وره وسائين.
هتي ڪانگ جي معنيٰ خط آهي، جنهن کي شاهه صاحب ٻئي شعر ۾
ڪتابن ۽ خط جو لفظ سان به آندو آهي. ڪانگ مان مراد ڇا آهي ۽ ڪنهن
ڏانهن قاصد ڪري موڪلي ٿو؟ ڪانگ ڪهڙي قسم جو هجي جنهن بابت
فرمائي ٿو ته:

زاغ تنهنجي ذات جو ٿورو مٿي مون،
هيئن به فرمائي ٿو ته:

قريبن جو ڪانگڙو مٿي تار ٽلي،
سو ور چشمن تي چلي جو درباري دوست جو.
هن ۾ دوستن جي محرم راز عارف ڏانهن اشارا ڪيل آهن پر
جيڪڏهن اهي وصفون قاصد يا وچ واري ۾ نه آهن پر ڪانءَ جون جيڪي
مشهور بريون عادتون هجن ته ان بابت فرمائي ٿو ته:
سو ڪانگ نه قاصد ڪر، جو سدا ڏوندي ڀري

ڪ ڪندو پنهنجي پيٽ جي، ڪي ويندو دوست دن
جنهن جي ٻوليائي ۾ ٻر، سو نياپا نيئي رهيو!
جنهن کي صوفيءَ جو سينو نه آهي فقط ماڻهن جي ڏيکاءَ لاءِ ٺوڳي آهي
۽ دنيا جي ڏوندي تي ڏريو پيو آهي، تنهن کي قاصد يا سونهن نه بڻايو وڃي ڇو
ته هو پنهنجين نفسياتي گهرجن جي پورٽ ڪندو يا رهبر بڻجي راه
ڏيکاريندو.

هڏ هڏ

سند جو هڪ پڪي آهي، جنهن کي فارسيءَ ۾ مرغ سليمان ۽ سنڌيءَ ۾ ڪانڪنويا چنڊول چوندا آهن.

طالع طاؤسن جا پسيو زاغ جلندا،
هڏ هڏ پسيو هنجڙا، ويٺائي وهندا.

ڪانگ جي بدخصلتن جو بيان ڪندي فرمائي ٿو ته طاؤسن يعني مور جو بخت ڏسي ڪانگ پيو جلندو پر هنج پڪي هڏ هڏ کي ڏسيو پيو خوش ٿيندو. هڏ هڏ يا چنڊول پڪي چٽڪرو ٿيندو آهي، سندس ڪنڀ ۽ پير زرديءَ تي مائل ٿيندا آهن. مٿي تي هڪ ڳاڙهو موڙيا چوٽي ٿيندي اٿس، جنهن کي پيو کوليندو ۽ بند ڪندو آهي. حڪمت جي ڪتابن ۾ آيل آهي ته هڏ هڏ جا ڪنڀ پٽ جي اڳڙيءَ ۾ ٻڏي دشمن کان بچاءُ واري ارادي سان زمين ۾ پوربا ته ماڻهو دشمن جي شر کان امن ۾ رهندو.

ڪوئل

ڪوئل قد ۾ ڪانگ جيڏو ڪاري رنگ جو پڪي آهي. آواز ڏاڍو منو ۽ دردناڪ ٿئيس ٿو. سنسڪرت ۽ هندي شاعري ۾ معشوق جي آواز کي ڪوئل جي ٻول سان تشبيهه ڏني ويندي آهي. هي پڪي سمنڊ يا برساتي هنڌن تي رهندو آهي. شاهه صاحب هن جو بيان سسئي واري سفر ۾ آڻيندي فرمائي ٿو:

ريجن ۾ رڙ ٿي، ڪر ڪوئل جي ڪوڪ،
لولو ۽ ووڪ، اي تان آهي عشق جي.

ڪوئل ڪراچيءَ جي باغن ۾ به جام ٿئي. سسئي جو پنڌ به ڪراچيءَ کان پري، سمنڊ جي ڪناري سان هليو وڃي ٿو جتي ڪوئل جو پڙلاءُ پوندو رهندو آهي.

سند جا ڪي پيا جانور

ڪٿو:

سند جي جانورن مان، سند جي پهراڙيءَ ۾ ڪٿي جي ڏاڍي گهرج ۽ ضرورت آهي. ڪٿو مال جي سنڀال ڪري ڪيتيءَ جو رکوالو ٿئي، گهر بار جي نگهباني ڪري، پهراڙيءَ جو هاري يا مالدار توڙي پاڳيو ماڻهو ڪٿي کان سواءِ رهي نه سگهي. ڪٿي ۾ ڪي خصلتون آهن. هو مالڪ سڃاڻي، مالڪ جو دوست سڃاڻي، دشمن کي پري کان تڏي جهلي بيهي. مجال جو ڪو ڌاريو ماڻهو هن جي مالڪ جي پني تي پير به ڌري سگهي. شاهه صاحب سر معذوري ۾ ڪٿي جو بيان شاعرانه انداز ۾ آندو آهي. ڪيچ جا ڪٿا جيڪڏهن سسئي کي ٻوٽيون ڪري کائي وڃن ته اها به هن جي پهچ ۽ ڪاميابي آهي.

ٻاڻيڻ ٿي ٻوٽيون، ته ڪٿا ڪينئي ڪيچ جا.

ڪيچ جا ڪٿا به ڪهڙا؟ ان جي جواب ۾ فرمائي ٿو:

ڪٿا ڪينئي ڪيچ جا، سندا جي پنهنوءَ،

اگهيئن هوند اسونهن، جي جانارن ياد پئين.

ڪٿو پوئڪندو آهي يعني واکو ڪري آواز ڪندو ڳرندو به آهي

يعني هري هري آواز ڪيندو آهي. ڏاڙهن لاءِ گهڙي لڏي گهور ڪري به

ايندو آهي. ڪٿي جي انهن سڀني لازمي وصفن کي هيٺئين شعر ۾ آڻي ٿو:

جاڳايس جنبور، ڪٿي قريبن جي،

بهي پوئڪي اٿيو گهڙي منجهان گهور

سڀ لاهيندو سور گري هن غريب تان.
ڪٿو ته مالڪ جا دوست به سڃاڻندو آهي، پر پهريان واٽهڙو تي
پونڪي ايندو آهي، جڏهن ڏسندو آهي ته هي ته پنهنجا آهن ته ڪٿي بس
ڪندو آهي.

ڪٿو چئي قريب جا، آهيون ساڌ سهي
پهرين بات بهي، پڇون پوءِ پانڌين کي.
ڪٿو هڪ طرف ڏاڍو وفادار جانور آهي، پر ان سان گڏ هو ڍونڍ جو
طالب به آهي.

ڪٿو طالب ڍونڍ جو اسين ڪٿي ڪيڙ
جهڻي آيو چيڙ ڪاراييل جي ڪن ۾.
هتي ڪٿي کي ڪاراييل يا ڪارائي يعني مور سڏيو ويو آهي. اڳ سنڌ
دستور هوندو هو ته پيار کان هوشيار ڪتن کي مور ۽ موتيڙو سڏيندا آهن.

سڳبان سينڊاريا، بچيا تي بهن،
قريا نه فرمان کان، ملهه نه موتيڙن،
ڪونهي ڏوهه ڪتن، ڏاڪاريا ڏاڙهين ٿا.

هن شعر ۾ ڪتن کي موتيڙو سڏيو ويو آهي. سينڊارين. سيني ڏيڻ، سڏ
ڏيڻ. ڪٿو ڪنهن کي بچائڻو پوندو ته هن کي سينڊ ڏيئي هوشيار ڪري،
پوءِ بچائڻو آهي. ڏاڪارڻ- بچ ڪرڻ، هنن ٿورن شعرن ۾ سنڌي زبان جون
اهي سموريون ورڃيسون، شاعر آڻي گڏ ڪيون آهن، جيڪي ڪٿي سان
لاڳاڻو آهن. ان مان شاهه صاحب جي سنڌي زبان تي حاوي هجڻ جو پورو پتو
پئي سگهي ٿو.
هتي ڪٿو ڇا آهي؟ ۽ قريبن جي ڪٿي مان مراد ڪهڙي آهي؟ ان جو
تفصيل هيٺين شعرن مان پروڙي سگهجي ٿو:

ڏکا ڏونگر جا مرون، مر ٿا موتي ڪن،
پڙندا ڪين پريت تي هن جا سدر ٿا سجن
سڳائيءَ جي سيد چئي، آهي سڏ سپن
هوند نه هتي ٿرن پر قرابت ڪم ڪيو
ڏکا- حملا پريت- ڏوبياڻي، سدر- سگهه، طاقت وارا، مطلب ته ڪٿا

ڏونگر جا مرون آهن، سور سختيون، جي محبوبن پاران عاشقن ڏانهن مهماني طور ايندا آهن، پر اهي اپڙي نه سگهندا آهن. جڏهن عاشق جي طلب سچي هوندي ۽ ڳانڍاپو نيك معشوق سان ڳنڍيل هوندو آهي، ان حالت ۾ محبوب جي يادگيري ۽ ميلاپ جو خيال تڪليفن کي اپڙڻ ئي نه ڏيندو آهي. بلڪ عاشق ته انهن تڪليفن کي چمي سرچائيندا آهن. فارسيءَ جو هڪ شاعر فرمائي ٿو:

پائي سگ بو سيد مجنون خلق گفته اين چه سود.

گفت مجنون گاهه که در کوئي ليلي رفته است.

شاهه صاحب فرمائي ٿو:

ڪٿو اچي جي کانءُ، پريان سنڌي پار جو

انهي مٿي آنءُ، ڪوڙئين قرباني ٿيان.

جهنگلي جانور:

ڪٿو ته هڪ پالتو ۽ گهريلو جانور آهي، پر ان کان سواءِ ٻين جهنگلي جانورن جو به شاهه صاحب جي رسالي ۾ ذڪر اچي ٿو.

هرڻ:

هي هڪ مشهور جهنگلي جانور ٻڪريءَ جيڏو قد ۾ لاسرات ميري ڳاڙهي رنگ جو ٿيندو آهي. سنڌ جي خشڪ ۽ پهاري حصن ۾ تمام گهڻو ٿئي ٿو. ڊوڙ جو تمام تڪو ٿيندو آهي، جنهن ڪري هن جي شڪار ڪرڻ ۾ ڏاڍا ڏاکڻا ڪرڻا پوندا آهن. انهيءَ جانور کي هندي ۾ مرگهه به چوندا آهن. هن جون اکيون ڏاڍيون سهڻيون ٿينديون آهن، جن سان معشوقن جي اکين کي هندي ۽ فارسي شاعريءَ ۾ تشبيهه ڏني ويندي آهي. شاهه صاحب انهيءَ جانور جو سر ڏيسي ۾ نالو آندو آهي ۽ سر سارنگ ۾ مرگهه جي نالي سان ياد ڪيو آهي.

روجه:

هڪ مشهور پهاري جانور آهي، جنهن کي جابلو ڳئون به چوندا آهن. شاهه صاحب ان کي روجهڙي تصنيف سان به ڪم آندو آهي. هنديءَ ۾ نيل گاءُ ۽ جهنگلي بيل سڏيندا اٿس. ڏاڍو متارو رنگ جو ڪارو پورو ۽ ڳاڙهو ٿيندو آهي. هن جا سڱ ساڙي ڪشتو بڻائي طبيب ڪم آڻيندا آهن. اڳ

ڪراچي ضلعي جي جهنگلن ۽ پهاڙي حصن ۾ اهو جانورن ٿيندو هو ۽ هاڻي به بلوچستان جي پهاڙن ۾ ملي ٿو. شاھ صاحب سسئيءَ بابت فرمائي ٿو: روجه ڏنائين رات، هوت ڳوليندي حب ۾.

سرھ:

هرڻ يا ڦاڙهي جي شڪل جو جهنگلي جانور آهي. هن جا سڱ تمام وڏا ٿيندا آهن. جبلن جي جهنگ ۾ رهي ٿو. ڪاٺ ۾ ڏاڍو لذيت ۽ سواڊي ٿئي ٿو. هن جانور جو پتو ڪيترين ئي بيمارين ۾ ڪم اچي ٿو. سرھ گڏيئي سسئي، سوڙهي منجهه سهي.

شينهن:

شاھ صاحب جي رسالي ۾ هن مشهور ڦاڙيندڙ جانور جون ڪي خصلتون بيان ڪيل آهن. هن جي قدبت بابت فرمايل آهي: موڪري تري، چوٽي نري، چوٽو ڪهر پاڻ. هن جي گجگوڙ به ٻين جانورن ۾ گيور يا هيبت وجهي ڇڏيندي آهي. جيڪڏهن ٻيا جهنگلي سيارڙا جا نار گڏجي گذر وانگي اونايون ڪن ته: ڪهر ڪن نه اڍڪي، ڊاءَ نه ڊجي تن.

شينهن ويڙهه وقت پورن پيرن تي بيهي وڙهندو آهي، پر جڏهن جهيڙو نه هوندو ته هو آرام سان پيو هوندو.

ڪلي وير قرار ري ڪلي ڪهرو.

ڪلي- جنگ، جهيڙو، ڪهرو- مائيلو غريب. شاھ صاحب شينهن جو نالو رسالي، ۾ شينهن (س) سان آندو آهي جو اصل سنسڪرت ۾ به سين سان اهو لفظ ڪم آيل آهي، ان کان سواءِ هنديءَ ۾ شينهن کي ڪيسري ڪيهر، واگهه به چوندا آهن، جي پڻ لفظ رسالي ۾ ڪم آيل آهن. ڪيسر سنڌيءَ ۾ بدلائي ڪهر ۽ واگهه کي واڳ به چون، جي پڻ لفظ شاھ صاحب ڪم آئي ٿو. شاھ صاحب جي زماني ۾ سنڌ جي ٻيلن ۾ شينهن عام جام هوندا هئا. ان وقت جن نالن سان هن کي سڏيو ويندو هو سي سندن ڪلام ۾ آيل آهن.

گذرڻ:

هي مشهور جهنگلي جانور شاه صاحب جو ڪلام ۾ جنبو جي نالي سان آيل آهي. لاڙ جي علائقي ۾ گذرڻ کي جنبو سڏين. هي ڏاڍو ڏاهو جانور ٿيندو آهي. پنهنجي مطلب لاءِ گهڻائي ڪيڏ ڪيڏندو آهي. گس گسائ جو به استاد آهي. سنسڪرت جي علم و ادب ۾ هن جانور کي وڏي اهميت آهي. هندي حڪيمن ڪليلو دمنه ڪتاب ۾ عقلمنديءَ جون جيڪي آڪاڻيون لکيون آهن تن ۾ گذرڻ جي گوهرين ۽ ڏاهپ جو گهڻو ايتار ڪيل آهي. ڪليلو دمنه جو ترجمو انوار سهيلي فارسي ۾ 10 صدي هجري ۾ ڪيو ۽ ان کان پوءِ سنڌيءَ ۾ هن ڪتاب جو ترجمو ٿيل آهي.

هاڻي:

هي مشهور جهنگلي جانور آهي جو امير ماڻهو هن کي پالي سواريءَ ۾ ڪم آڻيندا هئا ۽ اڳ ته ميدان جنگ ۾ هي جانور ڪڏن تي ڪاهي ڳاهي ماري ڇڏيندو هو. چوندا آهن ته ”اندو هاڻي لشڪر جو زبان“ سنڌ ۾ هاڻي ڪونه ٿين، پر شاه صاحب جي زماني ۾ سنڌ جي حاڪمن وٽ هاڻين جا تلا هوندا هئا.

ڪڏهن ڪڏهن امير ماڻهو هاڻيءَ ۽ شينهن جي ويڙهه به ڪرائيندا هئا. مغلن جي راڄ ۾ ته ان جو گهڻو رواج هو. شاه صاحب ان حقيقت کي سامهون رکندي فرمائي ٿو ته:

اي ڪيسر جو ڪم جيئن هاڻي کي هٿ هڻي.

نهوڙي ناپن سين، دمائنس نه دم.

ڪلي وير قدم ڪوري پر ڪٿي نهين.

ڪيسر - شينهن. ناپ - ڏاڻ، چنبا. دمائن - بند ڪرڻ. ساھ ڪٽڻ جي مهلت نه ڏيڻ. نهين - هندوستان ۾ آهي معنيٰ نه.

نانگ:

سنڌ ۾ نانگ بلائون به بيشمار ٿين، خاص ڪري ٿرپارڪر ضلعو ته سڀن سان سٿيو پيو آهي. شاه صاحب جيئن سنڌ جي پهراڙيءَ جي هڪ هڪ وٽ کي ڏسندي ان مان حڪيمانہ معنائون ويهي ڪڍيون آهن. تيسن سنڌ جي نانگن جو به بيان ڪيو اٿن. نانگ ۽ مور پکي جو پاڻ ۾ ڏاڍو وير آهي. مور جتي به نانگ کي ڏسندو ته اتي ان کي ماري کائي ڇڏيندو.

آهي. شاهه صاحب انهيءَ واقعي ڏانهن اشارو ڪندي فرمائي ٿو ته:

ڪاپي، ڪارايل پاڻ ۾ مٿي در ڌڙين،

نيو نانگ نه ڏين، موران موٽڻ مهڻو.

ڪاپي- نانگ جو هڪ قسم. در ڌڙ- وڙهن. نيو يا نوٽي- نوڙت.

نانگ جي قسم مان واسينگ به آهي، جو تمام وڏو ۽ زهريلو ٿئي ٿو. ايڏا خوفناڪ ٿين جو:

جنهين جي جهڙپ، هاڻي هنڌان نه ڇري

ڪارا نانگ به سخت ڊپائٽا ٿيندا آهن.

جن جي واڇنڻا وه وڃي، سي ڪارا ڪارونپار

ڪڇيا تان ڪڍيا، وڙهندي ڪن نه وار

جن جا اهڙا پار سي گئون ڪن گاروڙين کي.

ڪارونپار- هيبتناڪ ڪارا، ڪڇيا- ڊبيا. گئون- گم. گاروڙي-

نانگ ڦاسائيندڙ جوڳي.

واسينگ يا ڪاريهر جو بيان ڪندي فرمائي ٿو ته:

آسڻ جن اريج، تن جي وه جو ورن ٻيو

تن جو ڪنڊوئي ڪم ڪري جي مٿن پير ٻيو

پريان ئي آهي پڌرو تن نانگن جو نهو.

ڪلي ويل ڪهو جو سامهون ٿئي سڀن کي.

آسڻ- هنڌ، ماڳ. اريج- سڪل زمين جتي ريج يا پاڻي نه هجي. ارءِ-

ورن، رنگ نهو- ذات يا سنگت، ڪلي- جهيڙو.

هن بيت ۾ شاهه صاحب ڪاري نانگ جون چار نرالين وصفون

ڄاڻايون آهن:

(1) ارءِ جي نانگ جي وه جو رنگ ئي نرالو ٿيندو آهي. عام نانگ کان

اريج واري نانگ جو زهر علحده آهي، چوندا آهن ته پاڻيءَ واري نانگ

جو زهر هڪو ۽ ٻي اثراتو ٿيندو آهي، پر اريجي نانگ جو وه ڏاڍو

تڪو ۽ جهٽپ اثر ڪندڙ هوندو آهي. شاهه صاحب انهيءَ فرق ڏانهن

پهرين مصرع ۾ اشارو ڪيو آهي، ان قسم جا نانگ گهڻو ڪري ٿر

علائقي ۾ ٿيندا آهن.

(2) سنڌ جي پهراڙيءَ وارن ۽ خاص طرح ٿري ماڻهن کي سڌ آهي ته ڪو زهريلو نانگ مري به ويندو آهي ته سندس ماس سڙي ڳري ناس ٿي رهندو ته ان جي فقط ڪنڊي تي ڪنهن ماڻهوءَ جو پير پئجي ويو ته سڪل ڪنڊو به زهريلو اثر ڪندو آهي ۽ اهو زهر ماڻهوءَ تي هڪدم چڙهي ويندو آهي.

(3) ٽئين مصرع ۾ ڄاڻايل آهي ته نانگن جي واسينگ ذات جو پاڻ ۾ نهو يا لاڳاپو رهندو آهي. سنڌ جي عام ماڻهن جو خيال آهي ته جيڪڏهن ڪاريهر نانگ جي قسم مان نر کي ماريو ويندو ته مادي ان جو وير وٺندي آهي. ماديءَ کي ماريو آهي ته نر وير وٺندو آهي. انهيءَ ڊپ وچان ڪيترا ماڻهو انهيءَ قسم جي نانگ کي ماري ٿا نه آهن. اسلام کان اڳ عربن ۾ به اهو وهم ويٺل هو. هو به ڪاري نانگ جو نالو ٿي نه وٺندا هئا ته متان وير پئي نقصان پهچائي. مگر اسلام جي ظاهر ٿيڻ کان پوءِ حضرت رسول خدا ﷺ ماڻهن کي اهڙي وهم ڪرڻ کان منع فرمائي. جناب عبدالله بن عباس (حضرت رسول الله ﷺ جي سٿو) کان روايت آهي ته هو سڀ ڪنهن قسم جي نانگ مارڻ جو حڪم ڪندو هو ۽ فرمائيندو هو ته جيڪو نانگ جو وير وٺڻ واري خيال کان ان کي چڙي ڏئي ٿو سو اسان (مسلمانن) مان نه آهي.

(4) واسينگ نانگ وڙهندو نه آهي. پر جيڪڏهن ويڙهه لاءِ ميدان ۾ آيو ته پوءِ هن جو مقابلو به ڪي مڙس ڪري سگهندا.

سنڌ وارن جو خيال آهي ته واسينگ يا ڪاريهر نانگ اصيل ۽ اشراف نانگ آهي. هو اڳرائي ڪري ڪنهن کي نه سگهندو آهي. پر هن سان ڪو چيڙيا حرڪت ڪندو ته پوءِ منهن ڏيندو آهي. شاهه صاحب ان ڳالهه ڏانهن اشارو ڪندي فرمائي ٿو ته:

پهرين ڪاري نانگ جي ڪوچر ڪيل چيڙ ڪري
جي هڻي ڏنگ ڏيسائيو ته ويجهو تا نه وري
جيڪي نپ مري جيڪي سڪي صحت کي

يعني ته ڪاري اصيل نانگ جو ڪڪيل ويندو ته ٿڌي تي مري. پر جيڪڏهن چڙهي پيو ته سدائين رنج ڪنڄ ۾ پيو رهندو. ٿر جي ماڻهن کان

ٻڌو ويو آهي ته ڪيترا اهڙا ماڻهو به ڏٺا ويا آهن، جن کي بلا ڪاڏي چار پنج سال گذري ويندا آهن، پر جنهن ڏينهن گرمي جي مند ۾ گهٽ ٿئي ۽ واو نه لڳي ته انهيءَ ڏينهن نانگ ڪاڌل ماڻهوءَ جي مٿي ۾ سور پوندو ۽ لڱن ۾ ڳاموڙ ٿي پوندي، جڏهن هوا لڪندي تڏهن انهيءَ ماڻهوءَ کي سک ۽ سرت حاصل ٿيندي شاهه صاحب جو هنن تمثيلن مان مطلب ڪو پيو آهي، پر ظاهر ۾ سندس معلومات ۽ سنڌ جي هر هڪ شيءِ جي پروڙ ۽ پتو ڪيڙ ۾ هن عارف بزرگ ڪمال ڪري ڏيکاريو آهي، جنهن جو مثال ٻئي ڪنهن به سنڌي شاعر جي ڪلام ۾ نٿو ڳولي سگهجي.



Gul Hayat Institute

شاهه جو ڪلام ڪيئن گڏ ڪيو ويو؟

مير عبدالحسين سانگي، پنهنجي وقت ۾ شاهه جي ڪلام جو هڪ وڏو ڄاڻو هو ۽ هن جون ٻيڙن فقيرن ۽ شاهه جي جهونن مريدن سان ملاقاتيون ٿينديون رهنديون هيون. شاهه صاحب جي ڪلام سان هن کي هڪ قسم جو عشق هو. مير صاحب مرحوم لکي ٿو ته شاهه صاحب پاڻ لکي پڙهي ڪو نه ڄاڻندو هو. هو شعر چونڊو ويندو هو ۽ فقير اهو لکندا ۽ بي ترتيب جمع ڪندا وٺندا هئا. ڪي فقير وري ان کي ياد ڪري وٺندا هئا. ان ريت شاهه جو ڪلام هڪ طرف ڪيترن ماڻهن کي ڪنٺ ٿيل هو ته ٻئي طرف دفترن جا دفتر لکجي گڏ ٿي رهيا هئا.

چون ٿا ته شاهه صاحب پنهنجي لاڏاڻي جي تياري کان ٿورا ڏينهن اڳ ۾ پنهنجي ڪلام جا ڪيترا دفتر ڪڍي وڃي ڪراڙيندڙ ۾ اڇلائي، پاڻيءَ ۾ ٻوڙي تلف ڪري ڇڏيا، جنهن تي فقيرن کي ڏاڍو ڏک پهتو ۽ شاهه صاحب کان ايئن ڪرڻ جو ڪارڻ به پڇيائون، جنهن تي پاڻ فرمايائون ته، منهنجو ڪلام آهي ڳوڙهو ۽ باريڪ، مون کان پوءِ ان کي سمجهڻ وارا ڪي ٿورڙا ماڻهو ملندا، دل نٿي گهري ته منهنجي ڪلام کي ڏسي، ڪي ماڻهو منهنجي شڪايت ڪن، پوءِ ڏوهاري بڻجي الله تعاليٰ جي ڏوراپي هيٺ اچن، جنهن ڪري اهڙو ڏکيو ڪلام غرق ٿيل بهتر آهي.

انهن دفترن ٻڌڻ کان پوءِ، جن فقيرن کي شاهه صاحب جو ڪلام ڪنٺ ٿيل هو، تن کي گڏ ڪري هنن جي يادگيريءَ موجب لکاريو ويو ۽ انهيءَ گڏ ٿيل ڪلام جي مجموعي کي ”گنج“ سڏيندا آهن، جو اڃا تائين پت تي موجود آهي. ان کان سواءِ ڪجهه ڪلام ڪن فقيرن وٽ لکيل به هو. جواهو به گنج ۾ داخل ڪيو ويو. پهريان اهو گنج حاجي تمر فقير جي حوالي

هو جنهن بابت شاهه صاحب جو ارشاد آهي. ان کان پوءِ ان جي وارثن ۾ هلندو اچي ٿو. ان گنج جا ڪيترا نقل به ورتا ويا آهن. اگرچہ ان ۾ ڪلام گهڻي حد تائين بي ترتيبوار آهي، پر غور ڪيو ويندو ته گهڻي حد تائين رسالي جي بمبئي چاپي جهڙو وڃي بيهندو.

ڊاڪٽر گربخشاڻي، پنهنجي هٿن سان، شاهه صاحب پاران پنهنجي ڪلام کي پوڙڻ جو صفا انڪار ڪندي لکي ٿو ته:

”ها ڳالهه بنهه اعتبار جوڳي نه آهي ته ڪو شاعر پنهنجو ڪلام ناحق ويهي ضايع ڪندو. ڏسو ته انسان پنهنجي اولاد جي پرورش ۽ پرگهور خاطر ڪيتري نه دقت ۽ هلاڪي ڪري ٿو انهيءَ لاءِ ته سندس وفات کان پوءِ سندس در ڪليل رهي، ته پوءِ شاعر ڪيئن چاهيندو ته پنهنجا روحاني دادلا يعني شاعرانه خيال، جي هن رڳن جو رت ڏيئي اپايا آهن تن جو پنهنجن هٿن سان گهات ڪري“ (مقدمه لطيفي).

ان کان پوءِ ان تي وڌيڪ دليل ڏيندي تفصيل سان بحث ڪيو اٿن، جنهن مان سندس مقصد هي آهي ته هڪ وڏي ڪامل ۽ عالم فاضل، جڏهن شعر چوي ٿو ته، اهو گويا سندس زندگيءَ جو ثمر ۽ آخرت جو ثمر آهي، تنهن ڪري پنهنجي توشي يا ثمر کي ڪيئن ضايع ڪري سگهجي ٿو سو به پنهنجن هٿن سان هوڏانهن حقيقت هن ريت آهي ته وڏن ماڻهن جي زندگيءَ جو مقصد شاعري نه هوندو آهي، شاعري جي ذريعي هو پنهنجن ارادن ۽ خيالن کي ڪنهن وقت ڪري ظاهر ڪندا آهن، پر اها شيءِ سندن پيشو يا ڌنڌو نه هوندي آهي، جنهن کي زندگيءَ جو اصلي مقصد مقرر ڪيو وڃي يا ان جي وسيلي روزي ڪمائي ڪائجي يا نانءُ نمود حاصل ڪجي. هن پوئين قسم جي شاعرن لاءِ جيڪڏهن ايئن چئجي، جيئن ڊاڪٽر گربخشاڻي پنهنجي راءِ ظاهر ڪري چڪو آهي، ته پوءِ هڪ حد تائين ٺيڪ آهي ۽ هنن جي زندگي سان اها ڳالهه ٺهڪي به اچي ٿي. پر شاهه صاحب ۽ ٻين سندس درجي وارن عارنن بابت جيڪڏهن هي راءِ ظاهر ڪئي وڃي ته:

”شاعري ڏهن مرتبہ اوست“

جيئن دولت شاهه سمر قندي جي تذڪري مان ڊاڪٽر صاحب نقل ڪيو آهي ته اها ڳالهه بلڪل نڪ ٿي، يعني ته اهڙن ماڻهن جي مان کان شاعري هيٺين درجي جي شيءِ آهي.

پنهنجي ڪلام کي پاڻ ضايع ڪرڻ جي واقعي کي، ڊاڪٽر صاحب سمجهي ٿو ته، اهي ڳالهيون متين موڙهيل ۽ ڳنڍين ڳوڙهيل ماڻهن جي ويساهه وڌائڻ لاءِ چيون ويون آهن، پر آئون هيٺ هڪ وڏي شاعر مير علي شير قانع ٺٽوي جو مثال پيش ڪريان ٿو جنهن پنهنجي ڪلام ناس ڪرڻ جو پاڻ اقرار ڪيو آهي. هو صاحب لکي ٿو ته:

”ديوانه قريب هشتاد هزار بيت از هر قسم تدوين نموده که بالا آخر

بسبب موانع چندي آنرا داخل آب ساخت.“ (مقالات الشعراء قلمي)

يعني ته هڪ ديوان جنهن ۾ اسي هزار هر نموني جا بيت هئا، تيار ٿيو جنهن کي ڪن رنڊڪن سبب دريا داخل ڪيو ويو. علامه مخدوم معين ٺٽوي جو شاهه صاحب جو گهاتو دوست ۽ هڪ وڏو صوفي عالم هو تنهن جي حياتيءَ جو احوال لکندي مير قانع لکي ٿو ته:

”هر چند نسبت به کمالات شان شاعري ڏهن رتبہ اوست اما

استجماع فنون کمال وهم بر او تضائي مقام چند شعر طبع گرامي

ثبت گشت.“ (مقالات)

يعني ته سندن ڪماليتن جي نسبت ۾ شاعري تمام گهٽ درجي جي شيءِ آهي، پر منجهن ڪماليت وارن فنن ۾ گڏ ٿيڻ سبب ۽ حالت جي گهرج پٽاندڙ سندس طبع سڳوري جا ٿورا شعر هٿ آڻجن ٿا.

بنيادي شيءِ هيءُ آهي ته، ڪنهن به عارف شاعر جي زندگيءَ جي اصلي مقصد ڏانهن ڏسڻ گهرجي ته هو شاعري کي پنهنجي زندگيءَ جو بنياد سمجهي ٿو يا ٻي ڪنهن شيءِ کي. هاڻي اسان پوريءَ طرح پرورتي سگهو ٿا ته شاهه صاحب يا انهيءَ قسم جي ڪاملن ۽ عارفين جي حياتيءَ جو اصلي مقصد ڪو ٻيو هو ۽ شاعري انهيءَ مقصد جي اظهار لاءِ بي اختيار شيءِ هئي ته، گویا شاعري سندن اصلي مقصدن کان هيٺين درجي جي وٽ آهي. ان حالت ۾ جيڪڏهن هو پنهنجي ڪلام جي پرواهه نه ڪن يا وري سندن شان شاعري کي گهٽ درجي جي سمجهيو وڃي ته، اها ڪا غلطي ته نه آهي، پر

نيڪ هڪ صحيح حقيقت آهي؟ شاه صاحب جي ڪلام کي، جيڪا هاڻي ترتيب ڏيئي رسالي جي صورت وٺرائي ويئي آهي، ان بابت مير صاحب سانگي جي تحقيق ڪيل آهي ته شاه صاحب جي خدمت ۾ هڪڙا ٻه گويا چئنچل فقير ۽ اٺل فقير رهندا هئا. اهي اصل دهلي جا رهاڪو هئا، پهريان ميان نور محمد ڪلهوڙي جي درٻار ۾ آيا ۽ ان کان پوءِ سموري ڄمار شاه صاحب جي خدمت ۾ اچي رهيا. علم موسيقي يا راڳ وڌيا جا وڏا ڄاڻو هئا، جن شاه صاحب جي ڪلام کي موسيقي جي سرن موجب ورهائي، جدا جدا داستان رچيا ۽ داستانن تي سندن مضمون پٽاندڙ راڳئين جا نالا ڏنا ۽ جن کي پويان فقير، علم موسيقي جي سرن موجب جدا جدا آوازن ۾ آلاپيندا رهن ٿا. رسالي ۾ جي هندي يا فارسي شعر داخل ٿي ويا آهن، سي به انهن دهلوي گوڀن جي معرفت رسالي جي ترتيب ڏيڻ وقت درج ٿيل آهن. هندي شعري يا ٻين سنڌي سگهڙن جا ڏوهيڙا، جيترا به رسالي ۾ آيل آهن، سي شاه صاحب جي خدمت ۾ ڳائيندا هئا ۽ پاڻ ٻڌندا هئا، جنهن ڪري انهن کي به ڪٿي رسالي ۾ داخل ڪيو اٿن. اهو سڀ ڪجهه شاه صاحب جي وفات کان پوءِ ٿيو آهي يا حياتيءَ جي پوئين زماني ۾ ان بابت نيڪ ڳالهه هيءَ معلوم ٿئي ٿي ته سندس وفات کان پوءِ هاڻوڪي صورت وارو رسالو جمع ٿيو. سندن حياتيءَ ۾ ڪجهه شعر ناحق ناس ٿي ويا. ڪجهه ڪن فقيرن وٽ لکيل هئا ۽ گهڻو وري گهڻن فقيرن کي ياد هو جنهن کي گڏي هاڻوڪو مجموعو ٺاهيو ويو.

ٻي هڪ روايت آهي ته تمر فقير واري نسخي تان، سرن جي ترتيب موجب، ٻه نسخا تيار ڪرايا ويا، جن ۾ هڪ ڀت تي رهيو ۽ ٻيو درگاهه ڪريمي تي رکيو ويو. درگاهه ڪريمي واري اصلي نسخي تان 1196 هـ مطابق 1780 ع جي، ٻيو نسخو لڪارايو ويو، جواج تائين موجود آهي. گويا اهو نسخو شاه صاحب جي وفات کان، 31 سال پوءِ تيار ڪرايو ويو جو ڪو گهڻو ڊگهو زمانو شاه صاحب جي وفات کي ڪونه گذريو هو ۽ ان وقت شاه صاحب جا ڪيترائي ملاقاتي، هن جهان ۾ موجود هئا. درگاهه لطيفي وارو نسخو ۽ درگاهه ڪريمي وارو نسخو اهي ٻئي نسخا مان پاڻ اکين سان ڏٺا آهن، جن جو بمبئي وارن نسخن کان ٿورو تفاوت آهي. شاه صاحب جا صحبتي يا سنگتي فقير، ديندار يا نيڪوڪار هئا، جن رسالي جي ترتيب ۽

تجويز انهيءَ زماني جي ڪتابن وانگي ڪئي. يعني ته پهريان الله تعاليٰ جي حمد ۽ پيغمبر خدا جي ثنا وارا شعر آندا اٿن ۽ ان کان پوءِ صوفيان وحدت ڪثرت جو بيان آهي. سر ڪلياڻ ۽ يمن ڪلياڻ، جي علم موسيقي ۾، برڪت ۽ نيڪي وارا سر آهن، تن کي منڍ ۾ رکي، پوءِ رسالي ۾ ٻيا سر آندا اٿن. رسالي جو پهريون بيت آهي:

اول الله عليم اعليٰ عالم جو ڏٺي،
 قادر پنهنجي قدرت سين، قائم آه قديم،
 والي واحد وحده، رازق رب رحم،
 سو ساراهيان سچو ڏٺي، چئي حمد حڪيم
 ڪري پاڻ ڪريم جوڙين جوڙ جهان جون

هوڏانهن حقيقت ۾ رسالي جو پهريون شعر آهي، مثنوي مولانا رومي جي پهرين شعر جو ترجمو يعني:

بشنو از ني چون حكايت ميڪند،
 از جدائيهيا شكايت ميڪند.

شاهه صاحب پنهنجي انداز ۾ هيٺين ريت ان جو ترجمو ڪيو آهي:

وڊيل ٿي وايون ڪري ڪنل ڪوڪاري،
 هن ٻن پنهنجا ساريا، هونجون هٿن لٽي هاري

هونئن ته مثنوي جي سڌي سنئين معنيٰ هن ريت آهي ته: نٿ جي ڪاني کي ٻڌ! جو ڳالهه ڪري ٿو پنهنجي جدائي جي دانهن ڪري ٿو پر شاهه صاحب نٿ کي وڊيل سڏي ڳالهه جي لفظ کي پنهنجي ٻوليءَ ۾ وايون ڪري ادا ڪيو آهي. نٿ پنهنجي اصل کان جدا ٿيڻ جي دانهن ڪرڻ جي مفهوم کي ”شاهه صاحب“ هن ٻن پنهنجا ساريا، جي عبارت ۾ آڻي ٿو، نٿ جي شڪايت يا حكايت سان، سسئي جي سوز گداز کي تشبيهه ڏيندي، هڪ مختصر شعر ۾ هڪ وڏي معنيٰ کي لکايو ويو آهي، جنهن جو تفصيل شاهه صاحب جي شاعري واري فصل ۾ شاهه صاحب جي رسالي جي گنج جي صورت ۾ گڏ ٿيڻ کان پوءِ، هن جا جدا جدا ڇاپا پڌرا ٿيندا رهيا.

رسالو جا جدا جدا نسخا

سڀ کان پهريان شاهه جي رسالي جو هڪ نسخو ڊاڪٽر ارنسٽ ٽرمپ صاحب 1866ع جي جرمني جي لپزگ شهر ۾ ڇپرايو. ٽرمپ صاحب دنيا جي مختلف ٻولين جو ڄاڻو ۽ عالم هو. هن سنڌي زبان سکي، هن ۾ وڏي پهچ حاصل ڪئي. سنڌي جي واڌاري واري اداري سان، هن شاهه صاحب جي رسالي کي، اوندهه مان ڪڍي سوجهري ۾ آڻڻ جو ارادو ڪيو. ٽرمپ صاحب لکي ٿو ته، کيس ٻه جهونا قلمي رسالا هٿ آيا، جن کي هڪ هوشيار پڙهيل سنڌي عالم ڀٽي، سندس لاءِ هڪ ڪاپي تيار ڪئي. رسالي جي ڇپائڻ لاءِ، ٽرمپ صاحب جرمنيءَ ۾ سنڌي جي نئين ٽائپ تيار ڪرائي، جنهن جي صورتخطي نه هاڻوڪي صورتخطي جهڙي آهي ۽ نه وري شاهه صاحب جي زماني واري سنڌي لپي يا لکڻي جهڙي آهي. ڀانئجي ٿو ته 1866ع واري زماني ۾ جيڪا صورتخطي سنڌ ۾ چالو هئي، ساڻي انهيءَ سنڌي فاضل، رسالي جي نسخي تيار ڪندڙ ڪتب آندي آهي، جنهن تان ٽائپ تيار ڪرائي رسالو ڇاپيو ويو آهي. ٽرمپ صاحب کي گورنمينٽ برطانيا هن ڪم لاءِ پئسي جي تمام وڏي مدد ڪئي، پر ان هوندي به خرچ ڪتي پيو ۽ ڪيترا سُر ڇيڄڻ کان رهجي ويا، جيئن ته سر مارٽي ۽ ڪي ٻيا. هي نسخو اڄڪلهه بلڪل ناياب آهي. ٽريننگ ڪاليج حيدرآباد جي لائبريري ۾ سندس هڪ نسخو ڏٺو ويو آهي شايد ٻين ڪن صاحبن وٽ به موجود هجي.

(2) شاهه جو رسالو بمبئي جو ڇاپو: اهو رسالو قاضي ابراهيم پلندري، بمبئي جي ڪتب فروش، پهريون ڀيرو 1867ع ۾ ڇاپي پڌرو ڪيو. ان پوءِ اهو نسخو وري بمبئي ۾ ڇپجندو رهيو آهي. مرزا قليچ بيگ مرحوم جو چوڻ آهي ته، اهو صحيح نسخو ۽ ڀت جي ”گنج“ تان ورتل ٺيڪ ڇاپو آهي، مگر ڊاڪٽر هوتچند گريخشاڻي جو لکڻ آهي ته ”هن ڇاپي جهڙو ردي نسخو ڪڏهن هٿ نه ايندو“ پر حقيقت هيءَ آهي ته بمبئي وارو نسخو هڪ جامع نسخو آهي. شاهه صاحب جي حياتيءَ ۾ سندس سامهون فقير جيڪي به شعر چوندا هئا، سي سمورا هن ۾ ڏنل آهن، پوءِ اهي شاهه صاحب جا هوندا هئا يا ٻين ڪن شاعرن ۽ سگهڙن جا، ان رسالي کي سامهون رکي شاهه جو ڪلام جو اصل حاصل ڪري سگهجي ٿو.

بمبئي وارو نسخو هڪ دفعو 1877ع ۾ ڇپيو هو جنهن جي پڇاڙيءَ ۾ ڄاڻايو ويو آهي ته، شاهه جي مشهور فقير طالب هالن واري، ڪيترائي نسخا

پيتي تيار ڪيو آهي. هن مان ظاهر آهي ته بمبئي وارو نسخو جڏهن ٻئي دفعي ڇپيو آهي ته ان کي ڪن نسخن سان شاهه جي ڪلام جي ڄاڻو فقير، طالب هالاڻي کان درست ڪرائي، ڇپرايو ويو آهي. تنهن ڪري انهيءَ نسخي کي صفا ردي نسخو ڪري ليکڻ ڊاڪٽر گربخشاڻي جي هڪ وڏي جرئت آهي.

(3) سنڌ سرڪار جي تعليم کاتي جو ڇپايل شاهه جو رسالو: اهورسالو ديوان تارا چند، ايجوڪيشنل انسپيڪٽر، 1900ع ۾ تيار ڪرايو ۽ سرڪار جي خرچ سان ڇپجي پڌرو ٿيو. انهيءَ رسالي جي منڍ ۾ ڏيکاريل آهي ته: ”اهو رسالو پٽ واي قلمي رسالي سان پيتي ۽ ٽرمپ ۽ بمبئي ڇاپي سان مقابلو ڪرائي تيار ڪيو ويو آهي.“ مگر غور سان ڏٺو ويندو ته ان ۾ به ڪيترو ئي ڌاريو ڪلام اچي ويو آهي، جنهن جو شاهه صاحب جي شعر سان ڪو لاڳاپو ڪونه آهي. هن رسالي جي صورتخطي سڌاري وٺي آهي، جو هاڻوڪي هالو چالو رواج موجب آهي.

(4) مرحوم مرزا قليچ بيگ، شاهه جي رسالي کي، پنهنجي نموني ۾ 1913ع ۾ جمع ڪيو، جنهن کي شڪارپور جي منشي پوڪر داس 1914ع ۾ پهريون دفعو ڇپائي پڌرو ڪيو.

مرزا صاحب انهيءَ رسالي جي ديباچي ۾ لکيو آهي ته، جڏهن ڪنهن شاعر جو ڪلام پڌرو ڪجي، تڏهن ضروري آهي ته هن جو سڄوئي ڪلام ڏجي ۽ صحيح ڏجي، تنهن ڪري ڪن دوستن جي صلاح سان مون سرڪاري ڇاپي کي قائم رکي، سڀ ڪنهن صفحي جي هيٺان، بمبئي واري رسالي جون پڙهڻيون به ڏنيون آهن. جيڪي بيت وغيره (سرڪاري رسالي ۾) نه هئا، اهي به انهن هنڌن تي لکيا ويا آهن. بيت جو نمبر، سرڪاري رسالي وارو ڪيو ويو آهي. اهڙا نوان بيت مٿي 846 ۽ ٻيون 15 آهن جي سرڪاري رسالي ۾ نه آهن.

وڌيڪ لکي ٿو ته ”ٽرمپ واري رسالي جون پڙهڻيون مقابلي ۾ ڇڏيون ويون آهن، جواهي اڪثر غلط معلوم ٿيون.“ مرزا صاحب جي رسالي تي پوريءَ طرح غور ڪيو ويندو ته اهو به ساڳي ريت بمبئي واري ڇاپي وانگر، پنهنجن ۽ پراڻن شعرن جو گڏيل ڪچڪول آهي. پر ان هوندي به هن بزرگ جي محنت کي هزار آفرين چوڻ کان رهي نٿو سگهجي جو شاهه صاحب جي ڪلام کي سوڌي

سنڀالي، پوين جي مطالعي لاءِ هڪ وڏو مجموعو ڇڏي ويو آهي.

ڊاڪٽر گربخشاڻي جو رسالو:

ڊاڪٽر گربخشاڻي جو شاهه جو رسالو: ڊاڪٽر هوتچند گربخشاڻي حيدرآبادي سنڌي فارسي ۽ هنديءَ جو وڏو عالم هو. هو ڪجهه قدر عربي ۽ سنسڪرت کان به واقف هو. ڊي. جي. سنڌ ڪاليج جو فارسي جو پروفيسر ۽ ان کان پوءِ ان جو پرنسپال ٿي رهيو. زندگي سموري علم سکڻ ۽ سيکارڻ ۾ گذريس. صوفيان خيالات جو ماڻهو، ويدانت، فلاسفي ۽ اسلامي تصوف جو واقف هو. هن ورهين جا ورهه، راتيون جاڳي، شاهه جي رسالي تي پورهيو ڪيو ۽ سندس ارادو هو ته، رسالي جو هڪ صحيح نسخو معنيٰ سميت پڌرو ڪيو وڃي. رسالي ۾ جيترا به ڏکيا اکر ڪم آيل آهن، تن جو اصل اشتقاق ۽ بڻ بنياد وڃي ڳولهي لهجي.

آخر هو صاحب، ان ڪم ۾ ڪامياب ٿيو. شاهه جي رسالي کي، چئن جلدن ۾ ورهائي، هن پهريون جلد شرح ۽ معنيٰ سميت 1923ع ۾ پڌرو ڪيو. لکائي ۽ ڇپائي تي ايڏو خرچ ڪيائين جو اڳ انهيءَ رنگ ڍنگ جو سنڌ ۾ ڪو سنڌي زبان جو ڪتاب ڪو نه ڇپيو هو. ڪتاب ڇپجڻ شرط مٿس تحسين ۽ آفرين جا وسڪارا ٿيڻ لڳا. رسالي جو مقدمو يا مهاڳ ايڏو ته عالمانه انداز جو لکيائين، جو سندس قابليت جو قدر ٿيڻ لڳو ۽ پهريون جلد هٿو هٿ ڪجڻ لڳو.

هڪ طرف ڊاڪٽر گربخشاڻي جي ڪم جي واکاڻ ٿيڻ لڳي ته، ٻئي طرف کان وري مسٽر ڄينمل پرسرام جو شاهه جي رسالي جو ڄاڻو هو ۽ ٿياسافست اصولن جو پيرو ۽ صوفي سماگم جو سيڪريٽري ۽ اخبار پارت واسي جي ايڊيٽر هو، تنهن ڊاڪٽر گربخشاڻي جي گڏ ڪيل رسالي تي ڪي اصولي اعتراض ڪيا. هن جو چوڻ هو ته، ڊاڪٽر گربخشاڻي اٽڪل هڪ هزار بيت رسالي مان لوڏي ڪڍيا آهن، جنهن ڪري سنڌي ادب کي هڪ وڏو ڌڪ لڳي رهيو آهي. آخر اهي بيت ڇو ڪڍيا ويا آهن ان لاءِ ڪو قوي سبب هجڻ گهرجي. ڊاڪٽر گربخشاڻي جي طرفداريءَ ۾ ڪي مسلمان عالم، جيئن ته حڪيم فتح محمد صاحب سيوهاڻي، ڊاڪٽر عمر بن محمد دائود پوٽو، جوان زماني ۾ لنڊن جي ڪيمبرج يونيورسٽي ۾ مقيم هو، مسٽر لال چند امر ڏٺو مل، پروفيسر پيرو مل ۽ ڪي ٻيا صاحب هئا. پارت واسي

اخبار ۽ حيدرآباد جي روزانه ”پرڪاش“ اخبار ۾ مهينن جا مهينا رد ڪد ۾ مضمون لکندا رهيا. مسٽر جيئمل پرسرام تي ايڏو ڏوڙيو وسايو جو ٻيو ڪو هجي ها ته بان ڪري ويهي هئي ها، مگر مٿس هوارادي جو پڪو سوڪي ٿو مٽي چوي ته دليل ڏيو ته هڪ هزار شعر چو ڌاريا سمجهي ڊاڪٽر گربخشاڻي رسالي مان لوڏي ڇڏيا آهن؟

ديوان ليلا رام سنگ، رٽائر جج هڪ پڊو مٿس، جنهن آخوند احمد پٽ واري هڪ وڏي عالم کان شاهه جو رسالو پڙهيو هو سو به مسٽر جيئمل جي طرفداري ڪندو رهيو ته آخر اهو ناحق چو ٿيو آهي ۽ بيتن جو هڪ وڏو سٽو خارج ڪيو ويو آهي.

مرزا قليچ بيگ مرحوم 25 ڊسمبر 1923ع ۾ رسالي جي پهرين حصي مطالعي ڪرڻ کان، پوءِ هڪ تنقيد لکي ڊاڪٽر گربخشاڻي کي موڪلي ڏني، جنهن ۾ رسالي جي شرح ۽ اڪرن جي کوجنا ۽ ڊاڪٽر گربخشاڻي جي لکڻي جي ڏاڍي واکاڻ ڪئي وئي آهي. مگر ان ۾ رسالي جي ڀڄ گهٽ ۽ بيتن جي نيڪالي تي، ڪجهه به لکيل نه آهي. مسٽر جيئمل جڏهن مرزا صاحب جو هزار بيتن جي ڪوس واري هاڃي ڏانهن توجهه ڇڪايو تڏهن مرزا خود حيرت ۾ پئجي چوڻ لڳو ته برابر اهو ته ڪوس ٿيل آهي، جنهن ڪري ڪن اخبارن ۾ وري مرزا صاحب مرحوم جي برخلاف گوڙ ٿيڻ لڳو ته هو هڪ ئي شيءِ بابت ٻه رايا رکي ٿو. ايڏو وڏو گوڙ ڏسي مرزا صاحب مرحوم سرڪاري تعليم کاتي جي آفيسرن کي لکيو ته چڱو آهي ته شاهه صاحب جي رسالي جي گڏ ڪرڻ ۽ سندس شرح لکڻ لاءِ ڪن عالمن جي ڪميٽي مقرر ڪئي وڃي ته هو هڪ مڪمل نسخو تيار ڪري سنڌ وارن جي سامهون رکي ته جيئن آئنده اهڙن اختلافي هنگامن جي، مونجهاري کان ماڻهن کي چوٽڪارو ملي وڃي. مگر سرڪار ان عريضي تي ڪو ڌيان ڪو نه ڏنو ۽ معاملو اڌ ۾ رهجي ويو. ان کان پوءِ ڊاڪٽر گربخشاڻي جي گڏ ڪيل شاهه جي رسالي جو ٻيو حصو 1925ع ۾ پڌرو ٿيو ۽ ٽيون حصو 1931ع ۾ افسوس جو چوٿون ڀاڱو آخر وقت تائين پڌرو ڪري نه سگهيو جو ڪجهه دل شڪستو به ٿيو پيو ۽ ڪجهه ٻيا اسباب به پيش آيل هوس، جنهن ڪري ڪم کي اڳتي وڌائي نه سگهيو ۽ 1946ع ۾ هن دنيا مان لاڏاڻو ڪري هليو ويو.

مٿيون علمي جهڳڙو 1923ع کان وٺي 1924ع تائين سنڌي عالمن ۾ هلندو رهيو ۽ منهنجي سامهون هلندو رهيو. هاڻي هن ڪتاب لکندي جڏهن مسٽر چينمل جا مضمون نظر مان ڪڍيا وڃن ٿا ته انصاف سان چوڻو پوي ٿو ته هو جو ڪجهه چئي رهيو هو تنهن جو هن کي ڪنهن به جواب ڪونه ڏنو ٿي، پر ويڇاري کي سياسي بغض ڪري ننڍو ويو ٿي. اهو زمانو هو قطع تعلقات جو مسلمان هئا ڪتر قطع تعلقاتي ۽ مسٽر چينمل هو مرحوم غلام محمد پرڳڙيءَ جي ڀارتي جو آرام پسند يا غير قطعي، جنهن ڪري هن کي لويو ويو ٿي. چينمل جو چوڻ هو ته جيڪي بيت ڌارين ماڻهن جا آهن، سي جيڪڏهن ڊاڪٽر گربخشاڻي ڪڍي ڇڏيا هئا ته ان تي اعتراض ڪونه آهي، پر سوين بيت اهڙا به خارج ڪري ڇڏيا اٿس، جي بلڪل شاهه جا ڪلام آهن تن جي ڪيڙ لاءِ چو قدم ڪنيو اٿس؟

ڪي اهڙا بيت آهن جي سڀني نسخن ۾ آهن. بمبئي واري بلڙيءَ واري ۽ ترمپ صاحب واري، مگر ڊاڪٽر گربخشاڻي اهي به خارج ڪري ڇڏيا آهن. مسٽر چينمل مثال لاءِ سُر سريراڳ جو هڪ بيت لکيو آهي، جو ڊاڪٽر صاحب پنهنجي رسالي مان هن ڪري ڪڍي ڇڏيو آهي جو هن ۾ شاعراڻي خوبي ڪانه آهي:

سوداگر سمونڊ جا لاجو لال وڻيج،
اڇا اولهه عاج جا، چڱا چٽاڻيج،
سڙه سبي سڦلات جا، ڪوها خوب ڪڍيج،
ست سڪان ساڄا ڪري، ڇهه چڇهريون اڏيج،
ٻارهن، تيرهن، پندرهن، سترهن سينگاريج،
ساري ست سيد چڱي، پوري پڄاڻيج،
ملاح، معلم خبرون، پڇي پروڙيج،
وسقاهم ويهم شرابن طهورا، پاڻي پاڪ پيئيج،
جنهن کي سڪي سڪو پرين سو پسيج،
لڙهه ۾ ڪيم لڙهيج، ته ستر سامونڊي ٿيئڻ.

مسٽر چينمل لکي ٿو ته جيڪڏهن هي شعر شاعراڻي خوبي کان خالي آهي ته پوءِ سڄو رسالو شاعراڻي خوبيءَ کان خالي آهي. هي شعر ڌاريو ڪلام آهي ته ان لاءِ ڪهڙي سند ۽ ڪهڙو دليل آهي؟ اهو اسان جو سوال

پيچڻ معنيٰ ته اسين ناپاڪ تحرڪ ٿا هلايون. ان زماني ۾ جناب حڪيم حافظ حاجي قاضي علامه سيد اسد الله شاھ صاحب ٽڪڙائي حيات هو. جڏهن سندس شاھه جي رسالي تي هلندر جهڳڙي ڏانهن توجهه ڇڪايو ويو تڏهن هن صاحب وچان ئي هڪ ٻيو رستو اختيار ڪيو. سيد اسد الله شاھ صاحب هڪ ڊگهو رايو لکي، الوحيد اخبار جي 5 اپريل 1924ع ۾ پڌرو ڪرايو. اسان اهو رايو لفظ بلفظ هيٺ ڏيون ٿا ته جيئن تاريخي طرح هڪ وڏي عالم جو هڪ مضمون، سنڌي اديبن جي سامهون اچي ۽ ڊاڪٽر گربخشاڻي جي رسالي کي صحيح صورت ۾ مطالعي ڪرڻ جو موقعو ملي.

قاضي اسد الله شاھ جو ڊاڪٽر گربخشاڻي جي گڏ ڪيل شاھه جي رسالي بابت رايو

پروفيسر گربخشاڻي جو ترتيب ڏنل رسالو شاھه ڀٽائي عليه الرحمت جو پهريون جلد، هن احقر جي نظر مان گذريو. ان جي مطالعي کان جو حظ روحاني حاصل ٿيو سو حد کان ٻاهر آهي ۽ پروفيسر صاحب کي صد مبارڪون ٿو چوان ۽ اهڙي محنت ۽ عرق ريزيءَ تي سندس شڪر گذاري مسلمانن جي طرفان ادا ڪريان ٿو.

رسالو جي ڇپائيءَ جي عمدگي ۽ صفائي، شاھه جي اصولوڪي نج سنڌيءَ جو حل ۽ شاھه جي ڪلام بابت فصاحت ۽ بلاغت ۽ ٻين اٺيڪ خصوصيتن جو ذڪر ۽ هر هڪ ست جي اول ۾ ان جو مختصر بيان ڏيئي، درياءَ کي ڪوڙي ۾ بند ڪرڻ، عبارت جي لطافت ۽ نزاکت ۽ بيتن جو مختصر ۽ ڪافي شرح ۽ ان کان سواءِ ٻيون بيحد خوبيون منجهس اهڙيون آهن، جن جو ذڪر ڪرڻ جي ڪا ضرورت نه آهي، هر ڪوئي ان جي مطالعي مان معلوم ڪري سگهندو. ”قدر زگر بدانند، قدر جوهر جوهر“ بيشڪ پروفيسر صاحب هن قحط الرجال ۾ تحسين جو هر طرح لائق آهي. سندس همت افزائي اسان جو فرض آهي، مگر ڪي ڳالهين ضروري فروگذاشت ڪيون ويون آهن ۽ هن ناقص جي خيال ۾ تمام وڏي اعتراض جوڳيون آهن هي آهن:

جنهن صورت ۾ حضرت قدوه الاولياء، شاھه ڀٽائي عليه الرحمت، اهل اسلام جو مقتدا ۽ پيشوا هو خصوصاً خاندان نبوت ۽ رسالت جي باغ جو

هڪ عمدو خوشبودار گل هو، تنهن صورت ۾ سڀ کان مقدم هي ڳالهه پيش نظر رکڻ ضروري هئي ته، ان جي سوانح عمري ۽ سندس مذهب، علم تصوف ۽ صوفي مشرب جي تشريح، اصول اسلامي تي ٿيڻ ڪيندي هئي، جا بلڪل ايئن نه ڪئي وئي آهي. اصول اسلام کي بلڪل نظر انداز ڪيو ويو آهي. منهنجو مطلب اهو نه آهي ته آئون ڪنهن مذهب جي اصول تي نڪتو چيني ڪريان، مگر هي ضروري سمجهان ٿو ته اسلامي مقتدا ۽ صوفين جي پيشوا جي متعلق اهي اصول بلڪل ناقابل اعتماد سمجهان ٿو جن کي صوفياءَ ڪرام اسلام ۾ بلڪل غير معتبر، بلڪه مردود ۽ باطل بيان ڪيو آهي. ڪتاب ”ڊاڪٽر گربخشاڻي جي مقدمه لطيفي“ جي مختلف محلن ۾ صوفي مشرب جي تشريح ۾ هيئن فرمايو ويو آهي:

- 1- معنوي اصولن جو ڪنهن دين يا مذهب سان واسطو ڪونهي.
- 2- پيرن ۽ جي پسن جو طريقو علحده آهي جنهن جو دين مذهب سان واسطو ڪونهي.
- 3- شاهه صاحب اهڙي منزل تي رسيل هو جتي کيس شريعت جي پابندي جي ضرورت ڪانه هئي.
- 4- اخير ۾ مذهب جي پيروي ۽ تقليد ڳچي ۽ جو گھنگهرو ٿيو پوي.
- 5- عاشق جو مذهب علحده آهي. سو نڪو هندو آهي. نڪو مسلمان ۽ نڪي ڪافر.

الغرض رسالي جي مقدمه ۾ صوفي المشرب ان کي چيو ويو آهي جو شتر بي مهار مطلق العنان هجي. شريعت جي حدن اندر رهڻ ۽ ظاهري احڪامن جي پابندي ۽ ڪبيرن گناهن کان گوشتي ۾ رهڻ ۽ اسلامي ارڪانن جي بجا آوري جي ان کي ڪا به ضرورت ڪانه آهي. فقط باطن جو تصفيو ۽ روح جي صفائي ۽ باطني ذڪر فڪر ڪافي آهي. اهو عقيدو اسلامي اصول موجب بلڪل مردود ۽ باطل آهي. اسلامي اصول موجب صوفي المشرب ڪهڙي به منزل تي رسي، ابتدا ۾ يا انتها ۾ ان کي شريعت جو اتباع ۽ ظاهري احڪامن جي بجا آوري ۽ اسلامي حدن اندر رهڻ ۽ ان کان پير ٻاهر نه رکڻ ۽ منع ڪيل منن ڪمن کان پرهيز ڪرڻ ۽ حلال ۽ حرام جي تميز جي سخت ضرورت آهي. ان کان سواءِ ڪوئي صوفي ڪماليت کي نتوڀهجي سگهي. اهڙو صوفي جو فقط معنوي اصولن ۽ باطني صفائي سان ظاهري احڪامن جي بجا آڻڻ کانسواءِ قرب الاهي جي دعويٰ ڪري ته اسلامي

تصوف موجب ڪورو ملحد زنديق چئبو. جيڪڏهن ڪو به صوفي، جذب ۽ وجد جي وقت ڪنهن اهڙي قول يا فعل جو مرتڪب ٿئي، جو شريعت جي مطابق نه هجي ته ان حالت تي نظر ڪيو. جيڪڏهن هوشياريءَ سان آهي ۽ جائز سمجهي ايئن ڪري ٿو ته واجب القتل ۽ زنديق چئبو جيڪڏهن نشي ۽ بيهوشيءَ جي حالت ۾ آهي ته ان جي ڪلام کي تاويل ڪبو ۽ ظاهري معنيٰ نه وٺي بلڪ شرع جي موافق معنيٰ وٺي، شرع جي ڪتاب کان ان کي معاف ٿيل ۽ عذر وارو سمجهيو اهو آهي اسلامي تصوف جو اصول ۽ صوفي المشرب جي تشريح.

جيئن ته صوفياءَ ڪرام جي ڪتابن ۾ بيان ٿيل آهي، جيڪا پروفيسر صاحب صوفي مذهب جي تشريح فرمائي آهي سا اسلامي اصول موجب مردود ۽ ناقابل اعتماد آهي. ڪنهن به اسلامي تصوف جي ڪتاب ۾ اها تشريح ڏنل ڪانه آهي. ڏسو ڪتاب تصوف، هر هڪ ”فتوح الغيب“ حضرت غوث اعظم جيلاني جو مٿس شرح فارسي شيخ عبدالحق دهلوي جو ۽ مڪتوبات امام رباني جا محل مختلف ۽ احياءِ العلوم امام غزالي، علم الڪتاب خواجه مير درد دهلوي مثنوي مولانا روم مقدمه ابن خلدون ۽ ٻيا.

باقِي اعتراض ڪرڻ ته پروفيسر صاحب ڪلام شاهه ڀٽائي صاحب جي ۾ قطع برديد ڪري، گهڻو ڀاڱو رسالي مان خارج ڪري ڇڏيو آهي يا هي اعتراض ڪرڻ ته فلائن بيتن جي معنيٰ صحيح طرح نه ڪئي وئي آهي، اهي ٻئي اعتراض هندن صاحبن جي اخبارن، ڀارتواسي ۽ پرڪاش ۾ هلندڙ ڏسجن ٿا ۽ ان تي گهڻو قيل قال هلي رهيو آهي، سي اعتراض احقر جي خيال ۾ اهڙا وزن دار نه آهن. ڇو ته پروفيسر صاحب پنهنجي تحقيق ۽ تنقيد تي قلمي ۽ قديمي نسخن جي مقابلي ڪرڻ سان ڪلام صحيح ۽ تحقيقي شاهه صاحب جو گڏ ڪيو ۽ ٻيو خارج ڪيو. گهڻي ۾ گهڻو ايترو چئي سگهيو ته هي رسالو شاهه صاحب جي ڪلام لاءِ جامع نه چئبو. بلڪ صحيح ۽ منتخب چئبو ۽ بس. تنهن ڪري اعتراض بابت زياده گفتگو جي ضرورت ڪانه آهي.

ٻيو اعتراض معنائن بابت آهي، ان لاءِ عرض ته سڀڪو پنهنجي فهم ۽ ادارڪ ۽ ذهن جي رسائي موجب معنيٰ ڪري ٿو. اسلامي ڪتابن ۾ به ايئن

ڏسبو آهي ته شرح ڪندڙ معنائن ۾ اختلاف رڪن ٿا، تنهن ڪري ان بابت بحث مباحثو اڃا پڻ آهي. معنيٰ ڪرڻ ۾ فقط هي لحاظ رکڻ ضروري آهي ته جنهن صورت ۾ شاهه صاحب اسلام جو پيشوا ۽ اسلامي صوفين جو رهڻا آهي ته ان جي ڪلام جي اسلامي اصول موجب معنيٰ ڪبي جيڪڏهن برتقدير ڪوبه شعر ظاهر ۾ شرح جي موافق ڏسڻ ۾ نه اچي ته ان جو تاويل ۽ توجيه ڪري شرح جي موافق ڪبو. ورنه اهڙي معنيٰ الحاد ۽ زندق جي تبليغ چئي، نه تصوف صوفيت. جنهن کان يعني (الحاد ۽ زندق) کان وجود مسعود شاهه جو بيزار آهي. هي فيصلو اتفاق سان صوفين جو آهي ته ڪل حقيقت لائيندها الشرع فهو الحاد و زندق، يعني ته سڀڪا حقيقت جا سالڪ تي ظاهر ٿي ۽ شريعت جي برخلاف هجي ته اها حقيقت الحاد ۽ زندق آهي.

علامه اسدالله شاهه جو هن مضمون مان هيٺيون ڳالهيون ثابت ٿين

ٿيون:

- 1- ڊاڪٽر گربخشاڻي جي گڏ ڪيل شاهه جي رسالي جي معنيٰ ۽ سنڌي عبارت ڏاڍي عمدي ۽ سندس پورهيو تحسين جوڳو آهي.
 - 2- شاهه صاحب جهڙي مسلمانن جي اڳواڻ صوفي جي تصوف بابت جيڪي ڊاڪٽر صاحب رايا پيش ڪيا آهن، سي اسلامي تصوف جي بالڪل برخلاف آهن.
 - 3- گربخشاڻي شاهه جي ڪلام جو انتخاب ڪيو آهي ۽ سمورو ڪلام جمع ڪونه ڪيو اٿس، تنهن ڪري ان تي جهڳڙو ڪرڻ نه گهرجي.
- علامه اسد الله شاهه جي هن مضمون شايع ٿيڻ کان پوءِ، وڙهندڙ ٻنهي ڌرين کي هوش اچڻ لڳو ۽ اختلافي مضمون ۽ پاڻ ۾ رد ڪد جو مقابلو ختم ٿي ويو.
- ڊاڪٽر گربخشاڻي جي رسالي کان پوءِ اڃا تائين، نج شاهه جي ڪلام جو جامع رسالو سنڌ ۾ پڌرو ڪونه ٿيو آهي، ممڪن آهي ته ڪي علم وارا هن ضروري علمي خدمت ڏانهن توجهه فرمائين.

رسالو ۾ ڌاريون ڪلام

اسان مٿي ڏيکاري آيا آهيون ته شاهه جي رسالي کي، سرن جي ترتيب موجب، حضرت شاهه صاحب جي حياتيءَ کان پوءِ تيار ڪيو ويو آهي، جنهن ۾ ٻيو ڌاريو ڪلام به گهڻو ئي اچي ويو آهي. ڌارين ڪلام جي سڃاڻپ هيٺين ريت ڪري سگهجي ٿي:

- 1- اهي بيت جن ۾ ڪن سگهڙن يا شاعرن جا نالا آيل آهن.
- 2- اهي بيت جي شاهه عبدالڪريم جي ملفوظات ”بيان العارفين“ ۾ آيل آهن، پوءِ اهي شاهه ڪريم جا چيل آهن يا قاضي قاضن نٿوي جا.
- 3- اهي بيت جن جي ٻولي شاهه جي ٻولي نه آهي، جيئن پنجابي يا ڍاٽڪي وغيره.

- 4- فارسي غزل يا مثنوي مولانا روم جا ابیات.
- 5- جن بيتن يا سرن بابت، رسالي جي اڳوڻن استادن يا ڄاڻن پنهنجا رايا پيش ڪيا هجن ته اهو شاهه جو ڪلام نه آهي، ان کان سواءِ، جيڪڏهن ڪو ماڻهو اتي هيءَ دعويٰ ڪري ته فلاڻو بيت فلاڻي سر ۾ شاهه جو ڪلام نه آهي ۽ ان لاءِ ڪا حجت يا دليل پيش ڪري نٿو سگهي ته، ان جي ڳالهه کي ايترو وزن ڏيئي نٿو سگهجي، جيتري قدر دليل واري دعويٰ کي وزن ڏيئي سگهيو آهي. هن ڳالهه تي به ويچار ڪرڻو آهي ته، رسالي ۾ ڌاريان سر يا ڌاريان بيت رسالي جي گڏ ڪندڙ فقيرن جو درج ڪيا ان ۾ مطلب ڪهڙو هو؟

اسان ان بابت اڳي لکي آيا آهيون ته شاهه صاحب جي خدمت ۾ شاهه جي ڪلام کان سواءِ، ڪي فقير ٻيو ڪلام به ڳائيندا هئا. فارسي، هندي ۽ سرائيڪي ۾ غزل ۽ ڏوهيڙا ڳايا ويندا هئا جن کي شاهه صاحب پسند

فرمائيندو هو. اهي ڌاريا شعر به فقيرن قلمبند ڪري ڇڏيا هئا. پوءِ جڏهن رسالي جي جوڙجڪ ۽ جمع جو ڪم شروع ٿيو تڏهن اهو ڪلام به يادگار طور رسالي ۾ درج ڪيو ويو ۽ هي ڳالهه پڙهندرن تي ڇڏي ويئي ته هو اصلي ۽ ڌارئي کي جدا ڪندا رهن.

اسان مير عبدالحسين جي ”لطائف لطيفي“ مان، مٿي نقل ڪري آيا آهيون ته، هندي شعر ۽ ٻيو جو ڪجهه غير سنڌي ڌاريو ڪلام رسالي ۾ درج ٿيو آهي، سوانهن دهلوي گوین پاران درج ڪيل آهي، جن رسالي جي، سرن وار ترتيب جو ڪم، پورٽ کي پهچايو آهي. ساڳئي ريت فارسي شعر به، جيڪي شاه صاحب کي پسند هئا، سي رسالي جي جمع ڪرڻ وقت داخل ڪيا ويا آهن، هن ارادي سان نه، ته ڪو اهو به شاه صاحب جو ڪلام آهي، پر فقط شاه جي ذوق ۽ مذاج جي لحاظ سان ته هو ڪهڙي قسم جي ڪلام کي پسند ڪندو هو.

فارسي شعر:

ڊاڪٽر گربخشاڻي لکيو آهي ته ڪيترن فارسي شاعرن جهڙوڪ: حافظ، حڪيم سنائي، محي الدين ۽ جلال الدين رومي وغيره جا غزل، قصيدا ۽ مثنويون به شاه جو ڪلام سمجهي رسالي ۾ درج ڪيون ويون آهن. اسان جي تحقيق آهي ته جن فقيرن، رسالي گڏ ڪرڻ وقت فارسي شاعرن جو ڪلام شاه جي رسالي ۾ درج ڪيو آهي، اهي ڪي ايتريقدر اڻ ڄاڻ ڪو نه هئا، پر اهو فارسي ڪلام شاه جي مجلس ۾ ڳايو ۽ پسند ڪيو ويندو هو، جنهن ڪري هن کي به رسالي جي خاص جاين تي آندو ويو آهي.

فارسي ڪلام هيٺين طرح رسالي ۾ آيو آهي:

1- سر ڪلياڻ جي فصل 3 جي پڇاڙيءَ واري پهرئين واڻي، هڪ فارسي غزل خواجه حافظ شيرازي جو آهي، جنهن جو پهريون شعر آهي:

ساقيا برخير در ده جام را،

خاک بر سر کن غم ايام را.

هن غزل کان اڳ هڪ فارسي بيت آهي، جو شايد غزل کان اڳ ۾ ڏوهيڙي وانگر ڳايو ويو هجي، جيئن سنڌي ڪافي کان اڳ ۾ ڏوهيڙا ڳائبا

آهن. اهو شعر هي آهي:

شيشه را پر کن و بردار بيار
جام را پرکن و بر خيز بيار

2- سر يمن کليان جي فصل 8 جي پڇاڙي ۾، محي الدين جو غزل آهي
جنهن جو مطلع آهي:

بي حجابانه بيا از در کاشانه ما،
که کسی نیست بجز درد تو در خانه ما.

ان غزل جو چونڊڻ محي الدين کير آهي؟ ان بابت ”محي“ تخلص
سان جيترن به شاعرن جا نالا تذڪرن ۾ آهن، تن مان ڪنهن به محي الدين
جي نالي اهڙو غزل نظر ڪونه ٿو اچي. ساڳئي رنگ ۽ ساڳئي وزن ۽ بحر ۾
تذڪره صبح گلشن ۽ تذڪره نگارستان سخن ۾ سيدنا شيخ عبدالقادر
جيلاني بغدادِي ڏانهن هڪ غزل منسوب ٿيل آهي، جنهن جا اشعار هي آهن:

گر بيائي بسر تربت ويرانه ما،
بيني از خون جگر آب زده خانه مان.
با احد در لحد تنگ بگويم اي دوست،
آشنائيم بتو غير تو ببيگانه ما.
محي از شمع تجلي نگاهش مي سوخت،
دست مي گفت زهي مردانه ما.

شاه جي رسالي واري غزل جي پوئين شعر (مقطع) جي هن غزل جي
پوئين بيت سان هڪ جهڙائي آهي، باقي ٻيا سمورا شعر جدا جدا آهن، مقطع
جي پوءِ مصرع ۾ ڪجهه فرق آهي.

دوست مي گفت زهي مستي پروانه مان.

سر سهڻي ۾ شاه صاحب هڪ فارسي مصرع، تضمين طور پنهنجي
ڪلام ۾ آندو آهي، فرمائي ٿو:

گهڙي گهڙو هت ڪري، پهون نهاري پنگ،
سر در قدم يار فدا شد چه بجاشد، وصل اهوئي ونگ،

رات جنين جو رنگ، الا سي اڪاريئين.
اها مصرع شاهه عنايت الله صوفي جهوڪ واري جي هڪ غزل مان
ورتل آهي. اهو سمورو غزل هيٺين ريت آهي:

سر در قدم يار فدا شد چه بجا شد،
از گردنم اين دين ادا شد چه بجا شد.
از خون دلم بسته حنا بر سر ناخن،
خون دلم انگشت نما شد چه بجا شد.
از درد دلم هم كشيده ست بر ابرو
درد دل ما قبله نما شد چه بجا شد.
مي خواست رقيبتي كه من از غصه بميرم
ديدي كه خودش زود فنا شد چه بجا شد.
مي خواست رضائي كه بفرمان تو گردد،
فرمان تو گرو ديده رضا شد چه بجا شد.

هي فارسي غزل، شاه صاحب جي زماني ۾ ڏاڍو مشهور هوندو هو ۽
مجلسن ۾ ڳايو ويندو هو ۽ ڪيترن شاعرن ان جي جواب يا تتبع تي غزل
لکيا آهن. ميان غلام شاهه ڪلهوڙي ۽ مير نصير خان ٽالپر جا به انهي ضمن
۾ غزل ڇپيل آهن.
شاه صاحب سسئي جي سر ڪوهياري ۾ هڪ فارسي غزل جي مصرع جو
ننڍو حصو آندو آهي، فرمائي ٿو:

”منزل دور من تنها“، جت ڪن ٻوليون ٻاهيان،
نڪا پهر نه پيچرو نه سجن گن ڪيهان،
لڪي جو ليهان، ٿي لوڙهيان لعل لطيف چئي.

هن شعر جي پهرين مصرع ۾ هڪ فارسي غزل جي مصرع اڌ آندل
آهي، سڄي مصرع هن ريت آهي:

شب تاريڪ ره باريڪ منزل دور و من تنها.

سر بيرآگ هنديءَ کان پوءِ هڪ سر جي انداز ۾ ابیات مثنوي مولانا
روم جا ڏنل آهن. گهڻو ڪري اهي اهي شعر آهن جن ۾ مولانا جلال الدين

رومي خدا جي دوستن يا اولياءِ الله جي واکاڻ ڪئي آهي. ابيات مثنوي جي سر ۾ وچو واڙي عارف عبدالرحمان جامي جا به ڪي شعر آهن، جن ۾ هن صاحب مولانا رومي ۽ سندس مثنوي جي واکاڻ ڪئي آهي:

مثنوي و معنوي و مولوي
هست قرآن در زبان پهلوي
من چه گويم وصف آن عاليجناب
نيست پيغمبر ولي دارد ڪتاب.

ان سلسلي ۾ هڪ شعر محمد جان قدسي مشهدي چيو آهي:

هزار بار بشويم دهان بمشڪ و گلاب
هنوز نام تو گفتن ڪمال بي ادبي ست.
هڪ شعر ڪنهن گمنام شاعر جو به آهي:

بنالذبل مسكين ڪه از گلزار دور افتد
قيامت آن زمان باشد ڪه يار از يار دور افتد
ابيات مثنوي جي آخر ۾ حڪيم سنائي غزنوي جي هڪ مناجات،
وائي طور هيٺ ڏنل آهي، جنهن جو مطالعو آهي:

ملڪا ذکر تو گويم ڪه تو پاڪي و خدايي
نه روم من بجز آن ره ڪه تو آن راه نمائي.

پويون شعر آهيس:

لب و دندان سنائي هم توحيد تو گويند
تو مزار آتش دوزخ ز ڪرم باز رهائي

هندي ۽ سرائيڪي شعر:

فارسي ڪلام کان سواءِ، شاهه صاحب جي رسالي ۾ هندي ۽ سرائيڪي ۽ ڍاٽڪي ٻوليءَ جو شعر به درج ٿيل آهي، جو ڌاريون ڪلام آهي. سرائيڪي ٻولي اگرچہ سنڌي جي هڪ شاخ آهي، پر ان هوندي به شاهه صاحب سنڌي جي انهيءَ شاخ ۾ ڪلام نه چيو آهي. هو پنهنجي نج لاڙ جي سنڌيءَ ۾ ڪڏهن ڪڏهن ڪٿي سرائيڪي يا هندي اکر، خاص انداز ۾ ڳنڍيندو يا پيوست ڪندو ويندو آهي، پر مجموعي طرح انهن زبانن ۾

سندس شعر معلوم نه ٿي سگهيو آهي.

(1) شاهه جي رسالي جي سر ڪلياڻ جي داستان پهرين جي پڇاڙيءَ ۾ هڪ سرائيڪي ٻولي ۾ وائي ڏنل آهي.

عشق تڙاڙي مين گهايل ڪيتي،
وو ميڙي ميان، درد رانجهن دي

(2) انهيءَ سر ۾ سمن نالي ڪنهن هندي شاعر جو هيٺيون بيت پڻ آيل آهي.

سائي صورت عين ڪي سائي صورت غين،
سمن نقطه دور ڪرو ته اوعين ڪي عين.

اهو شاهه صاحب جو ڪلام نه آهي.

(3) سر ڪلياڻ جي ٻئي داستان جي پڇاڙيءَ ۾ ٻه وايون آهن، جن مان پهرين جا ٻه مصرع سرائيڪي ۾ ۽ ٻه مصرع سنڌيءَ جا آهن ۽ اها وائي شاهه جي شاهائي ڪلام جو جزو نه آهي ۽ ٻي وائي سرائيڪي ۽ پنجابي ٻولين جي گڏ وچڙ مان تيار ٿيل آهي.

رانجهه وو مين تيڙي آهيان.

هي آهيس ٿل. اڳتي هڪ مصرع آهي ته:

ري وو مين، ٻي وو مين، مينو نال و سارنهي.

اهڙيءَ ريت ڇنڀ ڇنڀن جي ڪوٺ آهي. باقي شاهه جو ڪلام هرگز نه

آهي.

(4) ٽين داستان جي پڇاڙيءَ ۾ ٻه هندي وائي آهن، جنهن جو منڍ آهي:

عجب نين تيري، سرس نين تيري

(5) سر يمن ڪلياڻ جي داستان ٽئين جي پڇاڙيءَ ۾ هڪ سرائيڪي وائي ڏنل آهي، جنهن ۾ ٿل سميت ڪل ٽي مصرع آهن. پڇاڙيءَ ۾ وائي چونڊڙ احمد جو نالو به ڏنل آهي:

آڪي احمد نال نمائيندي، ڪيا ڪس لي ڪيتا.

ان جي پوئتان ٻي هڪ وائي سنڌيءَ ۾ آهي، پر ان جو ڊول ۽ بيهڪ

شاهه جي ڪلام جهڙي نه آهي، ڇا پڻ شاهه جو ڪلام ٿي نٿي سگهي.
(6) يمن ڪلياڻ جي 5 داستان ۾ هيٺيون هندي بيت، رسالي ۾ درج ٿيل آهي:

هڪ جو اکر نڪڙو گرتسي جي ڏي
تا اندازي گهر ديبڪ، ڦر ڦر جوت ڪري

بيان العارفين ۾ آهي ته، اهو شعر احمد آباد ۾ شاهه عبدالڪريم بلڙيءَ واري کي ڪنهن سنڀاسي ٻڌايو هو جنهن کي فقيرن رسالي، داخل ڪري ڇڏيو آهي.
(7) داستان 6 جي پڇاڙيءَ ۾ به هڪ سرائيڪي وائي وڌل آهي، جا هيٺين ريت آهي:

عشق تمام بره تمام مين لوئي يار لوڪو
سيج ستي جهپ نه آوي، نيڻين ننڊ حرام
راتيان جاڳڻ، صاحب سنڀالڻ، اي فقيران دا ڪام
مت عقل دي منجه گئي، آيا عشق امام

صاف پترو آهي ته اهو شاهه صاحب جو ڪلام ٿي نٿو سگهي. ڊاڪٽر گربخشاڻي، اگرچہ ان وائي کي شاهه جو ڪلام نٿو سمجهي، پر ان هوندي به هن پنهنجي رسالي ۾ بحال رکي آهي. هوڏانهن کيس رسالي مان ڪلام لوڏڻ جوڏاڍو شوق رهندو هو.

(8) سهڻي يا توڙي جي سر ۾ هڪ هندي بيت توڙي سر جي تعريف ۾ آيل آهي:

توڙي مينا راڳ هي، مجلس ميني تال،
گهر کي ميني ڪامڻي، اور کي ميني لاج.

اهو شاهه جو ڪلام نه آهي.

(9) سر سهڻي جي داستان پنجين جي پڇاڙيءَ ۾ هڪ سرائيڪي وائي ڏنل آهي:

درد رانجهن دي هي ماري

مرزا قليچ بيگ مرحوم جنهن شاهه جي رسالي ۾ سڀ ڪجهه کڻي

داخل ڪيو آهي، سو به ان وائي بابت لکي ٿو ته:

”هيءَ وائي شاهه صاحب جي نٿي ڏسجي، جيئن اڪثر سرائيڪي ۽ هنديءَ وائيون سندس نه آهن، تنهن کان سواءِ سر جي مضمون سان بابت نه آهي. هير رانجهي مضمون سان يا ته عام عشق بابت آهي.“
(10) ساڳئي سر جي ڇهين داستان جي پڇاڙيءَ ۾ هڪ سرائيڪي ٽن مصرعن واري وئي آهي:

جان جاڳان تان نهين وي نال ڍولڻ دي

هي به شاهه جي چيل نه آهي.

(11) سهڻي جي ابيايت متفرقه جي آخر ۾ به هڪ سرائيڪي وائي آهي:

جان جاڳان تان نهين نال سڄڻ دي

مرزا صاحب مرحوم لکي ٿو ته هيءَ وائي سرائيڪي ٻوليءَ ۾ آهي، گهڻو ڪري شاهه عبداللطيف جي نه آهي.

Gul Hayat Institute

”قلم - تاريخ“

1381ھ

1- مولوي مرحوم جي تصنيف جو ناهي جواب،
مولوي مرحوم هو ملڪ - ادب جو بادشاهه.
باسر 1/1 مان هجري سال هيئن هاتف چيو
حضرت محسن ڪٿي لک ”شاهه جو پيغام واه،“
1381ھ = 1380 + 1

2- سنڌيءَ جو اديبن کان جو ڪجهه به پڳو آهي،
معلوم ڪندا آيا تعليم ڀٽائيءَ جي،
”تشریح ڈسو نادر وه وه“ وفائيءَ جي.
1962ع

3- اي حضرت وفائي! تنهنجو ٿورو ناه ٿورڙو
تو سنڌ لاءِ ڪيترو مواد هي ڪيو ڪنو.
1/1 الف جو هڪ عدد ڪيو پوءِ عيسوي ٺهي ٿوسن،
ته ”شاهه جي رسالي جو مطالعو ڏسي وٺو.“
1963ع = 1962 + 1ع

مولانا بابت عالمن ۽ اديبن جا راي

”مولانا دين محمد صاحب وفائي سان منهنجي واقفيت خلافت جي زماني کان هئي. پوءِ ڪراچي ضلعي لوڪل بورڊ جي پريزيڊنٽ هئڻ جي زماني ۾ ڪراچيءَ ۾ رهڻ وقت اها وڌندي وئي. 1940ع ۾ جڏهن وزير تعليم ٿيس ته سنڌي ادب جي ستاري ۽ واڌاري لاءِ ”سنڌي ادبي مرڪزي صلاحڪار بورڊ“ قائم ڪيم. ان ۾ مولانا صاحب کي ميمبر ڪري رکيم. ان سان گڏ، سنڌي لغت تيار ڪرڻ لاءِ جيڪا ڪاميٽي مقرر ڪئي هيم، ان ۾ مولانا فتح محمد سيوهاڻي، جيئمل پرسرام عثمان علي انصاري، ڊاڪٽر دائودپوٽي ۽ مولانا دين محمد صاحب وفائي ميمبر ٿي ڪم ڪرڻ لڳا. موجوده سنڌي لغت جو پهريون جلد، جو سنڌي ادبي بورڊ طرفان ڇپايو ويو آهي، ان ۾ ان ڪاميٽي جو گهڻو ڪم ڪيل آهي. پاڪستان ٺهڻ بعد سنڌي درسي ڪتابن کي نئين سر تيار ڪرڻ لاءِ 1949ع ۾ هڪ ڪاميٽي ٺهي هئي، ان ۾ به مولانا صاحب کي رکيو ويو هو.“

(جي ايم سيد)



”مولانا دين محمد وفائي، پنهنجين مختلف خصوصيتن جي ڪري هڪ منفرد شخصيت جو مالڪ هو. عالم، صحافي، مناظر ۽ مبلغ، اديب ۽ تاريخدان، علم الانساب جو ماهر ۽ سياستدان، همدرد دوست ۽ پرخلوص ساٿي. مطلب ته هن جامع شخصيت جون ڪهڙيون خوبيون ۽ ڪهڙيون صفتون ڳڻائجن. صوبائي، قومي ۽ بين الاقوامي سياست تي وڏي نظر هوندي هيس. ترڪن جو مسئلو هجي يا عربن جو الجزائر جو هجي يا تيونس جو هندستان جي سياست هجي يا سنڌ جي، هڪ روزاني اخبار جي ايڊيٽر جي حيثيت ۾ هر هڪ موضوع تي مولانا صاحب کي مضمون لکڻا پوندا هئا ۽ حق ته هي آهي ته، مولانا صاحب پنهنجي موضوع جا حق ادا ڪندو هو.

دشمنن جي دليين ۾ ٿر ٿلا پئجي ويندا هئا ۽ پنهنجن جي زبان مان واه واه جا نورا، بي اختيار نڪري ويندا هئا. الوحيد جو انهيءَ وقت وڏو دٻڊو هو. سنڌ جي مسلمانن جي اهاڻي هڪ اخبار هئي، جنهن جي اکر اکر ۾ سنڌ جي مسلمانن جي دليين جي ڌڪ ڌڪ سمايل هئي. حڪومت تي ڏاڍي بيپاڪيءَ سان نڪتہ چيني ڪئي ويندي هئي ۽ قومي ۽ ملڪي مسئلن ۾ پوري سنجيدگيءَ سان ۽ ڏاڍا توريل تڪيل مشورا پيش ڪيا ويندا هئا. مولانا صاحب ٻولي سادي ۽ سواڊي ۽ سباحهه لکندو هو. ڪڏهن ڪڏهن رنگين عبارت لکندو هو ته نشر ۾ شعر جو مزو پيو ايندو هو.

شيخ عبدالله ”عبد“



”سندن ڪچهري اسان جي لاءِ سون سببن جي دولت آڻيندي هئي. جو به موضوع گفتگو چڙندو هو اها معلومات ڏيندا هئا، جو سندن صحبت مان اسان کي، هڪ ڪلاڪ ۾ اهو علم حاصل ٿي ويندو هو جيڪو سالن جي ڪتابي ورق گردانيءَ مان به هرگز نصيب نه ٿي سگهي. سنڌ جي ڪنهن به خطي جي ڳالهه نڪري يا ڪي بلوچن، سمانن، يا ٻين معاملن بابت ذڪر چڙي ته کين هر خطي ۾ هر قوم جي تاريخ اهڙي ته ياد هوندي هئي ۽ ان لاءِ اهڙيون ته سندون پيش ڪندا هئا، جو عقل دنگ رهجي ويندو هو ته هن شخص هيتري معلومات ڪٿان آندي. سنڌ جي ڪنهن به خاندان متعلق ڳالهه چڙي ته انهن جي اصل نسل، حسب نسب بابت ايتري ته خبر هين جو خود انهن خاندانن وارن کي به پنهنجي بابت هرگز نه هوندي هئي. تاريخ جي علم جا ته اٿاهه ساگر هئا، پر جاگرافي نه فقط سنڌ، بلڪ تمام اسلامي ممالڪ توڙي دنيا جي نقشن جي ايتري ته واقفيت هوندي هين، جا اسان نه اسڪولن ۾ پڙهي ۽ نه استادن کان ٻڌي ڏند چين سان لڳي ويندا هئا ته مولانا صاحب جن کي هي سڀ ڪيئن معلوم ٿيو ۽ مولانا مرحوم اهو ڪٿي پڙهيو آهي ۽ ڪٿان سڳيو! مؤرخن ۽ شاعرن ۽ اديبن بابت گفتگو نڪتي ته انهن بابت سندس چاڻ ڏسي اڪيون ڪلي وينديون هيون ته يورپ بابت هيتري معلومات ڪٿان حاصل ڪيائون. هي سڀ سندن علمي بصيرت جا کارناما هئا، جي مثالن ڏيڻ سان جيڪر

پيش ڪريان ته هڪ ضخيم ڪتاب ٺهي پوي.
عربيءَ ۾ ايترو ته درڪ رکندا هئا جو ابن سعود جي شروعاتي دؤر ۾
جڏهن ڪراچيءَ ۾ هڪ سعودي وفد آيو هو ته فقط مولانا وفائي مرحوم ئي
هڪ اهڙو ماڻهو هو جنهن انهيءَ وفد سان منهن ڏنو ۽ عربيءَ ۾ گفتگو ڪئي.
هن تي سنڌ جي ظريف شاعر مرحوم محمد هاشم مخلص هڪ شعر لکيو
هو جنهن جي هڪ ست مون کي ياد آهي:

سر پيچ تن سين جو هو مولوي وفائي.

(محمد اسماعيل عرساڻي)



”تذڪره مشاهير سنڌ“ جيڪو سنڌ جي نامور اديب، صحافي ۽ عالم
سڳوري مولانا دين محمد وفائي مرحوم سالن جا سال سڄيءَ سنڌ جا پنڌ
ڪري ڪتب خانن جي خاڪ ڇاڻي ۽ نور نچوئي لکيو آهي. مذهب سان
دلچسپي رکندڙن ۽ مذهبي عالمن جي زندگيءَ کان واقفيت گهرندڙن لاءِ هن
ڪتاب ۾ بي بها مواد موجود آهي، ڇاڪاڻ ته هن ۾ سنڌ جي سون ورندي
ڌرتي جيڪي به عالم ۽ محدث، مفسر، مبلغ، شارح ۽ فقيه پيدا ڪيا آهن،
تن جو مختصر احوال ڏنل آهي (هي اڃا سموري تذڪري جو پهريون حصو
يا پهريون جلد آهي) اهو احوال به هڪ خاص نوعيت جو آهي: هر عالم
ڪٿي پيدا ٿيو ڪنهن وٽ درس حاصل ڪيائين، ڪهڙا ڪتاب لکيائين،
ڪهڙي سلسلي سان نسبت اٿس، ڪهڙا شاگرد پيدا ڪيائين ۽ ڪٿي فوت
ٿيو.

هي ڪتاب گذريل هزار سالن جي هڪ تاريخ آهي، جنهن مان هڪ
ڳالهه، هر صفحي منجهان، ڳاٺ ڪنيو پئي للڪاري ته سنڌ علم جو گهر
هئي، جنهن ۾ ننڍا ننڍا ڳوٺ ۽ واهڙ به علم جي شمع سان منور هئا.

(سراج الحق)



مولانا دين محمد وفائي مرحوم الوحيد اخبار جي ادارتي دؤر ۾ لائق ۽ فائق
ايڊيٽر ثابت رهيا. سندن قلم ۾ رواني، تحرير ۾ جدت ۽ ٻوليءَ ۾ سلاست،

حلاوت، لطافت ۽ سنجيدگي سمايل هوندي هئي. سندن بيباڪ ۽ جرئت مندائي تحرير، مولانا محمد جوهر، مولانا ابوالڪلام آزاد ۽ مولانا ظفر علي مرحومين جون سڪون لاهيندي هئي.

(حاجي محمود هالاڻي)

❖

مان پاڻ کي خوش نصيب سمجهندو آهيان، جو اهڙي مانجهي مڙد، سنڌ جي سودائيءَ ۽ سچ جي ساکيءَ جي جنازي کي ڪلهي ڏيڻ جو وجهه هٿان نه وڃايو هوم. مون کي مولانا دين محمد وفائي مرحوم جو آخري سفر اڃا ياد آهي. بادل ڇانيل هئا، هلڪي هلڪي بوند به پئي پيئي. آيو ويو ۽ جنازي جي جلوس ۾ شامل شخص چئي رهيو هو ته ”الله جي رحمت پيئي وسي، پڪ ڪو بخشيل روح هوندو“ هنن ويچارن کي ڪهڙي خبر ته هونءَ رڳو بخشيل روح هو پر پنهنجي دور جو عيسيٰ هو جيڪو قوم جي لاءِ صليب ڪلهي تي کڻي گهميو هو.

جناب چار صادق علي، وزير ميونسپالٽي ۽ لوڪل باڊيز جي حڪم تي سکر جي واري تڙ روڊ جو نالي مولانا دين محمد وفائي روڊ رکيو آهي، پر اهو به ڪجهه ڪافي نه آهي. اهڙن شخصن جي ياد، ڪارنامن، ۽ نظرين کي زندهه رکڻ لاءِ ادارن جي قيام جي ضرورت آهي.”

(رشيد ڀٽي)

❖

سائين مولانا دين محمد وفائي (رح) جي ادارت هيٺ 1936ع ۾ الوحيد اخبار جو آزاد سنڌ نمبر شايع ٿيو هو. موقعو هو سنڌ جي بمبئيءَ جي چنبي مان آزادي ادا سائين، ان نمبر متعلق اسان ايتريقدر ٻڌو آهي، جو ان نمبر کي حاصل ڪرڻ ته ڇڏيو هڪ نظر ڏسڻ لاءِ ماڻهو ڪشالا ڪيندا هئا. سائين، منهنجو عرض آهي ته الوحيد جي آزاد سنڌ نمبر جون فلمون ڪيرائي، آفيس تي ڇپرائي مارڪيٽ ۾ آڻيو. مون کي يقين آهي، سنڌ، سنڌي ٻولي ۽ سنڌي ادب جا سڄڻ هر قيمت تي الوحيد جي يادگار نمبر جي ڪاپي خريد ڪري پاڻ وٽ محفوظ ڪندا.

(امر جليل)

”الوحيد پريس مولانا دين محمد وفائي صاحب جي دؤر ۾ ايئن ڪٿي چئجي ته علم ادب ۽ سياست جو هڪ آڻيانو هو جنهن ۾ هڪ باغ هو جنهن ۾ گلاب، موتيا، مڪڙيون ۽ ڪٽهار هئا ۽ ان باغ جي آبياري ۽ نگهداشت حضرت مولانا دين محمد وفائي صاحب ڪري رهيو هو. هي سندن ئي ذهانت ۽ محنت جو ڦل آهي، جواج بيشمار سنڌي اخبارون ڏسڻ ۾ اچن ٿيون. سندن لکڻي، اڄ جي ايڊيٽرن کي نصيب ٿي وڃي ته، هل هنگاما ۽ شور شرابا باقي نه هجن ها!

اسان جي پياري وفائي جي زبان شيرين هئي، سهڻي سلوٽي انداز سان گفتگو ڪندو هو. وٽس وڏا وڏا بزرگ ۽ سياستدان به ايندا هئا، اديب ۽ شاعر ته سندن شيدائي هئا، انهن مان ڪن جا نالا عرض ڪيان ٿو جن کي مون مولانا صاحب جي بلڪل قريب ڏٺو:

سر حاجي عبدالله هارون، غلام مرتضيٰ شاهه سنائي، جي ايم سيد، ڊاڪٽر محمد بن عمر دائود پوٽو، مولانا حڪيم فتح محمد سيوهاڻي، مولانا محمد صادق ڪڏي وارو، مولانا محمد صديق ڪڏي وارو، مولانا عبدالڪريم چشتي، رئيس علي محمد مري، رئيس علي محمد ڪيٿڙو، مولوي محمد معاذ، پير محبوب علي شاهه، پير حسام الدين شاهه راشدي، جناب سرشار عقيلي، مرحوم غلام احمد نظامي، ڏٺي بخش ناقص، شيخ عبدالمجيد سنڌي، مرحوم دين محمد عليگ، قاضي خدا بخش، عبدالخالق موراتي ۽ ٻيا.“
(مومن مليرائي)



”مولانا دين محمد وفائي (رحم) جن قلم هٿ ۾ کڻندا هئا ته برق رفتاريءَ سان ويندا هئا سلپن تي سلپون پريندا. مون اهڙي تيز رفتاريءَ سان قلم هلائڻ وارو ايڊيٽر اڄ نه ٿاڻين ڏٺو. مولانا صاحب جن صحافت جي دنيا ۾ بيشمار خوبيون جا مالڪ هئا، پاڻ پنهنجي لکڻيءَ کي ٻيهر نظر مان ڪيڙ بنا ٿي ڪاپي ڪمپازيٽرن جي حوالي ڪندا هئا، وري جي ڪمپوز ڪري مولانا صاحب جن وٽ ڪٿي وڃبو هو ته ان ۾ ڪا به ڦير گهيري يا ڪا ڪا ڪوت اصل نه ڪندا هئا.“

(عبدالرحيم صابر)

ثقافت کاتي حڪومت سنڌ پاران 2008ع کان 2012ع تائين ڇپايل سنڌي، اردو ۽ انگريزي ڪتابن جو تفصيل

نمبر	ڪتاب جو نالو	مصنف/مترجم	قيمت
1	شاهه ڪريم بلڙيءَ واري جو ڪلام	ڊاڪٽر عمر بن محمد دائودپوٽو	100/-
2	رسالو ميان سچل فقير جو	مرزا علي قلي بيگ	800/-
3	شيخ اياز جلد ٻيو (چار ڪتاب) (1. ڪپر ٿو ڪُن ڪري، 2. پٽن ٿو پور ڪري، 3. ٽڪرا ٿل صليب جا، 4. واٽون ڦلن چانڊيون)	شيخ اياز	500/-
4	شيخ اياز جلد پهريون (چار ڪتاب) (1. پڙن پري آڪاس، 2. ڪلهي پاتم ڪينرو، 3. ڪي جو پيچل ٻوليو، 4. وڃون وسڻ آڻيون)	شيخ اياز	500/-
5	ننڍي ڪنڊ ۾ ڊرامي جي تاريخ	غلام حيدر صديقي	200/-
6	سنڌوءَ جا گيت	ڊاڪٽر ڪمال ڄامڙو	300/-
7	شاهه جو رسالو	ڊاڪٽر اربنيسٽ ٽرمپ	400/-
8	سُر ڪيڏارو	منظور احمد قناصرو	250/-
9	شاهه جو رسالو	ڊاڪٽر نبي بخش خان بلوچ	500/-
10	سر آسا	ڊاڪٽر محمد علي مانجهي	250/-
11	بيت نذر آيتون	ڊاڪٽر عزيز الرحمان پگهيرو	250/-
12	شيخ اياز جلد ٽيون (پنج ڪتاب) (1. لڙيو سج لکن ۾، 2. بن چڻ پڄاڻان، 3. چند چنبيليءَ ول، 4. رڻ تي رمجهم، 5. پڳت سنگھ ڦاسي)	شيخ اياز	500/-
13	شيخ اياز جلد چوٿون (پنج ڪتاب) (1. راج گهاٽ تي چند، 2. بڙ جي ڇانوڙ اڳي کان گهاٽي، 3. اڪن نيرا ڦليا، 4. جهڙ نيشان نه لهي 5. سُر نارائڻ شيام)	شيخ اياز	500/-
14	سراج السالڪين	رسول بخش تميمي	150/-
15	سنڌ جو سرمست	رڪيل مورائي	300/-
16	ڪوهستان جو سفر	بدر ابڙو	400/-
17	سنڌ صدين کان	ممتاز مرزا	400/-

شاهه جي رسالي جو مطالعو

18	خيرپور جي ميرن جو ادب، سياست ۽ ثقافت ۾ حصو	ڊاڪٽر عطا محمد حامي	600/-
19	ڪلامِ گروھڙي	ڊاڪٽر عمر بن محمد دائودپوٽو	500/-
20	شيخ اياز نثر جلد پنجون	شيخ اياز	350/-
21	سُر پرياتي	ڊاڪٽر محمد علي مانجهي	350/-
22	شاهه جي رسالي جي سڃاڻي (جلد پهريون)	محمد حسين ڪاشف	500/-
23	شاهه جي شاعريءَ ۾ اسلامي قدر	ڊاڪٽر عبدالرحمان جسڪاڻي	600/-
24	سومرا راج گهراڻو	ڊاڪٽر مهر عبدالحق سومرو	400/-
25	قلندر لعل شهباز	ڊاڪٽر محمد علي مانجهي	200/-
26	مان جي مٿس پنڌ ۾	رڪيل مورائي	500/-
27	لاکو پير لطيف الله	پير محمد عالم قريشي صديقي	150/-
28	شاهه لطيف الله قادريءَ جو ڪلام	ڊاڪٽر نبي بخش خان بلوچ	100/-
29	استاد بخاري — فن ۽ شخصيت	آزاد انور ڪانڌڙو	650/-
30	محمد عثمان ڏيپلائي ۽ سنڌي سماج تي سندس اثر	ڊاڪٽر ثريا ساز ڏيپلائي	300/-
31	گڻوانن جون ڳالهيون	قمر شهباز	300/-
32	چچ پرائي	قمر شهباز	450/-
33	ننگر ٺٽو: هڪ مطالعو	ڊاڪٽر محمد علي مانجهي	250/-
34	صوفي شاهه عنايت شهيد	ڊاڪٽر محمد علي مانجهي	600/-
35	شيخ اياز جلد پنجون (چار ڪتاب) (1) اُڀر چنڊ پس پرين، 2. هينئڙو ڏاڙهونءَ گل جيئن، 3. الوداعي گيت، 4. ننڊ وليون	شيخ اياز	750/-
36	شيخ اياز جلد ڇهون (ٽي ڪتاب) (1) ڪتين ڪر موڙيا جڏهن جلد پهريون، ٻيو، ٽيون	شيخ اياز	1000/-
37	شيخ اياز جلد ستون (ٽي ڪتاب) (1) سر لوهيڙا ڳپيا، 2. سورج مڪي سانجهه، 3. چوليون ٻوليون سمنڊ جون.	شيخ اياز	1000/-
38	شيخ اياز جلد اٺون (چار ڪتاب)	شيخ اياز	700/-

شاهه جي رسالي جو مطالعو

		1. جر ڏيئا جهمڪن ، 2. هرڻ اڪي ڪيڏانهن ، 3. چنڊ ڳليون ، 4. تون چپر تون ڇانو	
600/-	شيخ اياز	شيخ اياز جلد نائون (پنج ڪتاب) 1. گهاٽ مٿان گهنگهور گهاٽ ۾ ، 2. سامنجهي سمند سپون ، 3. ڪونجون ڪرڪن روھ ٽي ، 4. ڪاري رات ڪهنڱ ، 5. وڏو وڻ وڻڪار جا .	39
600/-	شيخ اياز	شيخ اياز جلد ڏهون (پنج ڪتاب) 1. اٿي اور الله سان ، 2. مينهن ڪٿيون ، 3. اک جون ڦلڙيون ، پيچ پني ، 4. پڪي ساڳي پارچ ، 5. هي جي نهرون ننڊ جون	40
730/-	شيخ اياز	شيخ اياز جلد پهريون (نثر) 1. جي ڪاڪ ڪڪوريا ڪاڙي ، 2. ساهيوال جيل جي ڊائري ، 3. ڪراچيءَ جا ڏينهن ۽ راتيون ، 4. جڳ مڙيوئي سپنو ،	41
700/-	شيخ اياز	شيخ اياز جلد ٻيو (نثر) 1. ڏيئا ڏيئا لاٽ اسان ، 2. خط انٽرويو ۽ تقريرون جلد پهريون ٻيو ، 3. اڳتي قدم جا ايڊيٽوريم	42
1000/ -	شيخ اياز	شيخ اياز جلد ٽيون (نثر) 1. ڪٿي ته پڇيو ٿڪ مسافر جلد پهريون ، ٻيو ، ٽيون ۽ چوٿون	43
500/-	شيخ اياز	شيخ اياز جلد چوٿون (نثر) 1. شيخ اياز ۽ صحافت	44
250/-	پروفيسر محمد سليم ميمڻ	ڊاڪٽر نبي بخش خان بلوچ (شخصيت فن ۽ فڪر)	45
250/-	پروفيسر منظور حسين کهڙو	ڪلام ريجهه علي شاه	46
150/-	رسول بخش درس	سنڌ هيرن ڪاڻ	47
150/-	ڊاڪٽر نواز علي شوق	قلندر صوفي ۽ ملامتي	48
150/-	انور ساگر ڪانڌڙو	تذڪره لال شهباز قلندر	49
300/-	ڊاڪٽر مخمور بخاري	سچل سرمست ۽ ان جا همعصر شاعر	50
200/-	غلام رباني آڳرو	سنڌي ڪلچر	51
200/-	خليل الرحمان شيخ	سنڌي موسيقي جا سرتار	52

شاهه جي رسالي جو مطالعو

53	شاهه جي رسالي جي سڃاڻي (جلد ٻيو)	محمد حسين ڪاشف	500/-
54	سُر پورب	ڊاڪٽر محمد علي مانجهي	200/-
55	سنڌي ڊرامن جي مختصر تاريخ	مختيار احمد ملاح	450
56	سنڌي ناول جي مختصر تاريخ	مختيار احمد ملاح	450
57	مون ذات انوکي آندي آ	محمد ابراهيم جويو	250
58	سووينيئر (سچل سرمست 2012)	ڊاڪٽر محمد علي مانجهي	
59	منصور ثاني سچل سرمست	پروفيسر عطا محمد حامي	300
60	عشق ڪيمر اظهار سچل سرمست	خادم حسين عباسي	250
61	سچل سرمست سچ جو شاعر	ڊاڪٽر مخمور بخاري	200
62	سچل سرمست سچ جي صدا	سمير قاضي	250
63	سڀ رنگ	ڊاڪٽر نبي بخش خان بلوچ	250
64	امر جليل جا ڪتاب جلد ٻيو	امر جليل	800
65	شهيد محترم بينظير ڀٽو جا تاريخي انٽرويو تمر جيت گئي هم هار گئي Shaheed Mohtarma Benazir Bhutto	پروفيسر اعجاز احمد قريشي پروفيسر سليم ميمڻ Prof. Aijaz A. Qureshi	200 300 350
66	ڪي نو سرن مور	ڊاڪٽر سحر امداد حسيني	120
67	سووينئر ”لعل شهباز قلندر 2012“	ڊاڪٽر محمد علي مانجهي ڊاڪٽر نواز علي شوق	
68	سنڌڙيءَ جو شهباز قلندر	آزاد انور ڪانڌڙو	200
69	قلندر لعل سيوهاڻي	ڊاڪٽر نواز علي شوق	120
70	الشهباز	جليل سيوهاڻي	150
71	قلندر نامو	حڪيم فتح محمد سيوهاڻي	100
72	تذڪره شهباز	ڊاڪٽر ميمڻ عبدالمجيد سنڌي	120
73	شاهه عبداللطيف ڀٽائي پيغام جو موجوده حالت تي اطلاق	پروفيسر محمد سليم ميمڻ	250
74	سنڌي شاعري جو اڀياس	شمشير الحيدري	150
75	شاهه عبداللطيف ڀٽائي مقالا ۽ مضمون	ڊاڪٽر نبي بخش خان بلوچ ڊاڪٽر محمد علي مانجهي	600
76	ڀنڀور ۽ ديبل	عبدالقادر منگي	300

شاهه جي رسالي جو مطالعو

300	شاھ عبداللطيف ڀٽائي جي دور ۾ تصوف جا سلسلا	77
300	سنڌي ڪهاڻي اسحاق انصاري	87
300	فن ۽ فنڪار جلد ٻيو ڪوثر ٻرڙو	79
200	سييتا جا سونهان محمد حسين ڪاشف	80
200	مون ۾ تون موجود ڊاڪٽر محمد علي مانجهي	81
250	سنڌ جا قديم آثار ۽ تاريخ ڊاڪٽر نبي بخش خان بلوچ ڊاڪٽر محمد علي مانجهي	82
850	رهاڻ هيرن کان جلد نمبر 2 ڊاڪٽر نبي بخش خان بلوچ	83
1500	شاھ جو رسالو (مڪمل فور ڪلر) بلوچ ڊاڪٽر نبي بخش خان بلوچ	84
350	وڪريل ورق پروفيسر محمد سليم ميمڻ	85
400	مقالات عزيز عزيز جعفراڻي	86
500	فقير هدايت علي نجفي تارڪ جو سنڌي ڪلام ڊاڪٽر نواز علي شوق	87
400	شيخ اياز (شخصيت ۽ فن) غلام سڪينا حميده قاضي	88
600	امر جليل جا ڪتاب جلد پهريون (1. دل جي دنيا ، 2. جڏهن مان نه هوندس، 3. تاريخ جو ڪفن، 4. منهنجو ڏس آسمان کان پڇو. امر جليل	89
800	رهاڻ هيرن کان جلد پهريون ڊاڪٽر نبي بخش خان بلوچ	90
250	فيض احمد فيض ۽ پاڪستاني ثقافت امان الله شيخ	91
250	فيض جا ايلس ڏانهن خط شبنم موتي	92
500	فيض سان رهاڻيون پروفيسر محمد سليم ميمڻ	93
270	راڳ نامون ڊاڪٽر نبي بخش خان بلوچ	94
240	ميزان (فيض احمد فيض) ڊاڪٽر نواز علي شوق	95
250/-	جهڙي سونهن سنڌياس ڊاڪٽر محمد علي مانجهي	96
250/-	ادبون آءِ اڃان ڊاڪٽر فهميده حسين	97
200/-	شاھ سچل ۽ خليفو قاسم محمد حسين ڪاشف	98
150/-	شاھ عبداللطيف مديري معلم ۽ مهربان ڊاڪٽر عبدالجبار جوڻيجو	99

شاہد جی رسالہ جو مطالعو

نمبر	کتابوں کی نام	مصنف امرتب مترجم	قیمت
1	سکھر تاریخ و تمدن	ڈاکٹر عبدالواحد ہڑ	400/-
2	بھٹو کا تصور پاکستان	نصرت الاناری	350/-
3	شاہ جو رسالو	شیخ ایاز	650/-
4	پگل سرمست، تاریخ تصوف اور شاعری	ڈاکٹر نواز علی شوق	150/-
5	آئینہ خانہ شاہ لطیف	ڈاکٹر طاہر تونسوی	200/-
6	حلقہ مری زنجیر کا	شیخ ایاز	800/-
7	بوئے گل نالہ دل	شیخ ایاز	500/-
8	دنیا ساری خواب	شیخ ایاز	650/-
9	اے آہو چشم کدھر	شیخ ایاز	400/-
10	پگل سچ ہے سارا	آغا سلیم	300/-
11	سندھ ایک عام جائزہ	مظہر یوسف	400/-
12	حضرت پگل سرمست عظیم شاعر و مفکر	ڈاکٹر نواز شوق	250
13	تاریخ اولیاء سندھ	آفتاب ابرو	250
14	سندھ میں اردو شاعری	ڈاکٹر نبی بخش خان بلوچ	350
15	خطوط ڈاکٹر نبی بخش بلوچ	محمد راشد شیخ	250/-
16	محمد ابراہیم جو یو ایک صدی کی آواز	سید مظہر جمیل	750/-
17	دشت وجود کی مسافت	آغا سلیم	250/-

Sr. No	Name Of Books	Writer	Rate
1	Melodies of SALB, V-III	Agha Saleem	500/-
2	History of Sindhi Literature	Shaikh Aziz	250/-
3	Melodies of SALB, V-IV	Agha Saleem	400/-
4	Shah Jo Risalo in Arabic & English	Faiz Mohammad Khoso	300/-
5	Shah, Sachal, Sami	Mohd. Ibrahim Joyo	200/-

شاهزادي رسالو جو مطالعو

6	Darazi School of Sufi Thought	Dr.Sakhi Qabool Mohammad Farooqi	400/-
7	Handicrafts of Sindh	Waheeda Khizir Qazi	180/-
8	Sindhi Society & Culture	Prof.Dr.Ghulam Ali Alana	1600/-
9	Life & Thought of Shah Latif Bhitai	Gul Mohammad Umrani	200/-
10	Songs Of Freedom	Shaikh Ayaz	500/-
11	6 Thousands years of History of Irrigation of Sindh	M.H.Panhwar	800/-
12	The Epic of Dodo Chaneiser	Saleem Noorhassan	300/-
13	The Traditional Arts And Crafts of Hyderabad Region	Dr ONabi Bux Khan Baloch	150/-
14	Musical Instruments of the Lower Indus Valley of Sindh	Dr ONabi Bux Khan Baloch	200/-
15	Alexander's Conquest of Indus Valley	Agha Saleem	400
16	Lake Manchar	Taj Muhammad Sahrai	200
17	Dr. G.M Mehkri on Sindhi Articles	Muhammad Ibrahim Joyo	350
18	Hazrat Shanshah Lal Shabza Qalandar	Syed Dinal Shah Darbelvy	400
19	Mohen Jo Daro the Indus civilization	Jahn Marshall	3000
20	Selection from the Risalo	G. Allana	150/-
21	Sufism & Classical Sindhi Poetry	Saleem Noorhassan	150/-
22	Anecdotes of Vataayo Faqeer	Saleem Noorhassan	200/-



Gul Hayat Institute


شاھار جي رسالي جو مطالعو

4. Shah jey Risali jo Mutalao.
5. Zindagi jo Maqsad.

His son Ali Nawaz Wafai has, within his limited resources, endeavored to keep the light of knowledge, set by his great father, kindled, and was able to bring first editions of some of Maulana's works, But the scope of knowledge enshrined in the sheaths of manuscripts calls for concerted efforts by the Government to unravel the hidden wealth of knowledge for the jet-age Sindhis.

As said, his son has followed his father's tread and, in 1948, founded Wafai Publishing House in memory of his father. He is also editing the weekly "Azad" in Sindhi which is more a views paper than a newspaper.

(Daily Leader April 1975)



Gul Hayat Institute

literatures have paid glowing tributes to Maulana's stature as a historian and eulogized his services as such. Pir Husamuddin Rashdi has referred to Maulana Wafai as the Imam of Sindhi historians. Sindh's most revered educationist, the late Shamsul Ulema Dr. Daudpota used to call the Maulana as a living dictionary, while to Pir Ali Muhammad Rashdi, he was a mobile encyclopedia.

Tauheed

In 1943, Maulana Wafai resigned from "Al Waheed" but continued publication of the "Tauheed", a monthly journal dedicated to the task of propagating the true spirit of Islam among the tradition ridden Sindhi Muslims. Through his columns in "Tauheed", Maulana boldly attacked the depravity and immorality of his times, which were taking roots among the Muslim society. He also criticized the superstitious and false customs that had penetrated into the Muslim society through Hinduism. He tirelessly attempted to awaken the Sindhi Muslims to make them conscious of the fresh currents of social, religious and political thoughts that were sweeping the Sub-Continent.

Maulana Din Muhammad Wafai died on 10th of April, 1950. With his passing away, Sindh lost one of its great servants. His whole life had been devoted to the cause of the Sindhi Muslims, trying to better the social, moral and material condition of the people. His love for his people is enshrined in the pages of history which is the judge of his greatness.

Maulana Din Muhammad Wafai wrote over 50 books, mostly on history and religion. Significant amongst his works, are:

1. Ilham-ul-Bari in five volumes. This is the Sindhi translation of Sahih Bukhari and is said to be the only of its kind in Sindhi language.
2. Lutf-e-Latif. This again is an original work on the life of great Sufi poet of Sindh, Shah Abdul Latif Bhitai. It has details which are no where to be found in any other work.
3. Tazkara Mashahir-i-Sindh in four volumes.

by the name "Al-Kashif" (The Explorer). In 1920 a daily newspaper in Sindhi called "Al-Waheed" was established under the editorship of Kazi Abdul Rehman. Maulvi Wafai was asked to join as a member of his editorial board.. With this began the long and distinguished career as a journalist. His articles are pieces of good Sindhi literature. Being simple and straight forward, his writing was easily understood by one and all. His articles contained facts and he wrote a prose, full of eloquence and the rhetoric used was rare.

Another field in which he achieved distinction was history. In those days, nobody really cared for the research on Shindh's contributions. Most of the contemporary histories began with accession to the throne by Queen Victoria and ended with the poise note praying for the good health and long life of the reigning King George V. It was this unfortunate state of affairs in which Maulvi Sahib set himself to work. He felt that a nation, without history is a nation without respect, and that as long as the Sindhi people remained ignorant of their own glorious past, they can never face the future with confidence.

He was convinced that, in the history of Sind, there was enough to lift the chin of any Sindhi. It was also enough to inspire the people to yet higher ladders of progress. So he took up the delicate and the intricate work of acquainting his people with the heritage of Sindh in new perspective.

Imam of Historians

The efforts of the Maulvi Sahib ultimately met with success and many a renowned Sindhi historians took inspiration from Mulana's works.

Soon, renowned Sindhi scholars, like Pir Hisamuddin Rashdi and Pir Ali Muhammad Rashdi, inspired by Maulana Wafai's writings, took upon themselves to write many books on the history of Sindh and, to a considerable extent, repaired the damage that the years of neglect and hypocrisy had caused. It need not, therefore be emphasized that the revival of Sindh's history, was mainly due to the tireless efforts of Maulana Wafai. Eminent contemporary

the Mussalmans of his province. And in this he was to wage a war. The pen was to be his weapon. He gave a new trend to thinking among the Sindhi Muslims. His simple but bold, forthright but appealing writings revolutionized the intellectual sphere. His message soon started bearing results. The Sindhi Muslims youth had caught the signal of the message latter years were to see an upheaval in all the areas of activities of the Muslim. The message gave them the realization of the potentials they had and the great force they could forge themselves into.

The man is no more with us today. With his deeds and works he has, however, interwoven himself into the pages of sindh's history. And though there is no monument to cherish his memory, he, in the words of Thomas Carlyle, with which this article begins, has carved out his biography in the annals of Sindh history.

He certainly did live vain. That great man was Moulana Din Muahmmad Wafai.

Early Life

He was born in the village of Nabiabad (Taluka Garhi Yasin, Shikarpur District) on the 27 th of Ramzan, 1311 A.H. By the time he was 12, Maulvi Sahib had thoroughly acquired a good knowledge of Persian. In the following years he took the Course in Arabic from various madressahs in the villages around his home village.

By the time he was 18, he had completed his education and was fully equipped to embark on his mission, soon after he joined a school as a teacher. In 1919, the Khilafat movement began to gain momentum. Maulvi Sahib felt, that his loyalty to the cause of Muslims demanded participation in the movement and that he could not any more remain aloof, so he left his peaceful job and joined the movement for the cause, which was dear to his people. This was the start in the service of the people of Sindh, the career that made the name Wafai, one of the most respected and loved in the entire province.

In 1918, Maulvi Sahib established a Sindhi language journal

The Great Sindhi Scholar Who Did Not Live In Vain

By A.H. Haquani

"No great man lives in vain. The history of the world is but the biography of great men"

The history of Sindh is interspersed with many a page of glorious periods. And these periods have, in fact, come to by synonymous with personalities, whose works and deeds gave monumental image to them to live with; and be cherished through the passage of time. The beginning of the present century saw the Muslims of Sindh in the grip of grueling moments. The feudal overlords, under the patronage of colonial "sahebs", had virtually paralysed the masses under their tyrannical rule. Illiteracy amongst the Muslims was rampant. The few, who could manage through school and college education, hardly matched the "bania" influence in the services. Trade, commerce and industry were practically restricted areas for them.

Such were the harrowing conditions for the Muslims, prevailing in the province at the turn of the century and at this juncture, a young man infused with the feeling of the spirit of the great Islamic heritage, endowed with a vision that seemed to foresee the coming events, and inspired by the clarion calls of Jamaluddin Afghani and the great Ali Brothers, came out from the recluse of his abode in a far-off unknown village, with the burning desire to serve

destined to spend his life in the service of the people of Sindh. That made Maulana Wafai the most respected and loveable personality of the entire province. In 1920, Sindhi journal Al-waheed was brought out under the editorship of Kazi Abdul Rehman and Maulana was asked to join the editorial board of the newspaper. With this began the long career of Maulana as a journalist. His writings were declared pieces of marvelous writing in the Sindhi literature, as Maulana had his own style of writing with clear expression and masterly narration, which people used to read. Another field in which Maulana achieved landmark was his research in history of Sindh. The Maulana painstakingly recounted the glorious past of the province and enlightened people through his writings. Maulana inspired the people with the heritage of Sindh in its true perspective.

The efforts of Maulana Wafai did not go in vain and soon he emerged as a distinguished writer, research scholar of Sindh's history and literature. It needs no mention that the revival of history of Sindh was mainly due to the tireless efforts of Maulana Din Muhammad Wafai. Eminent contemporaries for the service he rendered the titles such as "Imam of Sindh's History", "Living Dictionary and encyclopedia of Sindh", were given to Maulana by many scholars and historians.

In 1943, Maulana Wafai resigned from Al-Waheed, but continued publication of his monthly journal "Tauheed" in which Maulana Sahib bitterly criticized the depraved and unscientific traditions and customs of the Muslims of Sindh and reformed their religious, social and political thinking, Maulana Wafai died on April 10, 1950. In him Sindh lost a great veteran whose services will always be remembered. His whole life was devoted to the cause of the people trying to uplift their social, educational and moral conditions. Maulana left 50 books which he wrote mostly on the history and relation.

(Daily News, April 29, 1975)

Sindh's Great Writer

(Maulana Din Muhammad Wafai)

By Jaffer Bilgrami

Sindh, with its glorious past, has produced great personalities, whose work and deeds would be cherished for long time to come.

The advent of the current century saw the Muslims of the subcontinent in one of the most grueling moments of their history engaged in waging war against illiteracy on the one hand and overthrowing the yoke of the British tyrannical rule on the other. The Muslims living in Sindh were no exception to those harrowing conditions and their struggles launched in various fields are of great importance. Among many personalities, who made their debut in various fields at that crucial juncture of the history, one was Maulana Din Muhammad Wafai, whose name is synonymous with the struggle of Sindh in the freedom movement. Maulana's contribution in the literature and journalism of Sindh is unparalleled and he was the first Sindhi scholar who initiated research in the history of Sindh and made his mark in this field.

He was born in the village of Nabiabad (Taluka Garhi Yasin of Shikarpur District) on 27th Ramzan-ul-Mubarak, 1311 A.H. At the very young age of 12, Maulana had thoroughly acquired the knowledge of Persian and later he studied Arabic at various madrassahs and after completion of education, he soon started his teaching career.

In 1919, when Khilafat' Movement began, Maulana left the job and joined the movement, for the cause which was always dear to him and his people. This was beginning of a path of a man


شاہد رجبی رسالہ جو مطالعو

Wafai's book, information which enable him to admire the subtle blending of mystical ideas, and of simple folklore even more.

We do hope that the book will find the interest which it deserves, and we are sure that it will help to a better understanding of the master piece of Sindhi literature.

Prof. Dr. Annemarie Schimmel

BONN (West Germany)
7th August, 1961



Gul Hayat Institute

FOREWORD

Every reader of the Shah-jo-Risalo is confronted with the problem in how far Shah Latif has alluded to contemporary customs, and to objects and situations peculiar to Sindh and to the social life in his time. In the history of literature and mysticism, scholars have often forgotten that mystics and poets do not live in a vacuum, but that they are bound to their environment and have to use symbols and rumuz, which can be understood by their countrymen and contemporaries, though these words bear, for the mystic, a deeper spiritual significance. Large picture of the social and political conditions of Sindh in the 17th and 18th centuries, so that the European reader may get a right impression of Shah Latif's environments and the background of his outward life.

In the present booklet, Shah Jo Mutalao, the well known author Din Muhammad Wafai (Died 1950), has tried to show the peculiarities of Shah's poetical language and to trace from his poetry, a picture of the daily life Sindh in the Kalhora period. We learn, through his book, the different kinds of birds, the camel races and their names, the means of earning one's life etc. For the Sindhi reader who is familiar with all the aspects of rural life, the book will be very interesting, because it enables him to see many of his own experiences, reflected in Shah Latif's Poetry, and I am sure that he will look upon his own daily life with quite another view after having understood in what a wonderful manner the great Sindhi poet has transformed thing, he sees every day, into symbols of highest meanings, and the foreigner, who reads for the first time the "Risalo" will find most useful information in Din Muhammad

Contents

FOREWORD

Prof. Dr. Annemarie Schimmel

Sindh's Great Writer

(Maulana Din Muhammad Wafai)

By Jaffer Bilgrami

The Great Sindhi Scholar Who Did Not Live In Vain

By A.H. Haquani

Gul Hayat Institute



Shah Jey Risali Jo Mutalao

By

Maulana Din Muhammad Wafai

First Edition: 1962

Second Edition: 1976

Third Edition: 1991

Fourth Edition: 2012

Printed by: Sindhica Academy, Karachi

Published by: Abdul Aziz Uqaili

**Secretary, Culture Department
Government of Sindh**

Gulistan Institute

Can be had from
Cultre Department Book Shop
off: M.P.A Hostel,
Sir Ghulam Hussain Hidayatullah Road,
Karachi 74400

SHAH JEY RISALI JO MUTALAO

By
Maulana Din Muhammad Wafai

Gul Hayat Institute



Culture Department,
Government of Sindh
2012



Gul Hayat Institute